



శ్రీమతే రామానుజాయ నమః

శ్రీమద్వరమనయే నమః

# శ్రీమణవాళమహాముని దివ్య వైభవసంగ్రహం

కూర్పు

పండితరత్న

ఉ.వే. శ్రీమాన్ డా॥ ఈ.ఏ. శింగరాచార్యస్వామి

సమర్పణము

భగవద్రామానుజ దాస బృందం - విజయనగరం

## శ్రీమణవాళమహాముని దివ్య వైభవసంగ్రహం

కూర్పు : ఉ.వే. శ్రీమాన్ డా॥ ఈ.ఏ. శింగరాచార్యస్వామి

ప్రథమ ముద్రణ : నవంబర్, 2017

శ్రీశ్రీశ్రీ భగవద్రామానుజుల వారి సహస్రాబ్ది మహోత్సవాల సందర్భంగా యతీంద్ర, యతీంద్రప్రవణ కైంకర్యంగా ఈ గ్రంథం భగవద్రామానుజ దాస బృందంచే (విజయనగరం) భక్తుల సన్నిధిలో సమర్పింపబడు తున్నది.

ప్రతులు : 500

మూల్యము : అమూల్యము

ఆవిష్కరణము: 28-4-2013

ముఖచిత్రం : శ్రీమణవాళ మహామునులు

ప్రాప్తి స్థానము

కందాళ రాజగోపాల రామానుజ దాసన్

శ్రీవిష్ణు సంకీర్తన, భగవద్రామానుజ దాస బృందం,

శ్రీరామాయణమ్, జయ రామానుజ, ఎమ్.ఐ.జి. 483, ఫేజ్-1

బాబా మెట్ట, వుడా కాలనీ, విజయనగరం-535 002

ఫోన్ : 94909 71366, 98660 65866

అక్షరయోజనము: శ్రీచంద్రశేఖర్, తిరుపతి

ముద్రణ : సి.యన్. ప్రింటర్స్, తిరుపతి

## నివేదన

శ్రీ భూభ్యాం రంగనాథే శరణిదుపనిషద్వాక్రియాం శ్రోతుకామే  
శేష స్సంతోషయిష్యన్ వరవరమునితాం ప్రాప్య యో వర్తతేగ్రే ।

కాషాయశ్రీతులస్యంబుజ మణిసుశిఖాయజ్ఞసూత్రత్రిదండైః

భాంతం శుభోర్ధ్వపుండ్రం స్మర హృదయ! సదా కోశముద్రాంకహస్తమ్.

(శ్రీరంగనాథుడు శ్రీదేవి భూదేవులతో కలసి దివ్యసింహాసనంలో వేంచేసియుండి, నమ్మాళ్వార్ల తిరువాయ్మొక్కికి వ్యాఖ్యానమైన ఈడును వినాలని ఆశపడినప్పుడు, ఆదిశేషుడు వరవరమునుల రూపంలో శ్రీరంగనాథుని కోరికను తీర్చి ఆనందింపజేశాడు. అప్పుడు ఆ సమయంలోని, కాషాయం ధరించిన, తులసితామర పూసల మాలికలను అలంకరించుకున్న, చక్కని శిఖను కల్గిన, యజ్ఞోపవీతాన్ని, త్రిదండాన్ని ధరించిన, తెల్లని ఊర్ధ్వపుండ్రాలను కల్గిన, శ్రీకోశాన్ని, వ్యాఖ్యాన ముద్రను శ్రీహస్తంలో కల్గిన, గొప్పగా భాసించే శ్రీవరవర మునుల దివ్యరూపాన్ని, ఓ హృదయమా!, నీ మనస్సులో సదా ధ్యానించు.)

ఏ సంప్రదాయంలో అయినా ఆచార్యునకు అద్వితీయ స్థానం ఉన్నది. 'ఆచార్యదేవో భవ!' అని వేదం ఆచార్యుని దైవంతో సమానంగా ఆరాధించమని విధించింది. ఇంచుమించుగా అన్ని సంప్రదాయాలలోను గురుపరంపర నారాయణునితో ఆరభంమౌతున్నది. ఆ విధంగానే శ్రీవైష్ణవసంప్రదాయంలో కూడా గురుపరంపర 'లక్ష్మీనాథ సమారంభామ్'. శ్రీమన్నారాయణునితో మొదలవుతున్నది. తెన్నాచార్య సంప్రదాయంలో అందరికీ సాధారణమైన ఆచార్య పరంపర శ్రీమణవాళ మహామునులతో ముగుస్తున్నది.

యతివరపునరవతారభూతులుగా, యతీంద్రప్రవణులుగా కీర్తింపబడే శ్రీమణవాళమహామునుల చరిత్ర అతిపవిత్రమైనది. తప్పక

తెలుసుకోదగినది. దీనిని తెలిపే గ్రంథాలు యతీంద్రప్రవణప్రభావం వంటివి చాలా ఉన్నా, జిజ్ఞాసువులు సంగ్రహంగా వారి చరిత్రను తెలిసికొని ఆనందించడానికి వీలుగా ఉండే ఒక గ్రంథాన్ని ప్రచురించాలని మిత్రమణి, ఉ.వే. శ్రీమాన్ కందాళరాజగోపాలాచార్యస్వామివారు ఆశ పడ్డారు. దాని ఫలమే ఈ గ్రంథం. ఇది, మహావిద్వాన్, కాంచీ, ప్రతివాదిభయంకరమ్ అణ్ణంగరాచార్య స్వామివారు ద్రావిడంలో రచించిన గ్రంథాన్ని ఆధారంగా చేసుకొని సిద్ధం చేయబడింది. ఈవిధంగా ఆచార్యుల విషయంలో వాచిక కైంకర్యం చేసుకునే గొప్ప అవకాశాన్ని నాకు ఇచ్చిన ఉ.వే. శ్రీమాన్ కందాళరాజ గోపాలాచార్యస్వామివారికి నా హార్దమైన కృతజ్ఞతలను తెలుపుకొంటున్నాను.

విజయనగరంలో భగవద్రామానుజ దాస బృందాన్ని ఏర్పాటుచేసి, ఎన్నో సాంప్రదాయిక కార్యక్రమాలను, కైంకర్యాలను, పెద్దల మంగళశాసనాలను పొందే రీతిలో నిర్వహిస్తున్న శ్రీమాన్ రాజగోపాలాచార్యస్వామివారు ప్రశంసార్హులు. ఆవిధంగానే, వారికి తగిన, కావలసిన ప్రోత్సాహాన్ని అందిస్తున్న భగవద్రామానుజ దాసబృంద సభ్యుల కైంకర్యం అభినందనీయం. వీరందరూ చేసే భగవద్భాగవతాచార్య కైంకర్యం యతీంద్ర, యతీంద్రప్రవణుల నిరవగ్రహానుగ్రహంతో అవిచ్ఛిన్నంగా, ఇతోధికంగా జరగాలని మనసారా కోరుతున్నాను. స్వస్తి.

శ్రీరామాయణదివ్యసూరిసుకృతి శ్రీయామునార్యోత్తమ -

శ్రీరామావరజాదిదేశికగిరాం పారాయణాదిక్రమాః ।

శ్రీరామానుజదాసబృందవిహితాః కైంకర్యరూపాః క్రియాః

వర్ధంతాం జగతాం హితాయ సుజనైః సంస్తూయమానా స్సదా ॥

తిరుపతి

భాగవత విధేయుడు

22-11-2017

ఈ.వి. శింగరాచార్యులు



శ్రీమతే రామానుజాయ నమః

శ్రీమద్వరవరమునయే నమః

## శ్రీమణవాళమహాముని దివ్యవైభవసంగ్రహం

భక్త్యా సుచరితమేతత్ శ్రీమద్వరవరమునీశితుః దివ్యమ్ ।

ఇహ విలిఖతి చరమావధిదాసోయం శింగరాచార్యః ॥

మన్నుయిర్కాళ్! ఇజ్జే మణవాళమామునికళ్

పాన్నడియామ్ శెజ్జమలప్పొదుకళై- ఉన్ని

చ్చిరత్తాలే తీణ్ణిల్ అమానవనుమ్ నమ్మై

కరత్తాలే తీణ్ణిల్ కడన్.

(నిత్యులైన ఓ చేతనులారా! ఈ లోకంలో శ్రీమణవాళమహా మునుల బంగారువలె ఆశపడదగిన శ్రీ పాదాలనే ఎఱ్ఱని తామర పూలను మననం చేసి వానిని శిరస్సుతో స్పృశిస్తే, అమానవ పురుషుడు మనలను తన శ్రీహస్తముతో స్పృశించడం అతని కర్తవ్యం కాగలదు - మోక్షప్రాప్తి తథ్యమని భావం.)

ఉభయవిభూతినాథులైన శ్రీమన్నారాయణుని లీలావిభూతియైన ఈ లోకాన్ని జ్ఞానులు “ఇరుళ్ తరు మాళాలమ్” (అజ్ఞానమనే చీకటిని కల్గించే విశాలమైన భూమి) అని అన్నారు. చీకటిని తొలగించే అగ్ని, సూర్యుడు, చంద్రుడు మొదలైన తేజఃపదార్థాలు అనేకం ఉన్నా, వాటిఇచ్చే పోగొట్టడానికి సాధ్యం కాని అజ్ఞానాంధకారమే ఇక్కడ చీకటిగా

చెప్పబడింది. అటువంటి అజ్ఞానాన్ని నశింపజేయడానికి “పుణ్యాంభోజ వికాసాయ పాపధ్వాంతక్షయాయ చ, శ్రీమాన్ ఆవిరభూద్భూమౌ రామానుజదివాకరః” (పుణ్యమనే పద్మం వికసించడంకోసం, పాపమనే చీకటి నశించడం కోసం, భగవత్కైంకర్యలక్ష్మిని కల శ్రీరామానుజులు భూమిపై అవతరించారు) అనే విధంగా భగవద్రామానుజులనే విలక్షణ సూర్యుడు ఈలోకంలో అవతరించి, “కడలళవాయ తిళై యెట్టి నుళ్ళుమ్ కలియిరుళే మిడైతరు కాలత్తు ఇరామానుశన్ మిక్క నాన్మత్తైయిన్ షుడొళియాల్ అవ్విరుళై త్తురన్దిలనేల్ ఉయిరై యుడైయవన్ నారణన్మెటి వారిలై యుగ్రైణిన్” (సముద్రపర్యంతమైన ఎనిమిది దిక్కులలో కలివల్ల కల్గిన చీకటి వ్యాపించిన సమయంలో, శ్రీరామానుజులు గొప్పవైన చతుర్వేదాలనే ప్రకాశించే జ్యోతిస్సుతో ఆ చీకటిని పారద్రోలకపోతే, ఆత్మలన్నిటికీ నాథుడు నారాయణుడే అనే వాస్తవాన్ని ఎవరూ గ్రహించగలేవారు కారు) అని అముదనార్ అనుగ్రహించిన రీతిలో మహాపకారాన్ని చేశారు. “తమ్మ చ్చమణరుమ్” ఇత్యాది ఇరామానుశ నూగ్రైన్దాది పాశురంలో అముదనార్ పల్కినట్లు వేదాన్ని గూర్చిన బాహ్యకుదృష్టివాదాలను తమ సూక్తి శరాలతో వారు నిరసించారు. “వాన్ తిక్కమ్మశోలై మదిళ్... ఆయిరముమ్ ఈన్మముదల్ తాయ్ శడకోపన్, మొయ్మ్బాల్ వళర్త్త ఇదత్తాయిరామానుశన్” (ఆకాశాన్ని అంటే ఉద్యానవనాలను కల, ప్రాకారాలతో కూడిన శ్రీరంగంలోని శ్రీరంగ నాథుని కల్యాణగుణకీర్తిని ఉద్దేశించి వేయి ద్రావిడపాశురాల రూపంలోని వేదాలను అనుగ్రహించిన కన్నతల్లి- శరకోపులు, వానిని వృద్ధిపొందించిన పెంపుడు తల్లి- శ్రీరామానుజులు) అనే విధంగా ఆత్మార్థ శ్రీసూక్తులను వృద్ధిపొందించారు. దివ్యదేశాలను ఉద్ధరించారు. ఈ విధంగా పలు ఆశ్చర్యకర లీలలను చేసి, శ్రీరామానుజులు పరమపదానికి తిరిగిచేరారు.

తరువాత కొన్నాళ్ళు గడచిన పిదప, శ్రీరామానుజావతారంలో

నిరసింపబడిన బాహ్య-కుదృష్టులు మళ్ళీ ద్రావిడవేద బాహ్యకుదృష్టి వాదులుగా (వేదాలు ప్రమాణాలని అంగీకరించనివారు బాహ్యులు. అంగీకరించినా, అపార్థాన్ని పలికేవారు కుదృష్టులు) పుట్టి ఈలోకంలో మళ్ళీ అజ్ఞానాంధకారాన్ని వ్యాపింపజేశారు. అప్పుడు, మళ్ళీ ఆ శ్రీరామానుజులే శ్రీవైకుంఠనాథుని ఆజ్ఞానుసారం ఈలోకంలో శ్రీవరవరమునులుగా (మణవాళమహామునులుగా) అవతరించి, పూర్వావతారంలో నిర్వహించిన మహాపకారాలకంటే పలురెట్లు మించిన మహాపకారాలను చేసి, ఈ లోకాన్ని సంస్కరించారు. ఆ ఆచార్య శిఖామణుల అంతు లేని గుణాలనుగూర్చి పల్కడానికి వారు తమ నిజరూపమైన ఆదిశేషుడు కూడా అశక్తుడు- అనే మాట అతిశయోక్తి కాదు.

పూర్వాచార్యులని మనం ఈనాటికీ వ్యవహరించే పలువురి మహాచార్యుల అవతారాలతో పవిత్రమైన ఈ లోకంలో ఆ ఆచార్యపరంపర శ్రీమణవాళమహామునులతో ముగుస్తన్నది. శ్రీమణవాళమహామునులకు తరువాత పలువురు మహాచార్యులు అవతరించినా, “పూర్వాచార్యులు” అనే వీరు మణవాళమహామునుల వరకే వ్యవహరింపబడుతున్నది. “మధురేణ సమాపయేత్” అనేది న్యాయం కనుక, మాధుర్యమే మూర్తీభవించిన శ్రీవరవరమునులతో పూర్వాచార్యపరంపరను సమాప్తించేయడం చాలా యుక్తం. సంస్కృతంలోని “మధుర” శబ్దం - మకారాన్ని ముందు కల్గినది- అనే అర్థాన్ని ఇస్తుంది. కనుక, మకారాన్ని మొదటలో కల తిరునామాన్ని కల్గిన మణవాళ మహామునులతో పూర్వాచార్య పరంపరను సమాప్తిగావించిన భగవంతుడెంత చతురుడోకదా !

భగవంతుడు లోకసంరక్షణార్థం ఎత్తిన అవతరాలలో శ్రీరాముడై అవతరించిన కాలంలో పలువురిపట్ల ప్రీతిని ప్రదర్శించాడు. విశ్వామిత్ర

ముని, సుగ్రీవమహారాజు, సముద్రరాజు - అని ఈవిధంగా పలువురు వ్యక్తులను నమస్కరించాడు. మొదట విశ్వామిత్రుని చరిత్రలను తెలియక “ఇతడు ఒక మహర్షి” అనే భావనను మాత్రమే కల్గి, “ఇహా స్మ మునిశార్దూల! కింకరౌ సముపస్థితా, ఆజ్ఞాపయ యథేష్ఠమ్” (మునివరా! మేమిద్దరం నీ సేవకులం నీవద్దకు వచ్చాము. నీ ఇష్టానుసారంగా ఆజ్ఞాపించు.) అని ఆమునికి సేవకుడయ్యాడు. తరువాత, అహల్యాశాపవిమోచనానంతరం, శతానందుని ద్వారా ఆముని చరిత్రలను విస్తృతంగా గ్రహించిన తరువాత, “ఈ విధంగా రాజసుడు, తామసుడైన ఈ ఋషినా నేను ఆశ్రయించవలసి వచ్చింది!” అని మనస్సులో చాలా కొఱతపడ్డాడు. తరువాత కూడా “సుగ్రీవం శరణం గతః” అనేవిధంగా ఒక వానరరాజును ఆశ్రయించవలసి వచ్చింది. అతనిపట్ల కలిగిన ప్రీతి కూడా స్థిరంగా నిలువలేదు. లక్ష్మణుని పంపి “మా వాలి పథ మన్వగాః” (వాలి వెళ్ళిన దారిని అనుసరించకు) ఇత్యాదిగా అతనిపట్ల నిగ్రహాన్ని చూపవలసి వచ్చింది. ఆపిమ్మట, “సముద్రం రాఘవో రాజా శరణం గంతు మర్హసి” (శ్రీరాముడు సముద్రుని శరణు వేడడం తగినది) అనే విభీషణవచనానుసారంగా సముద్రుని శరణు పొందాడు- ఆ సముద్రునిపట్ల కూడా చివరకు అప్రీతియే కల్గింది. “కోప మాహారయ త్త్రివమ్.... సాగరం శోషయిష్యామి” (సముద్రాన్ని ఇంకింపజేస్తాను) అనే విధంగా కదా పర్యవసించింది.

తరువాత, శ్రీకృష్ణావతారంలో సాందీపని వద్ద ఆశ్రయించి, విద్యాగ్రహణం చేశాడు. అప్పుడు గురుదక్షిణను సమర్పించ గోరినపుడు, “మీకేమి అపేక్షితం?” అని ఆ సాందీపనిని శ్రీకృష్ణుడు అడిగాడు. ఆమహర్షి ఏనాడో సముద్రంలో మరణించిన తన పుత్రుని తిరిగి తీసికొని రమ్మని గురుదక్షిణగా కోరాడు. “ఈవిధంగా లౌకిక ప్రయోజనాన్ని

కోరిన సాందీపనిని ఆచార్యునిగా పొందానే!” - అని అతనిపట్ల శ్రీకృష్ణుని మనస్సులో అప్రీతి కల్గింది.

ఈరీతిలో విభవావతారాలలో తాను ప్రయత్నించిన చోట అంతా ప్రయోజనం కల్గనందున, సదాచార్యాశ్రయణం తనకు కలుగలేదే! - అనే కొఱతతో ఉండే భగవంతుడు కనీసం అర్చావతారంలో అయినా, ఆ కొఱతతీరేటట్లు సదాచార్యుని ఆశ్రయించి, ఉజ్జీవించాలి - అని తలచాడు. “మామునివేళ్ళియై కాత్తు అవపిరత మాట్టియ అడుతిఱతి లయోత్తియెమ్మరశే!” (విశ్వామిత్రమహర్షి యాగాన్ని కాచి, అవబృథాన్ని నిర్వహింపచేసిన చేసిన గొప్ప బలిమిని కల మా అయోధ్యాధిపతి!), “కోవలనాయ్ వెణ్ణె యుణ్ణ వాయన్” (గోపాలుడై వెన్నను ఆరగించిన నోటిని కలవాడు) అయిన శ్రీరంగనాథుని రూపంలో ఆచార్యత్వపూర్తిని కల మణవాళమహామునుల దగ్గర శిష్యవృత్తిని చేసి కృతార్థుడయ్యాడు. అటువంటి సాటి లేని గొప్పతనాన్ని కల శ్రీమామునుల వైభవం శ్రీవైష్ణవ లోకానికి జీవాతువైనందున అది సారసంక్షేపంగా విన్నపింపబడుతున్నది.



# శ్రీమణవాళమహామునుల దివ్యచరిత్ర

శ్రీశైలేశదయాపాత్రం ధీభక్త్యాదిగుణార్ణవమ్ ।

యతీంద్రప్రవణం వందే రమ్యజామాతరం మునిమ్ ॥

## 1. అవతారక్రమం, నామకరణం

భగవద్రామానుజులను ఆశ్రయించిన మహనీయులు పలువురున్నారు వారికి తరువాత ఆచార్యపదాన్ని నిర్వహించిన మహనీయులు గోవిందభట్టర్. వీరికే సంప్రదాయంలో ఎమ్బార్ అని పేరు. వారి శిష్యులు, కూరేశపుత్రులైన పరాశరభట్టర్, ఆ భట్టర్ శిష్యులు నంజీయర్. వారి శిష్యులు నంబిళ్ళై. వారి శిష్యులు వడక్కుత్తిరువీదిప్పిళ్ళై వారి శిష్యులు శ్రీపిళ్ళైలోకాచార్యులవారు. వారి శిష్యులు తిరువాయ్మొప్పిళ్ళై. వారి శిష్యులే శ్రీమణవాళమహామునులు. ఈ క్రమంలో మన పూర్వాచార్యపంరపర శోభిల్లుతున్నది. వైదిక ధర్మసంరక్షణకోసం, తత్త్వగ్రంథప్రణయనం కోసం, భూమి చేసిన తపస్సు ఫలించడంకోసం ఈ భూమిపై ఆదిశేషులు “నల్లార్ నవిల్ కురుకూర్” (సత్పురుషులు కీర్తించే కురుకాపురి) అయిన ఆత్మార్తిరునగరిలో “తిరునావీఱుడైయ పిరాన్ దాసరణ్ణర్” అనే మహాచార్యుని “పితరం రోచయామాస” అనే విధంగా తమకు తండ్రిగా వరించి, వారికి కుమారులుగా అవతరించారు. కలియుగాది నాల్గవేల నాల్గవందల డెబ్బైరెండవ సంవత్సరమైన (4472) సాధారణ సంవత్సరంలో ఆశ్వయుజ (అల్పిశి మాసం) మూలానక్షత్రంలో

శ్రీవరవరమునుల అవతారం జరిగింది. ఆ శుభదివస వైభవాన్ని అభిజ్ఞులు “శెన్దమిత్త్ర వేదియర్ శిన్దై తెళిన్దు శిఱన్దు మక్కిత్తన్దిడునాళ్, మన్దమదిప్పుని మానిడర్తల్లై వానిల్ ఉయర్త్తిడునాళ్, మాశఱు శానియర్శిర్ ఎతిరాశర్తమ్ వాత్తపు ముళైత్తిడునాళ్, కన్దమల్ పాత్తీల్ శూత్త కురుకాతిపన్ కలైకళ్ విళగ్గిడునాళ్, కారమర్మేని యరగ్గనకర్క్కిత్తై కణ్గళ్ కళిత్తిడునాళ్, అన్దమిల్ శీర్ మణవాళమునిప్పరన్ అవతారమ్ శెయ్దిడునాళ్, అత్తుకు తిక్కిన్దిడు మైప్పుశియిల్ తిరుములమదెను నాళే” (ఋజువైన, అందమైన ద్రావిడవేద పండితుల మనస్సులలోని సందేహాలు తీరి తేటపడి గొప్పగా ఆనందించే దివసం, గొప్ప ఔదార్యగుణాన్ని కల్గిన శ్రీపిళ్ళైలోకాచార్యులవారు అనుగ్రహించిన గ్రంథాలన్నీ గొప్పగా ప్రకాశించే దివసం, మందమతులను కల ఈ భూమిలోని మానవులను పరమపదాన్ని పొందించే దివసం, మచ్చ లేని జ్ఞానాన్ని కల, గొప్ప కల్యాణగుణాలను కల యతిరాజుల ఉజ్జీవనం అంకురించే దివసం, సుగంధాన్ని విరజిమ్మే పూలు నిండిన తోటలను కల్గిన కురుకాపురి (ఆత్మార్తిరునగరి)కి నాథులైన నమ్మాత్మార్థ గ్రంథాలు వెలిగే దివసం, మేఘంతో సాటి వచ్చే మేనిని కల శ్రీరంగనాథుని నేత్రాలు ఆనందించే దివసం, అంతు లేని కీర్తిని కల మణవాళమహామునులు అవతరించిన దివసం ఏది? అంటే, గొప్ప అందం ప్రకాశించే అల్పిశిమాసంలోని మూలానక్షత్రమే) అనే పాశురంతోను, “యన్మూల మాశ్వయుజమాస్యవతారములం కాంతోపయంత్యయమినః కరుణైక సింధోః, ఆసీదసత్స గణితస్య మమాపి సత్తా మూలం తదేవ జగదభ్యుదయైక మూలమ్” (కరణాసింధువైన శ్రీమణవాళమహామునులు అవతరించిన ఆశ్వయుజమాసంలోని మూలానక్షత్రం, అసత్తులలో- (బ్రతికిలేనివాళ్ళలో) ఒకడుగా లెక్కింపబడ్డ నా సత్తకు కూడా మూలం. జగత్తు అభ్యుదయానికి మూలం) అని, “యదవతరణ మూలం ముక్తిమూలం ప్రజానాం శరణిపుమునిదృష్టా మ్నాయసామ్రాజ్య

మూలం, కలిపురుష (కలుష) సమూలోన్మూలనే మూల మిందే స జయతు వరయోగీ సః సమస్తార్థమూలమ్” (ఏ మణవాళమహా మునుల అవతారానికి మూలమైన మూలానక్షత్రం ప్రజలముక్తికి మూలమో, శరకోపులు దర్శించిన ద్రావిడవేదంయొక్క సామ్రాజ్యానికి మూలమో, కలిపురుషుని సమూలంగా పెళ్ళగించడంలో మూలమో, అటువంటి మణవాళమహాముని మాకు సర్వస్వానికి మూలమై ప్రకాశిస్తున్నారు) అని ఈవిధంగా కీర్తించారు.

ఈవిధంగా జగత్తుకు అంతటికి అద్వితీయ ప్రాణరూపులుగా అవతరించిన ఆ దివ్యమూర్తికి శ్రీరంగనాథుని తిరునామాన్ని పెట్టదలచిన పెద్దలు “అమృతీయమణవాళన్” అనే పేరును పెట్టారు. “అమృతీయమణ వాళనాయనార్” అనే నామంతో శ్రీవరవరమునులు చిన్నతనంలో వ్యవహరింపబడ్డారు. బాల్యంలో అన్నప్రాశన, చౌల, ఉపనయనాది వర్ణోచిత సంస్కారాలను వారు యథాకాలం పొందారు.

## 2. విద్యాభ్యాసం :

“శుద్ధోదన్వద్దవళమధురం శుద్ధసత్త్వైకరూపం రూపం యస్య స్ఫుటయతితరాం యం ఫణీంద్రావతారమ్” (శ్రీవరవరమునుల శుద్ధమైన, పాలసముద్రం వంటి తెల్లని మధురమైన, శుద్ధసత్త్వమయమైన రూపం వారు ఆదిశేషావతారమనే విషయాన్ని వ్యక్తం చేస్తున్నది) అనే విధంగా సాక్షాత్ ఆదిశేషుల అవతారమైన వరవరమునులు “ప్రకృష్ట విజ్ఞానబలైవధామని” (గొప్ప జ్ఞానం, బలం- అనే వీనికి అద్వితీయస్థానం) అని ఆళవందార్ పల్కినట్లు సహజంగా జ్ఞానసముద్రులే అయినా, శ్రీరామ, కృష్ణులు వశిష్టుడు విశ్వమిత్రుడు సాందీపని మొదలైనవారివద్ద విద్యలను గ్రహించినట్లుగానే, వీరు కూడా వేదాలను, వేదాంగాలను, మిగిలిన సకలశాస్త్రాలకు తండ్రిగారు మొదలైన వారి సన్నిధిలో నేర్చారు. “శొల్లార్ తమిళూరు మూన్టుమ్ శురుతికళ్ నాన్గుమ్ ఎల్లై యిల్లా అఱ

నెటి యావుమ్ తెఱిన్దవన్” (శబ్దపూర్ణమైన ద్రావిడ భాషలోని ఇయల్, ఇళై, నాటకమ్- అనే అంతర్విభాగాలను మూడిటిని, నాల్గువేదాలను, ఇంకా లెక్కలేనన్ని శాస్త్రాలను అన్నిటిని గ్రహించినవారు) అనేటట్లు సర్వశాస్త్ర ప్రవీణులయ్యారు.

తరువాత, ఉచితకాలంలో గృహస్థాశ్రమాన్ని స్వీకరించారు. “మఱున్దికమృమ్ మనమెమ్మిత్తు వశ్శమాగ్గి వన్ పులన్కళడక్కి ఇడర్ప్పార త్తన్బమ్ తుఱన్దు ఇరు ముప్పొమ్మదేత్తి ఎల్లై యిల్లా తొన్నెఱిక్కణ్ నిలైన్ద తొణ్ణిర్” (క్రోధంతో కూడిన మనస్సును వీడి, వంచనను విడచి, బలమైన పంచేంద్రియాలను నియంత్రించి, పంచకాలపరాయణులై, అంతు లేని ప్రాచీనశాస్త్రాలలో స్థిరమైన నిష్ఠను కలవారైన భక్తులు) అని శ్రీకులశేఖరామ్యర్లు పెరుమాళ్ తిరుమొళిలో పల్కినట్లుగా శ్రీవైష్ణవశిఖామణియై వెలిగారు.

## 3. ఆచార్యసమాశ్రయణం :

శ్రీశైలనాథులు అనే మహనీయులు శ్రీపిళ్ళైలోకాచార్యులవారిని ఆశ్రయించి, వారి సన్నిధిలో చిరకాలం సేవించినవారు, వారివల్ల సకల శాస్త్రార్థ రహస్యాలను గ్రహించినవారు. వీరు నమ్మాళ్వార్ల హార్దవచనాలలో అత్యంతాభినివేశాన్ని కలిగి ఉన్నందున తిరువాయ్ మొళిప్పిళ్ళై అనే ప్రసిద్ధమైన నామాన్ని పొందారు. వీరికి తిరుమలైయాళ్వార్ అనికూడా పేరు. చిరకాలం శ్రీవైష్ణవసిద్ధాంత ప్రచారాన్ని చేసిన ఈ మహనీయులు తమకు తర్వాత ఈ సిద్ధాంతాన్ని పరిరక్షించి ప్రచారం చేసేవారెవ రున్నారు? అని ఆలోచిస్తూ తగిన అధికారికోసం అన్వేషిస్తూ ఉండగా, యాదృచ్ఛికంగా శ్రీవరవరమునులు తిరువాయ్మొళిప్పిళ్ళై వద్దకు వెళ్ళి, నమస్కరించి “నన్ను అనుగ్రహించి మీ శిష్యునిగా స్వీకరించాలి” అని ప్రార్థించారు. వారుకూడా చాలా సంతోషించి, అద్భుతమైన జ్ఞానభక్తి వైరాగ్యాది సంపత్తును కలవారు, ఈ అమృతీయమణవాళనాయనార్-

అని గుర్తించారు. వారిని దగ్గరకు పిలిచి కౌగలించుకొని, తమ అంతరంగ శిష్యునిగా స్వీకరించారు. సదాచార్యవరంపరాప్రాప్తమైన సకల విశేషార్థాలను పరమకృపతో నాయనార్కు తెలియజేసినతరువాత, ఒకనాడు వారిని పిలిచి ఈ విధంగా ఆజ్ఞాపించారు.

#### 4. ఆచార్యనియమనం :

“అఘ్రికియమణవాళప్పెరుమాళ్! మీరు సర్వతోముఖమైన పాండిత్యాన్ని సమస్త విద్యలలోను, శాస్త్రాలలోను గడించారు. భగవద్రామానుజులు అవతారపురుషులనే విషయాన్ని చక్కగా తెలిసినా, పెరియనంబి, తిరుమాలైయాణ్డాన్ మొదలైనవారు ఆ శ్రీరామానుజులకు ఆచార్యులు కావడం తటస్థించినట్లే, ఏదో విధివశంగా నేను మీకు ఆచార్యునిగా అయ్యాను. అందువల్ల నా ఆజ్ఞను ఆచరించడం మీకు తప్పని సరి - అని నేను మీకు చెప్పనక్కరలేదు. ఆ కూరేళులు, భట్టర్, నంబిళ్ళై మొదలైన మన పూర్వాచార్యులు సకలశాస్త్రార్థప్రవీణులైనా, ఆఘ్విర్ల హర్దమైన సూక్తులలోనే ఎక్కువగా అభినివేశాన్ని పొంది, వాటి అనుభవంలోనే కాలాన్ని గడిపారు. వాటిని ప్రవచనం చేయడమే ముఖ్యకైంకర్యంగా గ్రహించి జీవించారు- అనేది మీకు తెలియని విషయం కాదు. “ముందుగా ద్వయాన్ని విని, ఇతిహాసపురాణాలను తెలిసికొని, పరపక్షనిరసనం కోసం న్యాయమీమాంసాశాస్త్రాలను అధికరించినా, కాలక్షేపాన్ని మాత్రం ఆఘ్విర్ల శ్రీసూక్తులలోనే చేయండి” అని పెరియవాచ్చాన్పిళ్ళై పల్కిన శ్రీసూక్తి మీకు తెలిసినదేకదా. మీరుకూడా ఆ విధంగానే ఆ పూర్వాచార్యులను అనుసరించి, దివ్యప్రబంధసూక్తి ప్రవచనంలోనే అతిమాత్రనిష్ణాతులు కావాలి. ఈ నాకోరికను మీరు హృదయపూర్వకంగా అంగీకరించారని నేను గ్రహించి, నా చింత తీరేటట్లు చేయాలి- అని ఆజ్ఞాపించారు.

వెంటనే అఘ్రికియమణవాళప్పెరుమాళ్ నాయనార్ “రాగప్రాప్త

మైన విషయమే వైధం (విధిప్రాప్తం) అయితే వెంటనే దానిని పరిగ్రహించడానికి వీలుగా ఉంటుంది కదా” అనే (శ్రీవచనభూషణ దివ్యగ్రంథ) శ్రీసూక్తి వంటి ఈ సూక్తిని స్మరించి, పరమానందాన్ని పొంది, “పాలు తాగడానికి కాలును పట్టుకొన్నట్లుగా, ఈ విధంగా కూడా నిర్బంధించాలా? దేవరవారి శ్రీచరణాసాక్షిగా దాసుడు ఈ కైంకర్యాన్ని శిరసావహిస్తాను. దానికి ఏమాత్రం యోగ్యత లేని నన్ను యోగ్యుడను అయేటట్లు సంస్కరించాలి.” అని విన్నపించి, వారి శ్రీచరణాలలో, నమస్కరించారు. తిరువాయ్మొఱ్ఱిపిళ్ళై కూడా వారిని పైకి లేవనెత్తి కౌగలించుకొని, స్పృశించి “ఆముదల్వనివన్” అనే రీతిలో చల్లగా కటాక్షించారు. అప్పటినుండి తమ శ్రీచరణసన్నిధిలో నీడవలె, పాదరేఖ వలె వీరిని నిలుపుకొని, తాము దాచి పెట్టుకొన్న సకలార్థవిశేషాలను క్రమేణ అనుగ్రహించారు. నాయనార్ కూడా కృతార్థులై, “అన్నైయు మత్తను మాశారియను మనైత్తుఱువుమ్ మన్నియ పేఱు ముపాయముమ్ దెయ్ వముమ్ మగ్గిఱు మెలామ్, ఎన్నై యళిత్త తిరువాయ్మొఱ్ఱిపిళ్ళై యెన్ఱు నెళ్ళే!, ఉన్ని యువన్ఱు తిక్కళ్ళన్ఱు శదిర్త్తినియుయ్న్దిడవే” (తల్లియై, నాథుడై, ఆచార్యుడై, అసకలవిధ బంధువై, స్థిరమైన ప్రాప్యమై, ఉపాయమై, దైవమై, ఇంకా సమస్తమైన నాకు అనుగ్రహించినవారు తిరువాయ్మొఱ్ఱిపిళ్ళై - అని తలచి, ఓ మనసా!, వారిని ధ్యానించి, చాతుర్యంతో ఉజ్జీవించు) అని మనస్సులో అనుసంధించి, తిరువాయ్మొఱ్ఱిపిళ్ళై తప్ప వేఱు దైవం లేని రీతిలో వారి శ్రీచరణసన్నిధిలో నిత్యం కైంకర్యాన్ని, వారి ఆజ్ఞాపాలనాన్ని చేయసాగారు.

#### 5. యతీంద్రప్రవణులు కావడం :

ఒకనాడు తిరువాయ్మొఱ్ఱిపిళ్ళై తాము భగవద్రామానుజులను గూర్చి, ధ్యానిస్తూ ఉండగా, “మాఱన్ అడి వణిన్ఱు ఉయ్న్దవన్ ఇరామానుశన్” (నమ్మాఘ్విర్ల శ్రీచరణాలను ఆశ్రయించి శ్రీరామానుజులు



ఉజ్జీవించారు) అని, “ఉఱు పెరుమ్ శెల్వముమ్ తనైయుమ్ తాయుమ్ ఉయర్ కురుపుమ్ నెటితరు పూమకళ్ నాదనుమ్, మాఱన్ విళగ్గియ శీర్ నెటి తరుమ్ శెన్దమిఘ్నారణమే యెన్ఱు ఇన్నీణిలత్తోర్ అతితర నిన్ఱ ఇరామానుశన్” (ఆశపడి పొందే గొప్ప సంపద, తండ్రి, తల్లి, ఉజ్జీవించజేసే ఆచార్యులు, సువాసనను కల తామరపూవులో నివసించే లక్ష్మికి నాథుడు- అన్నీ నమ్మాఘ్నార్లు అనుగ్రహించిన, అందమైన ద్రావిడభాషలోని వేదమైన తిరువాయ్మొళి ప్రబంధమే - అని ఈ విశాల ప్రపంచంలోనివారికి తెలిసేటట్లు ఉండే శ్రీరామానుజులు) అని, “పణ్డరు మాఱన్ పశున్దమిఘ్న ఆనన్దమ్ పాయ్ మదమాయ్ విణ్ణిడ ఎళ్ళిళిరామానుశ మునివేఘ్నమ్” (రాగపూర్ణమైన, నమ్మాఘ్నార్ల అందమైన ద్రావిడప్రబంధాన్ని అధ్యయనం చేసినందున ఏర్పడిన ఆనందమే మదజలమై ప్రవించగా, మన శ్రీరామానుజులనే మదగజం) అని గల సూక్తులను మననం చేసి, నమ్మాఘ్నార్ల విషయంలోను, వారి సూక్తులలోను శ్రీరామానుజులకు గల అతిమాత్ర ప్రావణ్యానికి తగినట్లు, ఆ ఆఘ్నార్ తిరునగరిలోనే వారికొక ప్రత్యేకమైన కోవెలను నిర్మించాలని తలచి, అందుకోసం తమ శిష్యులను నియమించారు. వారు కూడా భగవద్రామానుజుల దివ్యాలయాన్ని, దానిచుట్టూ శ్రీరామానుజ చతుర్వేది మంగళమ్” అనే మాడవీధులను నిర్మించి, ప్రతిష్ఠజరిపించాడు. శ్రీరామానుజులను ఆరాధించే మహనీయులు పలువురు అక్కడ నివసించేటట్లు చేశారు. ఈ కోవెల నిర్వాహాన్ని తమ ప్రియశిష్యులైన నాయనార్కు అప్పగించారు. ఆ నాయనార్కూడా శ్రీరామానుజులపట్ల చాలా అభినివేశాన్ని కలవారై, వారికి స్వరూపానురూపమైన కైంకర్యాన్ని ఏ లోటు లేకుండా నిర్వహిస్తూ ఉండడం గమనించిన తిరువాయ్మొళిప్పిళ్ళై ఎంతో ఆనందించి నాయనార్కు “యతీంద్రప్రవణ” అనే పేరును ప్రీతితో పెట్టారు. అప్పటి నుండి ఆ పేరు నాయనార్కు ప్రసిద్ధనామమైనది.

6. యతిరాజవింశతిని రచించడం :

ఆ శ్రీరామానుజుల శ్రీచరణాలలో ఒక స్తోత్రాన్ని విన్నపించాలని ఆచార్యులు ఆజ్ఞాపించగా, యతిరాజవింశతి- అనే స్తుతిని నాయనార్ విన్నపించారు. అందులో చివర “శ్రీమన్! యతీంద్ర! తవ దివ్యపదాబ్జ సేవామ్, శ్రీశైలనాథకరుణాపరిణామదత్తామ్” (శ్రీమద్రామానుజా! తిరువాయ్మొళిప్పిళ్ళై తమ కరుణాపరిణామరూపంగా అనుగ్రహించిన తమ దివ్యపదారవిందాలలోని కైంకర్యాన్ని) అని అంటూ స్వాచార్యుల విషయంలో ఉపకారస్మృతిని వ్యక్తం చేశారు. అప్పుడు దగ్గర ఉండే పెద్దలు. “వల్లార్కళ్ వాఘ్నత్తుమ్ కురుకేశర్ తమ్మై మనత్తు వైత్తు చ్చొల్లార వాఘ్నత్తుమ్ మణవాళనాయనార్ తొణ్ణిర్కుఘ్నామ్ ఎల్లామ్ తఱ్ఱైక్కు ఎతిరాశవింశతి యిన్ఱళిత్తాన్ పుల్లారవింద త్తిరుత్తాళిరణ్ణైయుమ్ పోగ్గి నెళ్ళే!” (సమర్థులైనవారు మంగళాశాసనం చేసే నమ్మాఘ్నార్లను మనస్సులో నిలుపుకొని, నోరార కీర్తించే మణవాళమాముని తమ భక్తబృందం అంతా సంతోషించేటట్లు యతిరాజవింశతిని అనుగ్రహించారు. వారి పాదపద్మాల జంటను ఓ మనసా! కీర్తించు) అనే పాశురాన్ని ఆనందాశ్చర్యాలతో పలికారు.

ఈ యతిరాజవింశతిలోని మాధుర్యం మొదలైన గుణవిశేషాలను గూర్చి శ్రీప్రతివాదిభయంకర్ అణ్ణాస్వామివారు తమ శ్రీవరవర ముని శతకంలో పల్కిన శ్లోకాలు ఇక్కడ అనుసంధేయాలి.

ద్రాక్షా మధిక్షిపతి నిందతిమాకరంద -

ధారాం సుధారసరూపీ మధరీకరోతి ।

యత్సంప్రణీత మతులం యతిసార్వభౌమ -

స్తోత్రం స మే వరముని ర్వితనోతు భద్రమ్ ॥

(మణవాళమహామునులచేత చక్కగా రచింపబడినది, సాటి లేనిది అయిన, యతిరాజవింశతి, మాధుర్యంలో ద్రాక్షను నిందిస్తున్నది. తేనెల సోనను నిందిస్తున్నది. అమృతరసప్రవాహాన్ని తక్కువ చేస్తున్నది. ఆ మణవాళ మహామునులు నాకు మంగళాలను ఇవ్వాలి.) అనేది వానిలో ఒక శ్లోకం.

7. ఇక్కడ ఒక సందేహం :



అనుభవాన్ని కాలక్షేపంగా కల్గి ఉండండి. మన ఆత్మ్యులు, పూర్వాచార్యులు ఏకకంఠంగా ఆసక్తిని పొందిన శ్రీరామానుజ దర్శనం నిర్వహించిన చోటు శ్రీరంగం కనుక, మీరు కూడా అక్కడకు వెళ్ళి, మీ పూర్వావతారంలో వలె ఆ క్షేత్రంలో నిత్యనివాసాన్ని ఏర్పరచుకొని, బాహ్య కుదృష్టి సిద్ధాంతాలను నిరసించి, కలి ప్రభావాన్ని పోగొట్టి, శ్రీరంగశ్రీని సంస్కరించి, శాస్త్రార్థాలను అందఱికి ఉపదేశించి, నమ్మాత్మార్ల వేదమైన తిరువాయ్మొమ్మిని వర్ణిల్లచేసి, ఈ లీలావిభూతిని నిత్యవిభూతిగా చేయండి” అని పల్కి, పాలిన్లు నిష్ట పిరాన్కు, నమ్మాత్మార్లకు మంగళాశాసనం చేశారు. శిష్యులనందఱిని నాయనార్కు అప్పగించి, తమ నివాసాన్ని చేరారు. పిళ్ళైలోకాచార్యులవారి శ్రీచరణాలను స్మరిస్తూ పరమపదప్రాప్తిని పొందారు. నాయనార్ కూడా ఆచార్యవిశ్లేషాన్ని సహించలేక చాలా దుఃఖాన్ని పొందారు. కొంతసేపటికి తేరుకొని, పిళ్ళైకు చేయవలసిన చరమకైంకర్యాలను యథావిధిగా నిర్వహింపజేశారు.

#### 10. నాయనార్ను వానమామలై జీయర్ ఆశ్రయించడం :

నాయనార్, స్వాచార్యాజ్ఞను శిరసా వహించి, పూర్వాచార్య శ్రీసూక్తులను వాచోవిధేయం చేసికొని, ప్రసిద్ధప్రభావాన్ని కలవారై ఆత్మ్యార్ తిరునగరిలో వేంచేసి ఉండే విషయాన్ని గమనించి, పలు ప్రాంతాలలోని పలువురు మహనీయుల వారి వద్దకు వచ్చి నాయనార్ శ్రీచరణాలలో ఆశ్రయించసాగారు. వారిలో, ముందుగా, వానమామలైక్షేత్రంలో మహాజ్ఞానాధికులై వేంచేసి ఉండే “అత్తుకర్ పరదర్” పరమవైరాగ్యంతో ఉత్తమాశ్రమాన్ని స్వీకరించి, “రామానుజజీయర్” అనే నామాన్ని పొంది, నాయనార్ శ్రీచరణాల సన్నిధిలో ఛాయవలె, పాదరేఖవలె చాలా సన్నిహితులయ్యారు. వీరికి “పాన్వడిక్కాల్ జీయర్” అనే పేరును కూడా పొందారు. (వీరే మొదటి వానమామలై జీయర్).

#### 11. నాయనార్ శ్రీరంగనాథుని సన్నిధికి వెళ్ళడానికి అనుజ్ఞను పొందడం :

నాయనార్ ఈ విధంగా పలువురు శిష్యులతో కలసి, సిద్ధాంత ప్రచార పరిరక్షణాలను చేసే సమయంలో, ఒక ఆర్ద్రానక్షత్రం నాడు గద్యత్రయానుసంధానం జరిగేటపుడు “యావచ్చరీరపాత మత్రైవ శ్రీరంగే సుఖమాప్య” (ఈ శరీరం పతనం చెందేవరకు ఇక్కడే శ్రీరంగంలో సుఖంగా ఉండండి) అనే శ్రీసూక్తి ప్రకరణంలో స్వాచార్యులైన తిరువాయ్మొమ్మిప్పిళ్ళై చేసిన ఆజ్ఞను నాయనార్ స్మరించి, శ్రీరంగంలో నిత్యవాసం చేస్తూ, శ్రీరంగనాథుని మంగళాశాసనమే కాలక్షేపంగా కల్గి జీవనం సాగించాలని తలచారు. ఆత్మ్యార్ల సన్నిధిలో తమ కోరికను విన్నపించి, వారి అనుమతిని పొందారు.

#### 12. నాయనార్ శ్రీరంగయాత్రకు బయలుదేరడం :

నమ్మాత్మ్యార్ల అంగీకారాన్ని పొందిన నాయనార్ “తెన్నరళ్గర్ ఇన్నరుళుక్కు ఇలక్కాక పెల్లైగోమ్” (దక్షిణదిక్కులోని శ్రీరంగనాథుని దివ్యానుగ్రహానికి లక్ష్యం కాగలిగాము) అని మనస్సులో సంతోషించి, శిష్యులతో కలసి శ్రీరంగానికి బయలు దేరారు. దారిలో “మెన్నడై యన్నమ్ పరన్న విళైయాడుమ్ విల్లైపుత్తారుత్తైవాన్” (అందమైన నడకలను కల హంసలు విస్తరించి క్రిడించే శ్రీవిల్లిపుత్తూర్లో వేంచేసి ఉండేవాడైన) పటపత్రశాయి స్వామిని సేవించగోరి, ఆ క్షేత్రాన్ని చేరి, “వడపెరుమ్ కోయిలుడైయాన్” అనే అచటి స్వామిని, పెరియాత్మ్యార్లను, గోదాదేవిని సేవించారు. అక్కడ ఉండే పెద్దల ప్రార్థనకు అంగీకరించి, కొన్ని దినాలు అక్కడే ఉండి పోయారు. తమను ఆశ్రయించిన శిష్యులకు సంప్రదాయార్థాలను ఉపదేశించి, అక్కడనుండి బయలుదేరారు. క్రమంగా “మాలిరుమ్ శోలై మైన్దన్” (తిరుమాలిరుమ్ శోలైక్షేత్రంలోని నిత్యయౌవనం కల సుందరబాహుస్వామిని) సేవించగోరి, అక్కడకు చేరారు. “శిలమ్బాఱు” అనే నూపురంగంలో స్నానమాడి, సుందరబాహు స్వామిని సేవించి, ఆ స్వామికి మంగళాశాసనం చేసి, అక్కడ కొన్నాళ్ళు కూరేఖలు నివసించిన చోట సుందరబాహుస్తవంలోని గంభీరాద్ధాలను

తమ శిష్యులకు బోధించారు. అనంతరం అక్కడ నుండి శ్రీరంగానికి బయలుదేరారు. కులశేఖరాస్వామి పల్కిన “వన్పెరు వానక ముయ్య అమరయ్య మణ్ణయ్య మణ్ణలకిల్ మనిశరుయ్య, తున్నమికు తుయరకల అయర్వొన్రిల్లా చ్చుకమ్ వళర... అన్నోడు తెన్తిశై నోక్కి ప్పళ్ళికొళ్ళమ్ అణిఅరగ్గన్ తిరుముగ్గిత్తు అడియార్తళ్ళళ్ ఇన్నమికు ఇరుక్కుమ్ నాళే” (విశాలమైన పరమపదం ఉజ్జీవించేటట్లు, నిత్యసూరులు ఉజ్జీవించేటట్లు భూలోకం తరించేటట్లు, భూలోకంలోని మానవులు తరించేటట్లు, దుఃఖాన్ని కల్గించే క్లేశాలు తొలగేటట్లు, ఏమాత్రం దుఃఖ స్పర్శలేని ఆనందం వృద్ధి అయేటట్లు, భక్తులపై ప్రీతితో దక్షిణదిక్కుకు శ్రీరంగనాథుని ఆలయముఖద్వారం గడపవద్ద ఉండే దాసుల, గొప్ప ఆనందంతో నిండిన సమూహాన్ని దర్శించి, నేనుకూడా అంగీకరించి, వారితో కలసి ఉండే ఆ సుదినం ఏనాడో కదా) ఇత్యాది పలు పాశురాలను “కదాహం కావేరీతటవరిసరే” ఇత్యాది శ్లోకాలను ఆనందంతో అనుసంధిస్తూ ప్రయాణం సాగించారు. “ఎణ్ణిశై క్కణ్గళు మిత్తైశ్చియాడు తీర్త్త నీర్ వణ్ణిరైత్త శోలైవేలి మన్ను శీర్ అరగ్గమ్” (ఎనిమిది దిక్కులలోని జనుల కన్నులు చూచి ఆనందించి స్నానంచేసే పవిత్ర జలాలను కలిగినది, తుమ్మెదలు ధ్వనించే తోటలను తీరంలో కల్గినది అయిన కావేరి నది తీరంలో చిరకాలంగా స్థిరంగా ఉండే అందమైన శ్రీరంగం) అని కీర్తింపబడిన శ్రీరంగంలోని కావేరీనదిని, “వణ్ణిన మురలుమ్ శోలై మయలిన మాలుమ్ శోలై కొణ్ణల్ మీదణవుమ్ శోలై కుయిలినమ్ కూవుమ్ శోలై అణ్ణర్ పోన్ అమరుమ్ శోలై” (తుమ్మెదలు ధ్వనించే తోటలు, నెమళ్ళ గుంపులు చేరే తోటలు, మేఘాలు పైన సంచరించే తోటలు, కోయిలల గుంపులు కూసేతోటలు బ్రహ్మాండాధి పతి వేంచేసి ఉండే తోటలు) అయిన శ్రీరంగంలోని ఉద్యానవనాలను చేరి ఆనందించారు. కావేరిలో స్నానమాడి నిత్యకర్మానుష్ఠానాలను ముగించుకొన్నారు.

మేడలతో, మిద్దెలతో నిండిన త్రివిక్రమ ప్రాకారం, అకలంకన్ తిరువీధి, ఆలినాడన్ తిరువీధి, కులశేఖరన్ తిరువీధి, మహేంద్రన్

తిరువీధి ఇత్యాదిగా చెప్పబడే సప్తప్రాకారాలలోని వీధులను కళ్ళార దర్శించి గొప్ప ఆనందాన్ని పొందారు.

ఆ కాలంలో శ్రీరంగంలో “అణ్ణర్” అనే ఒక మహనీయులు ప్రసిద్దులుగా ఉండేవారు. నాయనార్ వారి తిరుమాళిగకు వేంచేశారు. అణ్ణల్, అంతకు ముందే నాయనార్ జ్ఞానభక్తివైరాగ్య వైభవాన్ని గూర్చి వినినందున, నాయనార్ను చూచి మహానిధిని దర్శించినట్లుగా చాలా సంతోషించారు. వారికి పలు ఉపచారాలను చేసి, కొద్దిసేపు వారితో సంభాషించారు. ఆ విధంగా కొద్ది సమయం సంభాషించినంత మాత్రం లోనే నాయనార్ సర్వజ్ఞత్వానికి ఆశ్చర్యపడిన అణ్ణర్ “వీరు అవతార విశేషమే, సందేహం లేదు” అని నిశ్చయించుకొన్నారు. శ్రీరంగనాథుని సన్నిధిలో వీరికి పలు సౌకర్యాలను ఏర్పాటు చేయదలచి, ఆ కాలంలో శ్రీరంగాలయ నిర్వహణను చేసే తిరుమలై తన్ద పెరుమాళ్ భట్టర్- అనే మహనీయులకు నాయనార్ను గూర్చి తెలిపారు. భట్టర్కూడా నాయనార్దగ్గరకు వచ్చి సేవించి, కొద్దిసేపు వారితో సంభాషించినంతలోనే “శ్రీమాన్ శ్రీభాష్యకారోసా భూతలే పునరుత్థితః, ఇతి నిశ్చిత్య సంతుష్య ప్రావణ్య మతులం దధే” (శ్రీమద్రామానుజులు మళ్ళీ ఈ భూలోకంలో అంతరించారు- అని నిశ్చయించుకొని, ఆనందించి వారిపట్ల గొప్ప ప్రావణ్యాన్ని పొందారు) అనే రీతిలో నాయనార్ను భగవద్రామానుజుల పునరవతారంగానే నిశ్చయించు కొన్నారు. పరిజన పరిబర్హపరిచ్చద పురస్కార విశేషాలతో సన్నిధిలో మంగళాశాసనం పొందే క్రమాన్ని ఏర్పాటు చేశారు.

### 13. నాయనార్ శ్రీరంగనాథునకు మంగళాశాసనం చేయడం :

పలుపలు పరివారాలతో కూడి సన్నిధికి మంగళాశాసనం చేయడం కోసం వేంచేసి నాయనార్ మునుముందుగా శ్రీరామానుజుల సన్నిధిలో అనుమతిని పొంది, ఆ రామానుజులు వేంచేసి ఉండే సన్నివేశాన్ని దర్శించి, గొప్ప అభినివేశాన్ని పొందారు. “ఇప్పులకమ్ తన్నిల్ ఎతిరాశర్ కొణ్ణరుళుమ్

ఎవ్వరువుమ్ యాన్ శెన్నితైజ్జీనక్కాల్, అవ్వరువుమ్ ఎల్లా మినిదేను మివ్వరజ్జత్తిత్పిల నిల్లాదెన్నెజ్జీల్ నిత్తెన్దు” (ఈ లోకంలో శ్రీరామానుజులు పరిగ్రహించిన ఏవిషయమైనా నాకది మిక్కిలి ప్రియమైనదే అయినా, వాటిలో ఈ శ్రీరంగం వలె నామనస్సులో అంతా నిండి ఉండే వస్తువు ఇంకొకటి లేదు) అనే పాశురాన్ని విన్నపించి, తరువాత పరివారంతో కూడిన శ్రీరంగనాథుని క్రమంగా మంగళాశాసనం చేసి, తిరుమాటై, అమలనాదిపిరాన్ మొదలైన దివ్యప్రబంధాలను శ్రీరంగరాజస్తవం మొదలైన స్తోత్రాలను అనుసంధిస్తూ, నంబెరుమాళ్ సన్నిధిలో నిలచారు. శ్రీరంగనాథుడు నాయనార్ ప్రేమతో చల్లగా కటాక్షించి - “మాకు కావలసిన వారిని మేమే అన్వేషించుకొన్నాము. మా అవాప్తసమస్తకామత్వం ఈనాడు ఏకొఱత లేనిది అయినది” అని పల్కి సకలమర్యాదలను అనుగ్రహించాడు. నాయనార్ కృతార్థులై, “పెరియార్క్కాట్టట్టకాల్ పెఱాదపయన్ పెఱుమాఱు” (గొప్పవారి అనుగ్రహం లభిస్తే అలభ్య లాభం కూడా లభించే రీతి ఇది) అని సంతోషించి, అణ్ణిర్విషయంలో భట్టర్ విషయంలో కృతజ్ఞతను ప్రకటించి, తమ నివాసాన్ని చేరారు.

తరువాత శ్రీపిఠైలోకాచార్యులవారి తిరుమాళిగకు వేంచేసి వాకిటిలో నమస్కరించి, “రహస్యమ్ విత్తైన్ద మణ్” (రహస్యం ఆవిర్భవించిన భూమి) అని అక్కడ ఉండే మృత్యుబంధాన్ని చాలా ఆదరించి, అక్కడ రహస్యత్రయ ప్రవచనాదులను సాగించారు.

#### 14. నాయనార్ దివ్యదేశయాత్ర :

తరువాత, నాయనార్కు, చోళదేశంలోని మధ్యదేశంలోని, తొండనాడులోని దివ్యదేశాలను సందర్శించాలనే అభిప్రాయం కల్గింది. అందుకు శ్రీరంగనాథుని ఆజ్ఞను పొంది తమ శిష్యవర్గంతో పాటు యాత్రకై బయలుదేరారు. యాత్రాక్రమంలో సకలదివ్యదేశాలను సేవిస్తూ తిరుమలలో శ్రీవేంకటేశ్వరునకు ఆశ్వయుజమాసంలో జరిగే బ్రహ్మోత్సవాలు సమీపిస్తున్నాయని తెలిసి, అక్కడకు వేంచేశారు. ఉత్సవాలను

సేవించి, శ్రీవేంకటేశ్వరుడను గ్రహించిన సత్కారాలను పొంది అక్కడ నుండి బయలుదేరి పెరుమాళ్ కోయిల్ అనబడే కంచికి చేరారు.

#### 15. వరదరాజస్వామికి మంగళాశాసనం చేయడం :

అక్కడ ఉండే దివ్యదేశాలకు మంగళాశాసనం చేసి, పెరుందేవి తాయార్తో వేంచేసి ఉండే వరదరాజస్వామి దివ్యతిరుమేని సౌందర్యాన్ని సేవించి, ఆ స్వామి అందంలో చాలా అభినివేశాన్ని పొందారు. “శ్రీదేవరాజ మంగళమ్” అనే వరదరాజస్వామి విషయంలోని మంగళాశాసనస్తుతిని శిష్యుల ప్రార్థనకు అంగీకరించి వరవరమునులు అనుగ్రహించారని పెద్దలంటారు.

#### 16. నాయనార్ శ్రీభాష్యాన్ని అధికరించడం :

నాయనార్, అవతారవిశేష ప్రయుక్తమైన సర్వజ్ఞత్వ పూర్తిని కలవారైనా, ఈభూలోకంలో ఉండే క్రమాన్ని అనుసరించి, స్వాచార్యులైన తిరునాయ్మొప్పిళ్ళై ఆజ్ఞను పాటిస్తూ ఒక సదాచార్యుల సన్నిధిలో శ్రీభాష్యాన్ని అధికరించాలని అభిప్రాయపడ్డారు. అప్పుడు కంచిలో వేంచేసి ఉండేవారు, సత్యంప్రదాయ శుద్ధిని కలవారైన కిడాంబినాయనార్ అనే స్వామి సన్నిధిలో (పూర్వావతారమైన శ్రీరామానుజావతారంలో తామే అనుగ్రహించిన) శ్రీభాష్య మహాగ్రంథాన్ని అధికరించడంకోసం శ్రీరామానుజుల అనుమతిని పొందగోరారు. ఒక శుభదినాన శ్రీపెరుంబూ దూర్కు వెళ్ళి, అక్కడ ఆశువుగా పలు పాశురాలను అనుగ్రహించారు. వాటిలో - “ఇదువో పెరుమ్బూదూర్ ! ఇజ్జే పిఱన్దో ఎతిరాళర్ ఎమ్మిడరై తీర్తార్! ఇదువో తాన్ తేఱ్ఱుమ్ పెరునల్ తిరునకరి క్కొప్పాన ఓఱ్ఱు పుకత్తూడైయ ఊర్” (ఇదే కదా శ్రీపెరుంబూదూరు! ఇక్కడ అవతరించే కదా శ్రీరామానుజులు మన దుఃఖాలను తీర్చారు. ఇదే కదా గొప్పదైన ఆత్మార్ తిరునగరితో సమానమైన, వృద్ధి చెందే కీర్తిని కల ఊరు) అని, “ఎన్దై ఎతిరాళర్ ఎమ్మైఎడుత్తళిక్క వన్ద పెరుమ్బూదూరిల్ వన్దోమో! శిన్దై

మరుళ్ళో! తెరుళ్ళో! మకిళ్ళై మాలై మానరుళ్ళో ఇప్పేళ్ళైక్కుడి” (తండ్రి అయిన శ్రీరామానుజులు మనలను ఉద్ధరించడంకోసం అవతరించిన శ్రీపెరుంబూదూర్కు వచ్చామా! అహో! మన మనస్సు భ్రమించలేదుకదా! మెలకువగానే ఉన్నదా! ఈ పరమప్రాప్యానికి మూలం వకుళాభరణులైన నమ్మాళ్వార్ల అనుగ్రహమా!) అని గల పాశురాలు కొన్ని.

ఈ విధంగా కీర్తించిన తరువాత, భగవద్రామానుజులను సేవించి, వారి అనుజ్ఞను పొంది, మళ్ళీ తిరిగి కంచికి చేరి, కిడాంబినాయ నార్ దగ్గర శ్రీభాష్యకాలక్షేపాన్ని చేశారు. తరువాత కొంతమంది పెద్దలు అక్కరియ మణవాళప్పెరుమాళ్ నాయనార్ సన్నిధిలో శ్రీభాష్యకాలక్షేపాన్ని చేయాలని వచ్చి పదే పదే ప్రార్థించగా, వారి ప్రార్థనను అంగీకరించి, కంచిలోని యథోక్తకారి సన్నిధిలో ఒక సంవత్సర కాలం వేంచేసి ఉండి శ్రీభాష్యప్రవచనాన్ని చేశారు. ఇందువల్లనే యథోక్తకారి సన్నిధిలోని మణవాళమహామునుల అర్చామూర్తి వ్యాఖ్యానముద్రతో వేంచేసి ఉన్నారని పెద్దలంటారు.

### 17. నాయనార్ సకల శాస్త్రపారంగతత్వం :

నాయనార్ శ్రీభాష్యాన్ని అధికరించే సమయంలోను, ఆ మహాగ్రంథాన్ని శిష్యులకు ప్రవచనం చేసేటపుడు తమ న్యాయ మీమాంసాది సకలశాస్త్రపారావార పారీణత్వాన్ని పలు రీతులలో వ్యక్తం చేసేవారు. తర్కమీమాంసాది శాస్త్రాలలో వైపుణ్యం కలవారు పలువురు ఆచార్యులు ఉన్నా, స్వామికి ఉండే పాండిత్యప్రకర్షం విలక్షణమనేది వారు వెలయించిన వ్యాఖ్యానాలలో ప్రత్యక్షరంలోను అత్యంతస్ఫుటంగా వ్యక్తమవుతుంది. ఒక్కొక్క సూక్తి శాస్త్రార్థసారం మూర్తీభవించినదా! అనేటట్లు ఉన్నందున వీరి సర్వతోముఖ పాండిత్యం వేటెక్కడ దర్శించడానికి సాధ్యం కానిది. “శెన్దమిళ్ళుమ్ వడకలైయుమ్ తికళ్ళై నావర్” (అందమైన ద్రావిడవేదం, సంస్కృతవేదం ప్రకాశించే జిహ్వను

కలవారు) అనే తిరుమంగైయాళ్వార్ల శ్రీసూక్తికి అద్వితీయ ప్రధాన లక్ష్యభూతులుగా ఈ విశాలభూమిలో వెల్లినవారు, నాయనార్- అనేది యథార్థం.

### 18. నాయనార్ శ్రీరంగానికి తిరిగి రాక :

ఈ విధంగా కాంచీనగరంలో ఒక సంవత్సరకాలం పాటు వేంచేసి ఉండి, శిష్యులను ఉజ్జీవింపచేసి, శ్రీరంగానికి నాయనార్ తిరిగి వచ్చారు. అక్కడ “పోళ్ళోదమ్ శూళ్ళైన్ పువనియుమ్ విణ్ణులకుమ్ అణ్ణాదుమ్ శోరామే ఆళ్కిన్ఱ్ఱ విమ్బెరుమాన్ శెళ్ళోలుడైయ తిరువరళ్ళచ్చెల్వనార్” (పొంగే సముద్రాన్ని చుట్టూ కల భూమిని, పరమపదాన్ని వాటిలో ఏదీ జారిపోకుండా పరిపాలించే స్వామి, ఆజ్ఞా దండాన్ని కల శ్రీరంగనాథుని) విశేషకటాక్షానికి పాత్రమై, తమను ఆశ్రయించినవారంతా ఉజ్జీవించేటట్లు సకల సంప్రదాయార్థ విశేషాలను అనుగ్రహిస్తూ ఈలీలావిభూతిని నిత్యవిభూతిగా ప్రకాశింపజేశారు.

### 19. నాయనార్ సన్న్యాసాశ్రమస్వీకారం :

ఆ కాలంలో నాయనార్కు జ్ఞాతులు పలువురు ఉండేవారు. మాటిమాటికి జాతాశౌచ - మృతాశౌచ ప్రసక్తి వారికి కలిగేది. దానివల్ల గ్రంథకాలక్షేపానికి, శ్రీరంగనాథుని మంగళాశాసనానికి పదే పదే ఆటంకం కలిగేది. దానిని చూచి నాయనార్కు గృహస్థాశ్రమం పట్ల ఏవగింపు కల్గింది. ఉత్తమాశ్రమాన్ని స్వీకరించడమే దీనికి పరిష్కారోపాయమని తలచిన నాయనార్, అప్పుడు శ్రీరంగంలో ఉండే శ్రీశఠకోపజీయరనే పేరుతో ప్రసిద్ధులై, జ్ఞానానుష్ఠాన సంపన్నులైన మహానీయుల వద్ద తురీయ శ్రమస్వీకారాన్ని చేసి, శ్రీరంగనాథుని సన్నిధికి మంగళాశాసనార్థం వెళ్ళారు. అప్పుడు శ్రీరంగనాథుడు నాయనార్ను చూచి ఆదరించి, తమ తిరునామాన్నే వారికి పెట్టి- అంటే- “అక్కరియమణవాళ మామునికళ్ళో” అనే పేరును పెట్టి, సకల మర్యాదలను అనుగ్రహించి, “యావచ్చరీరపాత

మత్రైవ శ్రీరంగే సుఖమాస్య” (శరీరపతనం వరకు ఇక్కడే శ్రీరంగంలో సుఖంగా వేంచేసి ఉండండి) అని శ్రీరామానుజులను వలె నియమించి, వల్లవరాయమండపాన్ని వారికి బహుమానంగా అనుగ్రహించాడు. సమస్తపరివార పరిచ్ఛదాలతో సాగనంపాడు. మణవాళమహామునులు శ్రీరంగనాథుని అనుగ్రహపూర్ణమైన నియమనాన్ని శిరసావహించి, మఠానికి వెళ్ళి, శ్రీరంగనాథుడు తనపట్ల చూపిన ఆదరాతిశయాన్ని తలచి ఆనందంలో మునిగిపోయారు.

క్రమంగా మణవాళమహామునుల అప్రతిమవైభవం దేశం అంతా వ్యాపించింది. “ఉలకమ్ నితైన్ద పుకల్” (లోకం అంతా వ్యాపించిన కీర్తి) అనేటట్లు ప్రసిద్ధులైన శ్రీవరవరమునులను పలుదిక్కుల నుండి వచ్చిన పలువురు ఆశ్రయించి, నాథయామున యతివరాది పూర్వాచార్యులను సేవించని కొఱత తీరినవారయ్యారు. వారంతా ఆ పూర్వాచార్యులు ఇప్పుడు ఈ వరవరమునుల రూపంలో వేంచేసి ఉన్నారని నిశ్చయించు కొని, కృతార్థులై, పరమానంద భరితులయ్యారు.

## 20. తిరుమలైయాళ్వార్ తిరుమండపం నిర్మాణం :

అల్లకియమణవాళ మహామునులు తమ మఠంలోని ఒక భాగాన్ని తమకు ఆచార్యులైన తిరువాయ్మొప్పిళ్ళై పేరుతో కాలక్షేప మండపంగా తీర్చిదిద్దారు. అందులో పూర్వాచార్యులు అనుగ్రహించిన దివ్యసూక్తులను “మున్నవరామ్ నమ్ కురవర్మొక్కళ్ ఉళ్ళ పెన్ద్రోమ్” (పూర్వులైన మన ఆచార్యుల సూక్తులను మనస్సులో పదిలపరచు కొన్నాము) అనేవిధంగా మననం చేసి, వానిని శిష్యులకు ప్రవచించారు. “అథ శ్రీశైలనాథార్యనామ్ని శ్రీమతి మండపే” అని ఆరంభించి దేవరాజ గురువు దినచర్యాస్తోత్రంలో ఈ విషయాన్ని ప్రస్తావించారు.

ఈ విధంగా తిరువాయ్మొప్పిళ్ళై తిరునామంతో తిరుమలైయాళ్వార్ అనే నిర్మింపబడిన ప్రవచనమండప నిర్మాణంలో

పిళ్ళైలోకాచార్యులవారి తిరుమాళిగనుండి “రహస్యమ్ వితైన్ద మణ్” అనే ప్రసిద్ధిని పొందిన పవిత్రమైన మన్నును తీసికొనివచ్చి ఉపయోగించారు. దానిని గురుకులంగా భావించి, ముముక్షువులై, తమను ఆశ్రయించిన వారికి సంప్రదాయరహస్యాస్థానాన్ని ప్రీతితో వ్యాఖ్యానించారు.

## 21. పట్టర్ పిరాన్ జీయర్ వరవరమునులను ఆశ్రయించడం :

ఈవిధంగా కొంతకాలమైన తరువాత “గోవిందదాసరప్పన్” అనే పేరును కల పట్టర్ పిరాన్ జీయర్ మణవాళమహామునుల వద్దకు వచ్చి, వారిని ఆశ్రయించారు. శ్రీరామానుజులపట్ల ఎమ్బార్వలె, వారు క్షణంకూడా మామునులను విడచి ఉండకుండా, పాదచ్ఛాయవలె ఉంటూ, అంతరంగ కైంకర్యాన్ని చేశారు. శ్రీమణవాళ మహామునులతో సాటి వచ్చే మహాచార్యులు ఉభయవిభూతులలో ఎవరూ లేరనే నిశ్చయాన్ని పట్టర్పిరాన్ పొందారు. వీరు అంతిమోపాయనిష్ఠై- అనే పేరు గల చరమపర్వనిష్ఠను తెలిపే గ్రంథాన్ని రచించారు.

## 22. కోయిల్ కన్దాడై యణ్ణన్ నాయనార్ను ఆశ్రయించడం :

శ్రీరంగంలోనిత్యవాసం చేసే ఆచార్యపురుషులలో సుప్రసిద్ధులైన కన్దాడై అణ్ణన్ శ్రీమణవాళమహామునుల సంబంధమే తమకు ఉత్తారకమని తలచారు. శ్రీరంగనాథుడు కూడా అణ్ణన్ కు కలలో కన్పించి, మణవాళమహామునుల వైభవాన్ని తెలియజెప్పి, అంతవరకు వారిపట్ల ఉదాసీనంగా ఉండే అణ్ణన్ అభిప్రాయాన్ని మార్చి సుముఖత కలిగేటట్లు చేశాడు. అప్పుడు అణ్ణన్ తమ పరివారంతో పాటు శ్రీమామునుల సన్నిధిని చేరి, తమను శిష్యునిగా స్వీకరించమని పదేపదే అర్థించారు. మామునులు వారి ప్రార్థనను కాదనలేక అంగీకరించారు. మణవాళమహామునుల పరిపూర్ణకృపకు పాత్రమైన కన్దాడై అణ్ణన్ వారి అంతరంగశిష్యులలో ఒకరయ్యారు. శ్రీమణవాళమహామునుల పట్ల

చరమపర్వనిష్ఠను ప్రకటిస్తూ, కణ్ణినుణ్ శిఱుత్తామ్బు ప్రబంధాన్ని నమ్మాళ్వార్లను స్తుతిస్తూ మధురకవులు అనుగ్రహించినట్లుగా, వేటొక కణ్ణినుణ్ శిఱుత్తామ్బు ప్రబంధాన్ని రచించారు. ఈ కన్నాడై అణ్ణన్ పురుషకారంతోనే ఎఱుమ్బియప్పా వరవరమునులను ఆశ్రయించ గలిగారు.

### 23. వేడలపై వృత్తాంతం :

మణవాళమహామునులు సాటి లేని వైభవంతో ఆచ్యసార్వ భౌములుగా శ్రీరంగంలో ప్రకాశించే సమయంలో అద్వైత పండితుడొకడు ఉత్తరభారతం నుండి శ్రీరంగప్రాంతానికి వచ్చాడు. అక్కడి శ్రీవైష్ణవ సమ్మద్ధిని, మణవాళమహామునుల ప్రశస్తిని విని, చూచి, సహించలేక పోయాడు. అసూయావేశాలతో, పండితగర్వంతో, అక్కడ ఉండే శ్రీవైష్ణవులను అధిక్షేపించి పల్కుతూ, “మీకు సామర్థ్యం ఉంటే నన్ను జయించి, మీ సిద్ధాంతాన్ని నిలబెట్టుకోండి” అని వాదయుద్ధానికి రమ్మని తన దూతను ఒకరిని మణవాళమహామునుల దగ్గరకు పంపించాడు. ఆ మాయావాది అంతకు ముందు “వేడలపై” అనే శ్రీవైష్ణవ పండితుని శిష్యుడు. అతడు సహజంగా శ్రీవైష్ణవోత్తముడైనా, సహవాస దోషంచేత, కొంతకాలం అద్వైతమతాభిమానియై ఆరూఢపతితు డయ్యాడు. అటువంటివాని ముందుకు తాము వెళ్ళడం, అతనితో శాస్త్రవాదాన్ని చేయడం తమకు అవధ్యాన్ని కల్గిస్తుందని తలచిన మామునులు, వాధూలవంశీయులైన ఆవేడలపైను పిలిపించి, వారిద్వారా అద్వైతవాది గర్వాన్ని అణచాలని తలచారు. “వేడల్” అనే చోటునుండి అపైను పిలిపించి, ఆ అద్వైత పండితునితో వాదించమని అన్నారు. తనతో వాదించడానికి వచ్చే పండితుడు సాక్షాత్తు తనకు ఆచార్యులైన వేడలపై- అని తెలిసిన ఆ అద్వైతవాది, గరుడుని చూచిన సర్పంవలె, భయపడి వణకి వచ్చిన దారిలోనే వెనక్కి వెళ్ళిపోయాడు.

తరువాత, మామునులు వేడలపైను సత్కరించి, “మీరిక్కడనే

మాకు సహాయంగా ఉండండి” అని అన్నారు. ఈ విధంగా మీమునులు వారిని అడగడానికి కారణం ఏమంటే - ఆళ్వార్ల శ్రీసూక్తుల అమృత సముద్రంలో అనవరతం అవగాహించేవారై, “తేపు మగ్గిఱియేన్” (వేటొక దైవం తెలియను) అనే మధురకవుల నిష్ఠను కలవారై, సదా నమ్మాళ్వార్ల శ్రీసూక్తులనే భోగ్యతగా భావించే మణవాళమహామునులకు ఆ అనుభవానికి విరోధిగా పర్యవసించే దర్శనవిరోధి నిరసనంకోసం సమర్థులైన సహాయకులను ఒకరిని తమతో నిలుపుకోవలసి వచ్చింది. అపై స్వగ్రామ నివాసాన్ని విడచి, శ్రీరంగంలో నివసించడానికి ఉత్సుకత చూపలేదు. మణవాళమహామునుల అనుమతిని వేడి, తమ గ్రామానికి తిరిగి వెళ్ళిపోయారు.

### 24. ప్రతివాది భయంకరమ్ అణ్ణన్ మామునులను ఆశ్రయించడం :

ఈ విధంగా తమకోరిక నెరవేరనందున మామునులు “ఇక ఈ కార్యాన్ని నిర్వహించగల్గినవారెవరు?” అని విచారిస్తూ ఉండగా, ప్రతివాది భయంకరమ్ అణ్ణన్ గూర్చి విన్నారు. అణ్ణన్, సర్వశాస్త్రాలలోను మహాసమర్థులై, ఆత్మగుణసంపన్నులై, తిరుమలక్షేత్రంలో శ్రీవేంకటేశ్వరు నకు నిత్యకైంకర్యాన్ని చేస్తూ అక్కడ సకుటుంబంగా వేంచేసి ఉన్నారని విన్నారు. “వీరే ఈ పనిని నిర్వహించగల సమర్థులు” అని నిశ్చయించు కొని, వారిని శ్రీరంగానికి రమ్మని ఆహ్వానించడం కోసం ఇద్దఱు శ్రీవైష్ణవులను తిరుమలకు పంపించారు.

కాంచీపురంలో నయనవరదాచార్యులవారిని ఆశ్రయించి వేదాంతశాస్త్ర శ్రవణాన్ని చేసి, “ప్రతివాదిభయంకరు”లనే బిరుదును పొంది, విఖ్యాతులై వెలిగే అణ్ణన్, కొంతకాలం వేంకటాద్రిపై ఉండి శ్రీవేంకటేశ్వరునకు కైంకర్యం చేసి ఆనందించాలని అక్కడకు వెళ్ళారు. ప్రతిదినం ఆకాశగంగనుండి స్వామి తిరువారాధనకు కావలసిన తీర్థాన్ని తీసికొనివచ్చి సమర్పించే కైంకర్యాన్ని అణ్ణన్ నిర్వహిస్తూ వచ్చారు.



ఈ విధంగా కొంతకాలం గడచిన తరువాత, శ్రీరంగం నుండి మణవాళమహామునుల శిష్యులు ఒకరు తిరుమలకు వచ్చారు. అణ్ణన్ వారికి సకలోపచారాలను చేసి, శ్రీవేంకటేశుని దర్శనాదులను చేయించి, తమ ఇంటికి తీసికొని పోయారు. వారికి ఆతిథ్యాన్ని ఇచ్చి, మాటలాడే సందర్భంలో ఆ వైష్ణవస్వామి స్వాచార్యులైన మణవాళమహామునుల వైభవ విశేషాలను వివరంగా తెలిపారు. వాటిని కర్ణామృతంగా ఆస్వాదించిన అణ్ణన్, మణవాళమహామునుల పట్ల మనస్సులో గొప్ప భక్తిని కలవారయ్యారు.

ఆ స్వామిని అడిగి అడిగి మళ్ళీమళ్ళీ వరవరమునుల వైభవాన్ని ఆదరంగా విన్నారు. మఱునాడు ఉదయం యథాపూర్వం ఆకాశగంగ నుండి శ్రీవేంకటేశ్వరుని తిరువారాధన తీర్థాన్ని కుంభంతో తీసికొని, తిరుమాళిగకు వచ్చి, మణవాళమహామునుల వైభవశ్రవణం వల్ల పారవశ్యాన్ని పొందినవారై, తిరుమంజన తీర్థాన్ని సమర్పించడంలో ఆలస్యం చేస్తూ సావకాశంగా ఆ తీర్థంలో పరిమళద్రవ్యాలను చేర్చబోతూ ఉండగా, వేంకటేశ్వరుని సన్నిధినుండి అర్చకస్వామి వేగంగా వచ్చి, “స్వామి తిరువారాధన సమయం మించి పోతున్నదని గ్రహించకుండా ఈవిధంగా ఆలస్యం చేస్తున్నారే ! తీర్థకుంభాన్ని ఇలా ఇవ్వండి” అని నిష్ఠూరంగా పల్కి, ఆ తీర్థంలో పరిమళద్రవ్యాలను చేర్చనీయకుండానే తీసికొని వేగంగా ఆలయానికి వెళ్ళిపోయారు.

“అయ్యో ! ఈనాడు తిరువారాధన తీర్థంలో పరిమళద్రవ్యాలను చేర్చలేదే! అపచారం జరిగింది” అని అణ్ణన్ పశ్చాత్తాపపడుతూ, పరిమళ ద్రవ్యాలను తీసికొని త్వరగా సన్నిధికి వెళ్ళేలోగానే స్వామికి తిరువారాధన ఆరంభమైనది. ఈ విషయాన్ని గమనించి అణ్ణన్ భయంతో జంకుతూ మెల్లగా లోపలకు ప్రవేశించి, పరిమళద్రవ్యాలను అర్చకులకు ఇచ్చి, వినయంగా బయటకు వచ్చారు. పశ్చాత్తాప పడుతున్న అణ్ణన్ ను సమాశ్వాసన చేయగోరిన శ్రీవేంకటేశ్వరుడు వారిని అర్చకముఖంగా పిలిచి

“అణ్ణన్ స్వామీ! ఈనాడు మీరు తీసుకొని వచ్చిన తీర్థం ప్రతిదినం సమర్పించిన తీర్థం కంటే మిక్కిలి భోగ్యంగా ఉన్నదే ! ఈనాటి తీర్థంలో పరిమళం విలక్షణంగా ఉన్నది సుమా! మీ విలక్షణభక్తికి మేము చాలా ఆనందపడుతూ ఉండగా, మీరు ఈ విధంగా జంకుతూ, భయపడు తున్నారేమి! భయపడకండి” అని అర్చకముఖంగా పలికారు. ఆ వచనాలను ఆలకించిన అణ్ణన్ కు చాలా ఆశ్చర్యం కలిగింది. “పరిమళ ద్రవ్యం ఏమీ చేర్చక పోయినా ఈ నాడు స్వామి ఈ విధంగా పలికాడేమి?” అని మనస్సులో విమర్శించి చూచారు. “మణవాళమహామునుల వైభవాలను మననం చేస్తూ ఈనాడు ఆ తీర్థాన్ని తీసికొని వచ్చినందున ఆ ఉత్తమాచార్యవైభవ శ్రవణమే ఈ అతిశయానికి హేతువై ఉండాలి” అని నిశ్చయించుకొన్నారు. అప్పటినుండి మణవాళ మహామునులను త్వరగా సేవించాలనే కుతూహలం అణ్ణన్ కు ఏర్పడింది. అది క్రమంగా దినదినాభివృద్ధిని చెందింది. కొన్నాళ్ళు గడచిన తరువాత శ్రీవేంకటేశ్వరుని వద్ద అణ్ణన్ అనుజ్ఞను తీసికొని, మణవాళమహామునులను సేవించి, వారిని ఆశ్రయించడం కోసం అక్కడనుండి బయలుదేరి మార్గక్రమంలో పెరుమాళ్ కోయిల్ కు వచ్చి, వరదరాజస్వామిని సేవించి, ఒకటి రెండు దినాలు అక్కడ ఉన్నారు.

అప్పటికే, శ్రీమణవాళమహామునుల ఆజ్ఞను పురస్కరించుకొని అణ్ణన్ ను శ్రీరంగానికి తీసికొనిరావడం కోసం బయలుదేరిన శ్రీవైష్ణవులిద్దరు మార్గమధ్యంలో కంచీకి వచ్చి చేరారు. యాదృచ్ఛికంగా అణ్ణన్ స్వామి కూడా అక్కడకు వేంచేశారని తెలిసికొని చాలా ఆనందించి వారిని సేవించారు. శ్రీమణవాళమహామునుల అనుగ్రహపత్రాన్ని అణ్ణన్ కు సమర్పించారు. అణ్ణన్ దానిని ఆదరంగా గ్రహించి, చదివి చాలా ఆనందించారు. ఆ శ్రీవైష్ణవులను చూచి “మహాత్ములారా ! దాసుని భాగ్యపరిపాకం ఎంత గొప్పది! మణవాళమహామునులను సేవించాలని చిరకాలంగా ఆశపడిన నేను తిరుమలనుండి శ్రీరంగానికి బయలుదేరి,

దారిమధ్యలో ఈ పెరుమాళ్ కోయిల్ కు వచ్చాను. ఇక్కడ నేనీ అనుగ్రహపత్రం పొందడం అనేది “కోర మాతవమ్ శెయ్ తనన్ కొల్! అతియేన్” (ఘోరమైన గొప్ప తపస్సు చేశానా? ఏమో? తెలియలేను) అని, “విదివాయ్ క్కిన్ఱు కాప్పారార్?” (భగవత్కృప పరిస్తున్నది. దానిని అడ్డుకోగలవారెవరు?) అని, “యానే తవ ముడైయాన్” (భాగ్యశాలిని నేనే) అని మొదలైన సూక్తులను స్మరింపజేస్తున్నది. మామునుల నిర్దేశితకృపకు లక్ష్యమైన దాసునకు ఎవరూ సాటిరారు. మంచిది. మీరు నాకోసం శ్రమపడి ఇంత దూరం వచ్చారు. కొంత విశ్రమించండి. వరదరాజస్వామి ఆజ్ఞను పొంది శ్రీరంగానికి బయలుదేరదాం” అని ఆ వైష్ణవులను విశ్రమింపజేశారు.

అణ్ణన్, మఱునాడు ఉదయం ఆ శ్రీవైష్ణవులతో కలసి వరదరాజ స్వామిని సేవించి, ఆస్వామి ఆజ్ఞను పొంది ఆనాడే కుటుంబంగా శ్రీరంగానికి బయలుదేరారు. క్రమంగా శ్రీరంగాన్ని చేరి, నిత్యానుష్ఠానాన్ని ముగించుకొని, మణవాళమహామునుల సన్నిధిని చేరారు. వారి పాదాలపై వాలి, తమను అనుగ్రహించమని అర్థించారు. మామునులు అణ్ణన్ సాదరంగా పైకి లేవనెత్తి, కౌగలించుకొని, యోగక్షేమాలను విచారించారు.

ఆ సమయంలో శ్రీమణవాళమహామునుల తిరువాయ్మొళి ఈడువ్యాఖ్యానం కాలక్షేపం జరుగుతున్నది. ఆ కాలక్షేపంలో ఆనాడు “ఓన్ఱమ్ తేవుమ్” దశకానికి అవతారికాప్రవచనం జరుగుతున్నది. మామునులు ఆ దశకం అవతారికావివరణలో తమ సకలశాస్త్ర పాండిత్యాన్ని వ్యక్తం చేస్తూ, పలు శంకలను, వాటికి శాస్త్రీయాలైన, సహేతుకాలైన పరిహారాలను ప్రస్తావిస్తూ, తమ ప్రవచనాన్ని శోతృకర్ణా మృతంగా అనుగ్రహించారు. వారి వ్యాఖ్యల విలాసాన్ని ఆలకించిన అణ్ణన్ “అఱ్ఱార్లు అందఱు, శ్రీమన్నాథయామున యతివరాది పూర్వాచార్యులందఱు ఏకమై మూర్తీభవించిన రూపమే సుమా, ఇది!” అని మనస్సులో ఆనందాశ్చర్యాలు నిండుకోగా నిశ్చయించుకొన్నారు. “ప్రత్యక్షే గురవః

స్తుత్యాః” అనే శాస్త్రక్రమంలో నోరార వారిని స్తుతిస్తూ, లేచి సాష్టాంగ పడ్డారు. తమను శిష్యునిగా అంగీకరించమని అంజలి బంధంతో ప్రార్థించారు. మామునులు వారిని చూస్తూ, వినోదంగా “మీరు ప్రతివాదిభయంకరులు కదా! మేము సాధువులం. ఏవిధంగా మన కలయిక కుదురుతుంది?” అని మందహాసంతో పలికారు. వెంటనే అణ్ణన్ “స్వామీ! మీరు ఆవిధంగా భావించవద్దు. “ప్రసిద్ధః పరగోష్ఠీషు ప్రతివాదిభయంకరః, శ్రీవైష్ణవానాం గోష్ఠీషు తద్దాస ఇతి విశ్రుతః” (ప్రతివాదుల గోష్ఠిలో శ్రీవైష్ణవదాసుడనే ప్రసిద్ధి ఉన్నా, శ్రీవైష్ణవ గోష్ఠిలో నేను వారి దాసునిగా పేరుపడ్డవాడను) అని విన్నపించి, దేవరవారి శ్రీచరణ సంబంధం తప్ప దాసునకు వేటే ఉజ్జీవనోపాయం ఏదీ లేదు” అని అంటూ ప్రార్థించారు. మామునులు అణ్ణన్ కు గల ఆత్మగుణసంపదను, విశేషించి, వారు వినయపూర్వకంగా చేసే ప్రార్థనను చూచి, వారికి పంచసంస్కారాలను అనుగ్రహించి, శ్రీవైష్ణవదాసులనే విలణదా స్యనామాన్ని పెట్టారు. అణ్ణన్ కృతార్థులయ్యారు. తరువాత “పోదచ్చివన్ఱు” ఇత్యాదిగా శ్రీమణవాళ మహామునుల దివ్యమంగళ విగ్రహాన్ని స్తుతిస్తూ, అమలనాదిపిరాన్ అనే ప్రబంధాన్ని అనుగ్రహించారు. ఇది, తిరుప్పావ్ ఆఱ్ఱార్లు శ్రీరంగనాథుని దివ్యమంగళరూపాన్ని ఆపాదమస్తకం వర్ణిస్తూ పల్కిన అమలనాదిపిరాన్ ప్రబంధం వలె, శ్రీవరవరమునుల దివ్య రూపాన్ని ఆపాదమస్తకం వర్ణిస్తున్నందున, దీనికి కూడా అమలనాదిపిరాన్ అనే పేరు స్థిరపడింది. అణ్ణన్, శ్రీవరవరమునులకు సన్నిహితులై వర్తిస్తూ, వారివద్ద సకల దివ్యప్రబంధ రహస్యవ్యాఖ్యానాలను గ్రహించారు.

## 25. శ్రీమణవాళమహామునుల దివ్యదేశయాత్ర :

ఆఱ్ఱార్ తిరునగరి మొదలైన దివ్యదేశాలను దర్శించి, అక్కడి అర్చామూర్తులకు మంగళాశాసనం చేయాలనే అభినివేశం మామునులకు కలిగింది. శ్రీరంగనాథుని సన్నిధిలో తమ అభిప్రాయాన్ని విన్నపించి, ఆ

స్వామి అనుజ్ఞను పొందిన శ్రీవరవరమునులు దివ్యదేశయాత్రకై బయలుదేరారు. క్రమంగా ఆహ్లాద్ తిరునగరిచేరి, అక్కడ కొన్ని దినాలు ఉన్నారు. అక్కడ తమను ఆశ్రయించినవారికి సత్సంప్రదా యార్థాలను ప్రవచించారు. అప్పుడు అహ్మకియ మణవాళప్పెరుమాళ్ నాయనార్ అనుగ్రహించిన ఆచార్యహృదయంలోని “జ్ఞానచతుర్థికళిన్ మేలేయితే ఆనన్ద ప్రియకళుక్కుదయమ్” అనే చూర్ణికకు సరసమైన అర్థం తెలిసికోవాలి- అనే ఆశ మామునులకు కల్గింది. తిరునారాయణపురంలో “జననాచార్యులని” ప్రసిద్ధి పొందిన “ఆయ్” అనే మహనీయుల వద్ద ఆచూర్ణికలోని విశేషార్థాలను గ్రహించవచ్చునని కొందఱు పెద్దలు పల్కగా విని, తిరునారాయణపురానికి బయలుదేరారు.

## 26. తిరునారాయణపురత్తు ఆయ్ వద్ద విశేషార్థశ్రవణం :

అంతకుముందే జనన్యాచార్యులవారు మణవాళమహామునుల అప్రతిమ ప్రభావవిశేషాలను తెలిసికొన్నవారైనందున, శ్రీరంగానికి వెళ్ళి, వారిని సేవించి రావాలని ఆశపడి, వారు అప్పుడు ఆహ్లాద్ తిరునగరిలో ఉన్నారని గ్రహించి అక్కడకు బయలుదేరారు. తిరునారాయణపురానికి వెళ్ళాలని బయలుదేరిన మామునులు కూడా కొంతదూరం ప్రయాణం చేశారు. మార్గమధ్యంలో ఆయ్, మణవాళ మహామునులు -ఇద్దఱు యాదృచ్ఛికంగా కలసికొన్నారు. ఆయ్ వద్ద మామునులు తమ కోరికను విన్నపించి, ఆచార్యహృదయంలోని అర్థవిశేషాలను విని, చాలా ఆనందించారు. అప్పుడు జరిగిన సంభాషణవశంచేత మణవాళ మహామునుల సర్వతోముఖవైదుష్య విశేషాన్ని సాక్షాత్తుగా దర్శించిన ఆయ్ విస్మితులై ఆనందంగా “పుదూరిల్ వన్దుదిత్త పుణ్ణియనో! పూమ్ కమహ్మమ్ తాతార్ మక్కిమ్మార్బన్ తానివనో! తూదూర వన్ద నెడుమాలో! మణవాళమామునివన్ ఎన్దై యివర్ మూవరిలుమ్ యార్?” (శ్రీభూత

పురిలో అవతరించిన పుణ్యాత్ములైన శ్రీరామానుజులా ? వకుళపుష్పాలు పరిమళించే మాలికను కల నమ్మాహ్లాద్దేనా? పొండవదూతగా వచ్చిన శ్రీకృష్ణుడా! ఈ ముగ్గురిలో మణవాళమహా మునులు ఎవరు?) అనే పాశురాన్ని పల్కి, మామునులు విలక్షణావతార వ్యక్తి విశేషమని అంతటా తెలియజెప్పారు.

## 27. మణవాళమహామునుల మఠాన్ని దగ్ధం చేయడం- మామునులు తమ ప్రభావాన్ని ప్రకటించడం :

మణవాళమహామునులు ఈ విధంగా ఆహ్లాద్ తిరునగరిలో అద్భుతమైన రీతిలో ప్రవచనాన్ని చేస్తూ, అప్రతిమశిష్యసమృద్ధితో వెలిగే టప్పుడు, వీరి ఈ ప్రభావాన్ని ఏమాత్రం సహించలేని అసూయాళువులు కొందరు ఆసురమైన దూరాలోచనను చేసి, మణవాళమహామునులు వేంచేసి ఉండే కుటీరరూపంలో ఉండే మఠానికి నడురాత్రి సమయంలో నిప్పుపెట్టారు. అప్పుడు మణవాళమహామునులు తమ ప్రభావంతో ఆ అగ్ని తమకు సోకకుండా ఆదిశేషుల రూపాన్ని ధరించి, బయటకు వచ్చారు. మఠం అగ్ని దగ్ధమవడం గమనించి దుఃఖిస్తున్న శిష్యుల మధ్యకు వచ్చి నిలచారు. ఆ అద్భుతదృశ్యాన్ని శిష్యులందఱు దర్శించి ఆశ్చర్యపడ్డారు.

ఈ విధంగా కొందఱు ద్రోహులు శ్రీవరవరమునుల మఠానికి నిప్పు అంటించారని విని, ఆప్రాంతప్రభువు విచారణ చేసి, అపరాధులను దండించదలచాడు. అప్పుడు కరుణాసముద్రులైన మామునులు “స కళిన్నాపరాధ్యతి” (తప్పు చేయనివాడెవడు?) అనే లక్ష్మీదేవివలె భావించే వారైనందున, తగిన వచనాలతో ఆ ప్రభువును శాంతింపజేసి, అతని బారినుండి అపరాధులను కాపాడారు. శ్రీవరవరమునుల విషయంలో అపచారపడినవారు తమ తప్పును తెలిసికొని పశ్చాత్తాపపడి, మామునులను తమను క్షమించి, అనుగ్రహించమని వేడగా, వారిని తమ శిష్యులుగా

స్వీకరించి, సంస్కరించారు. కూరేశుల గుణం కంటే మించిన ఈ మహాగుణాన్ని చూచి అందఱు విస్మయాన్ని పొందారు.

**28. ఆత్మార్ తిరునగరి మొదలైన చోట్ల కైంకర్యాలను నిర్వహింప జేయడం :**

ఆత్మార్ తిరునగరిప్రాంతాన్ని పాలించే ప్రభువు మామునుల వైభవాన్ని విని, చూచి, వారి పట్ల చాలా భక్తిని, గౌరవాన్ని పొంది, వారి శ్రీచరణాలను సకుటుంబంగా ఆశ్రయించాడు. అతనికి “శ్రీశతకోప దాసన్” అనే దాస్యనామాన్ని పెట్టి, సాంప్రదాయికార్థాలను మామునులు ఉపదేశించారు. అప్పుడు ఆ ప్రభువు “మీ దాసుడనైన నన్ను స్వరూపాను రూపమైన కైంకర్యంలో నియమించాలి” అని ప్రార్థించి, వారినుండి నియమనాన్ని పొంది, అక్కడ వేంచేసి ఉండే పాలిన్దు నిష్ఠపిరాన్ మనస్సుకు, నమ్మాత్మార్ మనస్సుకు ఆనందం కలిగేటట్లు పలు తిరుమండప నిర్మాణాలను చేశాడు. కాలమేఘన్ తిరుమండపం, ఆత్మకియమణవాళన్ తిరుమండపం - అని వ్యవహరింపబడే మండపాలన్నీ ఆప్రభువు చేసిన నిర్మాణాలే. ఈవిధంగా తిరుక్కుఱుఱుగ్గడి దివ్యదేశంలో కూడా తిరువేళ్ళడముడైయాన్ అనే ఒక పరమభాగవతుని తమ విశేషకటాక్షానికి పాత్రంగా చేసి, అతని ద్వారా అక్కడ పలు కైంకర్యాలను నిర్వహింపజేశారు. ఇంకా, పాండ్యదేశంలోని పలు దివ్యదేశాలలో సైతం ఈవిధంగా కొంతకాలం వేంచేసి ఉండి, అక్కడ తమ అభిమానుల ద్వారా కైంకర్యాలను చేయించారు.

**29. శ్రీమణవాళమహామునులు శ్రీరంగానికి తిరిగి చేరడం :**

ఈ రీతిలో పాండ్యదేశంలోని దివ్యదేశాలన్నిటిలో వేంచేసి ఉండి, అక్కడ తమను ఆశ్రయించిన వారిని సంస్కరించి, ఉజ్జీవింపజేసి, వారికి పలు విశేషార్థాలను ఉపదేశించారు. సమర్థులను కటాక్షించి, ఆయా చోట్ల కైంకర్యనిర్వహణ ఆ దివ్యదేశాలలోని అర్చామూర్తుల కల పలు వైభవాలు, విశేషాలు జరిగే ఏర్పాట్లను చేయించి, “రామానుజార్య దివ్యాజ్ఞా

వర్ణతా మభివర్ణతామ్” అనే మంగళాశాసనానికి అతిశయాన్ని కల్పించారు. తరువాత చిరకాలం తాము శ్రీరంగనాథుని వీడి ఉన్నందువల్ల, ఇక విడిచి ఉండ లేక త్వరగా శ్రీరంగానికి చేరుకొన్నారు.

**30. ఎఱుమ్బియప్పా మణవాళమహామునులను ఆశ్రయించడం :**

చోళసింహపురం (“తిరుక్కడికై”) కు సమీపంలో ఉండే “ఎఱుమ్బి” అనే అగ్రహారంలో జన్మించినవారు, ఎఱుమ్బియప్పా అనే పేరుతో ప్రసిద్ధులైన దేవరాజాచార్యులవారు శ్రీరంగంలోని శ్రీరంగనాథుని సేవించదలచి, అక్కడకు వచ్చి, అణ్ణన్ తిరుమాళిగలో విడిదిచేశారు. అప్పుడు అణ్ణన్ తో పాటుగా శ్రీవరవరమునుల కాలక్షేప గోష్ఠిలో అన్వయించే అవకాశం అప్పాకు కలిగింది. మామునుల సర్వతో ముఖమైన ప్రజ్ఞావిశేషాన్ని చూచి, ఆనందించినా, వారిని ఆశ్రయించాలనే మనఃపరీపాకం ఇంకా కల్గినందున, వారివద్ద తీర్థ ప్రసాదాలను స్వీకరించకుండానే తమ ఊరికి వెళ్ళిపోయారు.

అక్కడ నిత్యకర్మానుష్ఠానాన్ని ముగించుకొని, తమ గృహంలోని అర్చామూర్తి చక్రవర్తి తిరుమకన్ కు తిరువారాధన చేయగోరి, సన్నిధిలో దండం సమర్పించి “కౌసల్యాసుప్రజా రామ!” అని సుప్రభాతాన్ని అనుసంధిస్తూ ఆరాధనాగృహ కవాటాలను తెరవాలని యత్నించారు. ఎంతసేపు ఎంతగా ప్రయత్నించినా ఆ కవాటాలు తెరుచుకోలేదు. పలు ఉపాయాలు చేసినా చూచినా ఏవిధంగాను సఫలం కాలేదు. అప్పుడు ఎఱుమ్బియప్పాకు చాలా దుఃఖంతో ఏమి చేయాలో తోచలేదు. ఏమీ భుజించకుండానే “ఏమి అపచారపడ్డానో! అయ్యో!” అని విచారిస్తూ ఆనాడు రాత్రి నిద్రపోయారు. ఆ రాత్రి అప్పాకు స్వప్నంలో వారి అర్చామూర్తి చక్రవర్తితిరుమకన్ (శ్రీరాముడు) కన్పించి “మాకు ప్రాణస్థానీయులై, లోకానికి అద్వితీయప్రాణభూతులైన శ్రీమణవాళమహా మునులను ఆశ్రయించకుండా, ఇక్కడకు తిరిగి వచ్చారు. అందువల్ల

మీకు మేము తలుపు తెరవలేదు. సాక్షాత్తు తిరువనన్తామ్రాన్ (ఆదిశేషులు) శ్రీమణవాళమహామునులుగా వచ్చి అవతరించారని గ్రహించండి. వారి దగ్గరకు వెళ్ళి ఆశ్రయించి, పవిత్రతను పొంది, వస్తే తప్ప మీ చేతినుండి మేము తిరువారాధనను స్వీకరించబోయేది లేదు. వెంటనే వెళ్ళండి” అని నియమించాడు. ఎఱుమ్బియప్పా వెంటనే నిద్రలేచి, విస్మితులై, ఆ ఆశ్చర్యాన్ని ఆత్మీయులకు తెల్పి, అప్పుడే బయలుదేరి శ్రీరంగాన్ని చేరారు.

ఎఱుమ్బియప్పా శ్రీరంగాన్ని చేరి మణవాళమహామునులను ఆశ్రయించాలని వారి వద్దకు వెళ్ళిన సమయంలో, మణవాళ మహామునులు శ్రీరంగనాథునకు మంగళాశాసనం చేయడంకోసం కోవెలకు వేంచేస్తున్నారు. అప్పా ఆ విధంగా వేంచేసే మామునులకు నమస్కరించి, వారి విశేషకటాక్షానికి పాత్రులై, క్రమంగా తమ గృహంలో జరిగిన వృత్తాంతాన్ని అంతటిని వారికి విన్నపించారు. వేరు తెగినచెట్టు వలె వారి శ్రీచరణాలపై పడి, అపరాధక్షామణాన్ని అర్థించారు. “దాసునకిక మీ శ్రీచరణాలు తప్ప శరణం ఇంకొకటి లేదు. నన్ను పాల ముంచినా, నీట ముంచినా మీదే భారం” అని చాలా ప్రార్థించారు. మామునుల నిరవగ్రహానుగ్రహానికి పాత్రమై, వారివద్ద పంచసంస్కారాలను పొంది, ఆనాటినుండి వారి సన్నిధిలో మెలగుతూ సకలార్థాలను విని కృతార్థులయ్యారు.

ఎఱుమ్బియప్పా తమ పరమభక్తిపరీవాహరూపంగా శ్రీవరవర మునుల విషయంలో కావ్యనాటక చంపూస్తోత్రాదులను పెక్కింటిని రచించారు. కాలక్రమంలో ఈ విధంగా ఎంతో మంది వరవరమునులను ఆశ్రయించి, ఉజ్జీవించారు.

**31. శ్రీరంగనాథుని సన్నిధిలో ఈడుముప్పతాఱాయిరప్పడి కాలక్షేపం :**

శ్రీమణవాళమహామునులు సాటి లేని వైభవంతో, అపార శిష్యసమృద్ధితో శ్రీరంగంలో ఆచార్యసార్వభౌములై జగత్ప్రసిద్ధిని పొందిన సమయంలో, ఒకనాడు, శ్రీరంగనాథుడు మామునులను తన సన్నిధికి ఆహ్వానించి, “జీయర్! రేపటి నుండి మా పెరియతిరుమండపంలో నమ్మామ్రార్ల తిరువాయ్మొళి ప్రబంధానికి గల ఈడు ముప్పతాఱాయిరప్పడి మొదలైన వ్యాఖ్యానాలతో ప్రవచనాన్ని చేయండి” అని నియమిస్తూ అనుగ్రహించాడు. మామునులు “మహాప్రసాదమ్” అని ఆనందించి, ఆవిధంగానే మరునాటినుండి ఆరంభించి ఈడు ప్రవచనాన్ని తిరుమామణిమండపంలో శ్రీరంగనాథుని సమక్షంలో ఆరంభించారు. వారి ప్రవచనవైఖరి “ఇది గంగాప్రవాహమా? లేక, గంగకంటే పవిత్రమైన కావేరీనదీ ప్రవాహమా?” అని ఆశ్చర్యపడేటట్లుగా శ్రోతలకు ఆనందాన్ని, ఆశ్చర్యాన్ని కల్గించేదై ఉండేది. తమ విశదవాక్ శిఖామణిత్యాన్ని చక్కగా సుప్రతిష్ఠితం అయేటట్లుగా మామునులు ప్రవచనం చేయసాగారు.

అప్పుడు నమ్మెరుమాళ్, ఉభయదేవేరులతో కలసి దివ్యసింహాసనంలో వేంచేసి ఉండి, ఆ ఆపూర్వసన్నివేశాన్ని దర్శించే ఆదిశేషుడు, పెరియతిరువడి, శ్రీసేనాపతియామ్రాన్ మొదలైన నిత్యసూరులతో, నమ్మామ్రార్ల మొదలైన దివ్యసూరులతో భక్తబృందంతో కలసి గొప్ప సభ నిర్వహిస్తూ, వరవరమునుల కాలక్షేపాన్ని “రంగీ వత్సర మేక మేవ మఘ్రణోత్” (శ్రీరంగనాథుడు ఒక సంవత్సరకాలం ఈవిధంగా ఆలకించాడు) అనేటట్లు ఒక సంవత్సర కాలంపాటు అన్ని ఉత్సవాలను, బ్రహ్మాత్మవాదులతో పాటుగానిలిపి, ఆలకించాడు.

ఈ విధంగా ఒక సంవత్సర కాలం ఏఅంతరాయం లేకుండా ఆనందంగా వరవరమునుల ఈడువ్యాఖ్యాన కాలక్షేపం జరిగింది. ఆ ప్రవచనాన్ని పూర్తి చేసేవాడు వచ్చింది. ఆనాడు శ్రీరంగనాథుని మనస్సులో ఒక అభిప్రాయం కల్గింది. అది ఏమంటే - “నేను

విభవావతారాలలో కొందఱు మహనీయుల దగ్గర సేవచేసినా, వారిలో ఆచార్యగుణపూర్తి సంపూర్ణంగా లేనందున, నా మనస్సులో లోటు కల్గింది. ఆ కొఱత అంతా తీరేటట్లు ఇప్పుడు ఈ సదాచార్య సమాశ్రయణం నాకు లభించడం గొప్ప విశేషమే. ఈ విధంగా నాకు లభించిన ఈ మహాభాగ్యం చిరకాలం ఈ లోకంలో నిలిచేటట్లు ఈ సదాచార్యుల విషయంలో ఏదైనా కైంకర్యం నేను చేయాలి. ఈ ఆచార్యశిఖామణికి ఒక అందమైన తనియన్ ను రచించి, ఆ-ఈడు సభలో లోకంలో అంతా కీర్తించేటట్లు విన్నపిస్తాను” అనే అభిప్రాయం కల్గింది.

వాస్తవానికి “పద్య మంగుళివిచ్చేదః” (గురువుకు స్తుతిపద్యాన్ని కాని, అంగుళి విచ్చేదాన్ని చేసికొని కాని గురుదక్షిణను సమర్పించాలి) అనే ప్రమాణానుసారం తనియన్ శ్లోకాన్ని అనుసంధించడం అనేది శిష్యకృత్యాలలో గొప్పది కనుక, శ్రీరంగనాథునకు మామునుల విషయంలో కల్గి ఉండే శిష్యభావాన్ని దేశమంతా తెలిసేటట్లు మనస్సులో తోచడం చాలా తగినది.

### 32. శ్రీశైలేశతిరుమంత్రావతారం :

ఆనాడు కాలక్షేపగోష్ఠిలో “అవానిల్ అన్దాది ఇప్పత్తటిన్దార్ పిఱన్దార్ ఉయర్న్దే” (విచ్చేదం లేని ఈ అన్దాది ప్రబంధాన్ని తెలిసినవారు పునరావృత్తి రహితమోక్షాన్ని పొందుతారు.) అనే పర్యంతం వ్యాఖ్యానాన్ని నిర్వహించి తరువాత మామునులు గౌరవాన్ని, ప్రశంసలను పొందవలసిన సమయం వచ్చింది. అప్పుడు శ్రీరంగనాథుడు నాలుగు అయిదు సంవత్సరాల వయస్సు కల అర్చక బాలునిగా రూపొంది, గొప్ప వేగంతో గోష్ఠిలో మధ్య ఎవరు అడ్డు పెట్టినా లక్ష్యం చేయకుండా వచ్చి ప్రవేశించి, అంజలిని చేస్తూ, “శ్రీశైలేశదయాపాత్రం ధీభక్త్యాదిగుణార్ణవమ్, యతీంద్రప్రణవం పందే రమ్యజామాతరం మునిమ్” అనే తనియన్

శ్లోకాన్ని అందఱి ముందు విన్నపించి అదృశ్యుడయ్యాడు. ఈ దృశ్యాన్ని చూచినవారంతా అత్యాశ్చర్యపడ్డారు.

ఈ విధంగా దైవీవాక్కుగా అవతరించిన గొప్ప మంత్రమనదగిన ఈ తనియన్ ను శ్రీరంగనాథుని ఆజ్ఞను అనుసరించి శిష్యులు తాళపత్రంలో లిఖించి, ఆ పత్రానికి పసుపు అద్ది, శ్రీరంగనాథుని శ్రీచరణసన్నిధిలో సమర్పించారు. వేదానికి ప్రణవంవలె, ద్రావిడవేదాను సంధానంలో ఈ తనియన్ ను మొదట చివర అనుసంధింపబడాలనే నియమం తెన్నాచార్యసంప్రదాయంలో భగవదాజ్ఞానుసారంగా ఏర్పడింది.

తరువాత, శ్రీవరవరముని శిష్యులచే “వాఱ్ఱి తిరువాయ్మొళి ప్పిళ్ళై మాతకవాల్ వాఱ్ఱుమ్” అని ఆరంభమయే వాఱ్ఱిత్తిరునామం శ్రీరంగనాథుని నియమనాన్ని అనుసరించి రచింపబడింది. దాని అనుసంధానంతోనే దివ్యప్రబంధానుసంధానం పూర్తికావాలనే నియమంకూడా ఏర్పడింది. తదనంతరం, శ్రీరంగనాథుడు, మణవాళ మహామునులను తన దగ్గరకు పిలిచి, అంతు లేని మర్యాదలను చేసి, కానుకలను అందచేసి, వారిని సకల పరివార పరిచ్ఛదాలతో తిరువీధిలో ఊరేగింపుగా తీసికొనిపోయి మఠానికి చేర్చవలసినదిగా పరిజనాన్ని ఆజ్ఞాపించగా, వారు ఆ విధంగానే చేశారు. శ్రీరంగనాథుడప్పుడు “కృతకృత్య స్తదా రామో విజ్వరః ప్రముమోద హ” (కృతకృత్యుడైన-చేయగోరిన పనిని చేసి ముగించిన- శ్రీరాముడు మనస్సులో ఆర్తిని తీరినవాడై, మిక్కిలి ఆనందించాడు కదా) అనే క్రమంలో మనస్సులో చాలా ఆనందపడి, తాను కృతార్థుడనయ్యానని భావించాడు.

### 33. మామునులు దివ్యసూక్తులను (గ్రంథాలను) అనుగ్రహించడం :

ఇతఃపూర్వమే పలువురు పూర్వాచార్యులచే రచింపబడిన దివ్యగ్రంథాలను ప్రవచనం చేయడంలోనే మిక్కిలి అభినివేశాన్ని కల శ్రీవరవరమునులు స్వతంత్రంగా కూడా కొన్ని గ్రంథాలను రచించగల

సామర్థ్యం కలవారు. ఈలోకం భాగ్యపరిపాకదశం చేత, శిష్యుల ప్రార్థనకు అంగీకరించి, భగవదాజ్ఞను పురస్కరించుకొని “తేనే పాలే కన్నలే యముదే” అనదగిన దివ్యగ్రంథాలను కొన్నిటిని అనుగ్రహించారు.

శ్రీపిఱ్ఱెలోకాచార్యులవారు అనుగ్రహించిన రహస్యగ్రంథాలలో- శ్రీవచనభూషణం, తత్త్వత్రయం, ముముక్షుప్పడి- అనే మూడు రహస్యగ్రంథాలు చాలా గొప్పవి, ప్రధానమైనవి కనుక, ఆమూడిటిని గొప్పగా వ్యాఖ్యానించారు. పిఱ్ఱెలోకాచార్యులవారి అనుజులు అఱ్ఱకియ మణవాళ ప్పెరుమాళ్ నాయనార్ - అనే మహనీయులు రచించిన ఆచార్యహృదయమనే రహస్యగ్రంథాన్ని అందంగా వ్యాఖ్యానించారు.

పెరియవాచ్చానపిఱ్ఱె నాలాయిరాన్ని పూర్తిగా వ్యాఖ్యానించినా, అందులో పెరియఱ్ఱార్ తిరుమొఱ్ఱిలోని మొదటి పాశురంనుండి “వాక్కు త్తాయ్మై యిలామైయినాలే మాదవా వున్నై” (5-1-1) అనే పర్యంతం గల భాగానికి వ్యాఖ్యానం చెదలుపట్టి లుప్తమై పోయింది. ఆ భాగానికి శ్రీవరవరమునులు తీయని వ్యాఖ్యానాన్ని ప్రసాదించారు. ఆ వ్యాఖ్యానాన్ని రసజ్ఞులైన మహనీయులను సేవించి “అయ్యో ! మిగిలిన నాలాయిరవ్యాఖ్యానం కూడా లుప్తమై పోతే ఎంత బాగుండేది ! ఇటువంటి అమృతంవంటి వ్యాఖ్యానం శ్రీవరవరమునుల ద్వారా అవతరించి ఉండేది కదా! అని అన్నారని ప్రసిద్ధి.

ఇరామానుశనూఱ్ఱిన్దాది ప్రబంధానికి, అరుళాళప్పెరుమాళ్ ఎమ్బెరుమానార్ అనుగ్రహించిన జ్ఞానసార, ప్రమేయసారాలకు వ్యాఖ్యానాలను రచించారు. గీతకు తాత్పర్యదీపిక- అనే సంగ్రహ వ్యాఖ్యను రచించారని కూడా కొందరి అభిప్రాయం. ఈగ్రంథం ముద్రింపబడింది కూడా. కాని, కాంచీ ప్ర.భ. అణ్ణంగరాచార్యస్వామివారు ఇది వరవరముని ప్రణీతం కాదని అభిప్రాయబడ్డారు. ఈడు ముప్పత్తాటాయరప్పడి వ్యాఖ్యకు, తమను గ్రహించిన రహస్యత్రయ వ్యాఖ్యానాలకు ప్రమాణత్తిరట్టు (ప్రమాణాసూచి) సంకలనం చేశారు. తిరువారాధన

ప్రయోగమనే నిత్యారాధనప్రక్రియను అనుగ్రహించారు. ఉపదేశరత్ననమాలై, తిరువాయ్మొఱ్ఱి నూఱ్ఱిన్దాది, ఆర్తిప్రబంధం- అనే మూడు ద్రావిడగ్రంథాలను అనుగ్రహించారు. (దేవరాజమంగళం, యతిరాజవింశతి, కంచిలోని దివ్యదేశాల అర్చామూర్తులని స్తుతించే శ్లోక ద్వయం రచించారని ఇతఃపూర్వమే తెలుపబడింది.)

### 34. శ్రీవరవరమునుల శ్రీసూక్తి వైభవం :

లోకంలో గ్రంథాలను రచించిన ఆచార్యులు పలువురున్నారు. అయినా, మణవాళమహామునుల దివ్యసూక్తులలోని మాధుర్యం, గాంభీర్యం, అర్థపుష్టి, రసపుష్టి అనితరసాధారణం. “నామూలం లిఖ్యతే కించిన్నానపేక్షిత ముచ్యతే” (మూలంలో లేనిది వ్రాయబడదు. అక్కర లేనిది చెప్పబడదు) అనే విధంగా ఉండే వ్యాఖ్యానశైలి వీరికే స్వంతం. వేఱు ఏ ఆచార్యుల వ్యాఖ్యానం ఈ విధంగా అవతరించలేదని అనడం సహజోక్తి; అతిశయోక్తి కాదు. పలు మతాంతరాలను ఖండిస్తూ వ్యాఖ్యానించేటపుడు కూడా ఎవరి మనస్సును నొప్పించకుండా, ఉండేటట్లు, వ్యర్థదూషణ పరిహాసాదులకు కొంచెం కూడా అవకాశం లేనట్లు, ఏసందర్భాన్ని చూచినా శాస్త్రార్థమే సిద్ధాంతమై లభించేటట్లు, “సకలశాస్త్రపారంగతులు వీరొక్కరే సుమా!” అని నిశ్చప్రచంగా భావించేటట్లు, అనన్వయం, క్లిష్టాన్వయం, భ్రాంతిని కల్గించడం మొదలైన ఏ దోషాలను కొంచెం కూడా చోటు లేనట్లుగా శ్రీసూక్తులను ప్రసాదించిన వారు శ్రీవరవరమునులే. సూత్రాలవంటి పిఱ్ఱెలోకాచార్యులవారి శ్రీసూక్తులకు వీరు అవతారికలను ప్రసాదించే అందం, మూలానికి అర్థం తెలిపే వైఖరి, అక్కడక్కడ ఉక్తార్థాలను పిండికృతం చేసి, సందర్భాన్ని పరిసమాప్తి చేసే విధానం - అన్నీ అద్భుతంగా ఉంటాయి. నిశితంగా పరిశీలించే సహృదయనిర్మత్సర గుణగ్రహణపారీణుల మనస్సు “ఉళ్ళున్దోటు మెన్నెళ్ళు ఎరివాయ్ మెఱ్ఱుకొక్కుమ్” (నా మనస్సు,

అగ్ని సమీపంలోని మైనంవలె, కరిగిపోతుంది) అనే విధంగా ద్రవిస్తుంది.

వాస్తవానికి, ఈ మహాచార్యుల సూక్తులను సేవించిన తరువాత ఇంకొక సూక్తివైపు మనస్సు మళ్ళదు. “స్థితేరవిందే మకరందనిర్భరే మధువ్రతో నేక్షురకం హి వీక్షతే” (మకరందం నిండుగా ఉండే తామర పూవులో వాలిన తుమ్మెద ఇంకొక ముళ్ళగోరింట పూవువైపు కన్నెత్తి అయినా చూడదు) అనే శ్రీయామునుల శ్రీసూక్తి స్మరింపజేస్తుంది. పలు మాటలెందుకు? మిగిలిన వారి గ్రంథాలను చూచినపుడు వారి వారి జ్ఞానం ఏతవన్మాత్రమని పరిచ్చేదించి తెలియవచ్చు. కాని, శ్రీవరవరమునుల వ్యాఖ్యానాలను పరిశీలించినపుడు, హనుమంతుని గూర్చి శ్రీరాముడు పల్కిన సూక్తి గుర్తుకు వస్తుంది. అది ఏమంటే- “నాన్వగ్వేదవి నీతస్య నాయజుర్వేదధారిణః, నా సామవేదవిదుషః శక్యమేవం ప్రభాషితుమ్, నూనం వ్యాకరణం కృత్స్నమ్ అనేన బహుథా శ్రుతమ్, బహు వ్యాహర తానేన న కించిదపశబ్దితమ్” (ఋగ్వేదం తెలిసినవానికి, యజుర్వేదం అధ్యయనం చేసినవానికి, సామవేదం గ్రహించినవానికి తప్ప ఇంకొకనికి ఈవిధంగా మాటలాడడం సాధ్యం కాదు. ఇతడు వ్యాకరణాన్ని పలు మార్లు చక్కగా చదివాడు. ఎంతో మాటలాడినా ఒక అపశబ్దం కూడా పలుకలేదు) ఇత్యాది సూక్తి మామునుల విషయంలోనే పొసగుతుంది - అనేది అసూయారహితుల అనవద్యసిద్ధాంతం.

### 35. అష్టదిగ్గజాలు :

శ్రీవరవరమునుల శ్రీచరణాలను ఆశ్రయించినవారు పలువేలమంది ఉన్నా, వారిలో ప్రధానంగా లెక్కించదగిన, అష్టదిగ్గజాలనే పేరును కలవారు ఎనిమిదిమంది. వారు (1) వానమామలై జీయర్, (2) పట్టర్పిరాన్ జీయర్, (3) తిరువేళ్ళడరామానుజ జీయర్ (4) కోయిల్ కన్నాడై అణ్ణన్, (5) ప్రతివాది భయంకరమ్ అణ్ణన్ (6) ఎఱుమ్బియప్పా, (7) అప్పిళ్ళై, (8) అప్పుళ్ళార్ - అనేవారు.

### 36. వైభవనిగమనం :

భగవద్రామానుజుల వైభవం వలె శ్రీవరవరమునుల వైభవం కూడా మహాసముద్రమే. ఇక్కడ అత్యంత సంక్షేపంగా మాత్రమే తెలుపబడింది. “అడియార్కళ్ వామ్మ, అరజ్జనకర్ వామ్మ, శడకోపన్ తన్ద తమ్మిన్మూల్ వామ్మ, మణవాళమామునియే! ఇన్న మొరు నూగ్గ్రాణ్ణిరుమ్” (శిష్యులు ఉజ్జీవించేటట్లు, శ్రీరంగం ఉజ్జీవించేటట్లు, శరకోపులు అనుగ్రహించిన ద్రావిడవేదం ఉజ్జీవించేటట్లు, ఓమణవాళ మహామునీ! ఇంకా ఒక నూటేండ్లు వర్దిల్లండి) అని ఆనాటినుండి వేదం ఉన్నంతవరకు, వేద ప్రతిపాద్యుడున్నంతవరకు, త్రిసంధ్యం, ముల్లోకాలు కీర్తించేటట్లుగా ఈ మహాచార్యులు వేంచేసి ఉండాలనే మహాత్ముల ఆశ, ఆశంస కనుక, వీరి పరమపదగమన వృత్తాంతం ప్రస్తావింపబడడం లేదు.

నమ్మాళ్వార్లు తమ గొప్పతనాన్ని “తువళిల్ మామణిమాడమ్”, “ఉణ్ణమ్ శోఱు” ఇత్యాది దశకాలలో స్వయంగా వ్యక్తం చేసినట్లుగా, శ్రీవరవరమునులు కూడా తమ వైభవాన్ని ఆర్తిప్రబంధంలోని ఒక పాశురంద్వారా తమ గొప్పతనాన్ని తామే మనవంటివారు అనుసంధించి ఉజ్జీవించేటట్లు పలికారు. ఆ పాశురం ఏమంటే-

తెన్నరజ్గర్ శీరరుళుక్కిలక్కాక పెగ్గిగ్గోమ్

తిరువరజ్గమ్ తిరుప్పదియే యిరుప్పాక పెగ్గిగ్గోమ్,  
మన్నియశీర్ మాఱన్ కలై యుణవాక పెగ్గిగ్గోమ్

మతురకవిశొఱ్ఱడియే నిలైయాక పెగ్గిగ్గోమ్,

మున్నవనా నజ్జురవర్ మొత్తకళుళ్ళ పెగ్గిగ్గోమ్

ముమ్మాతు నమక్కవై పామ్మాతుపోక్కాక పెగ్గిగ్గోమ్,

పిన్నెయొన్ఱుతనిల్ నెళ్ళు పేరామల్ పెగ్గిగ్గోమ్

పిఱ్ఱమినుక్కమ్ పాఱామైయిల్లా పెరుమైయు మ్మెగ్గిగ్గోమ్.

అందమైన శ్రీరంగంలో “అరుళ్కొడుత్తిట్టు అడియవరై ఆళ్కొళ్వార్”



(దయనుచూపి దాసులను పాలించేవాడై) “అన్నాడు తెన్తికై నోక్కి పుల్లికొళ్ళమ్” (విభీషనునిపై గల ప్రేమతో దక్షిణదిశకు అభిముఖంగా శయనించి ఉండే) శ్రీరంగనాథుని నిర్దేశిత కృపకు లక్ష్యభూతుల మయ్యాము. “తెన్నాడుమ్ వడనాడుమ్ తొల్లనిష్ట తిరువరళత్తిరుపతి” (దక్షిణదేశం, ఉత్తరదేశం ఆరాధించేటట్లుగా వేంచేసి ఉండే శ్రీరంగమనే దివ్యక్షేత్రం) అని, “ఆరామమ్ శూఢ్రస్థ అరణ్ణమ్” (ఉద్యానవనాలను చుట్టూ కల్గిన శ్రీరంగం) అని, “తలైయరణ్ణమ్” (అన్ని దివ్యదేశాలలో ముఖ్యమైన శ్రీరంగం) అన చెప్పడేటట్లు అఖిలదివ్యదేశాలలో ప్రధానమైన శ్రీరంగ క్షేత్రాన్నే నిత్యంగా పొందాము. పరభక్తి మొదలైన కల్యాణగుణాలు పొందికగా కల్గి ఉండే ఆఘ్నార్ధ భక్తులకు అమృతం వంటి వకుళభూషణ వాగమృతాన్ని ఆహారంగా (భోజనంగా) భుజించ గలిగాము. “తేవు మగ్ర్గఱియేన్” (వేటొక దైవాన్ని తెలియను) అని పల్కినందున, వారిని కూడా పరిహసించే వారు - అనే రీతిలోని మధురకవుల దివ్యసూక్తిరీతిలో “యతీంద్ర మేవ నీరంద్రం సిపేవే దైవతం పరమ్” (పరదైవంగా శ్రీరామానుజులనే నిరంతరం సేవించారు), “ఉన్నై యెఱ్ఱియ వారు దైవమ్ మగ్ర్గఱియ మన్నువుకఱ్ఱ్ వడుకనప్పి తన్నిలైయై” (మిమ్ములను తప్ప వేటొక దైవాన్ని తెలియని, స్థిరమైన కీర్తిని కల వడుగనంబి నిష్ఠను) అని, మేము మాకు సంబంధించినవారు గొప్పగా పలికే చరమపర్వనిష్ఠనే నిష్ఠగా పొందాము. ఆ చరమపర్వనిష్ఠను ప్రతిపాదించే మన పూర్వాచార్యుల దివ్య సూక్తులైన శ్రీవచనభూషణాది రహస్యగ్రంథాలను “నెళ్ళుతన్డాల్ తేఱలుమామ్” (మనస్సులో అర్థం చేసికొని తేటపడినా) అనే రీతిలో అనుసంధించ గలిగాము. అందులో గొప్ప ఆదరాన్ని కల మనకు వేటొక విషయంలో కాలం గడపకుండా, పూర్తిగా వాటితోనే కాలక్షేపం చేయగలి గాము. ఈ విధంగా అయిన తరువాత, వాటికంటే వేఱయిన అన్యగ్రంథాలలో దేనిలోను మనస్సు చలించకుండా, ఆ చరమపర్వనిష్ఠలోనే (పూర్వాచార్యుల రహస్యగ్రంథాలలోనే) నిలకడ అయిన స్థితిని (నిష్ఠను) పొంద గలిగాము. ఇది అంతా ఒక ఎత్తు, అది ఒక ఎత్తు- అనే రీతిలో ఉన్నదై “ఇప్పడి

యిరుక్కుమ్ శ్రీవైష్ణవర్కక్ ఏగ్ర్గఱియే ఉకన్దిరుచ్చై యుమ్” (ఈ విధంగా ఉండే శ్రీవైష్ణవుల గొప్పతనాన్ని తెలిసి, ఆనందించడం) అనే రీతిలో అరుదుగా ఉండే ఇతరుల సమ్మద్ధిని చూస్తే ఓర్వలేనితనం లేని గొప్పతనాన్ని కూడా పొందామే! ఈ మహాలాభం ఉండే తీరు ఏమి! ఆహా!

శ్రీమణవాళమహామునుల ముఖ్యమైన వైభవాలన్నీ ఈ పాశురంలో తెలుపబడినవి.

శ్రీమతే రమ్యజామాతృమునీంద్రాయ మహాత్మనే ।

శ్రీరంగవాసినే భూయా న్నిత్యశ్రీః నిత్యమంగళమ్ ॥

సజ్జనశ్రుతిపీయూషం చరితం వరయోగినః ।

దివ్య మాశ్చర్యభరితం లిఖితం సుహృదాం ముదే ॥



## శ్రీప్రతివాదిభయంకరం అణ్ణన్ అనుగ్రహించిన శ్రీవరవరముని సుప్రభాతమ్

శ్రీప్రతివాదిభయంకరం అణ్ణన్ తమ ఆచార్యులైన శ్రీవరవరమునులను సుప్రభాతాన్ని పాడే వాచికకైంకర్యాన్ని ఈశ్లోకంనుండి ప్రారంభిస్తున్నారు.

1. రవి రుదిత స్తథాపి న వినశ్యతి మే తిమిరం  
వికసతి పంకజం హృదయపంకజ మేవ న మే ।  
వరవరయోగివర్య! వరణీయ! దయైకనిధే !  
జయ! జయ! దేవ! జాగృహి జనేషు నిధేహి ధియమ్ ॥

అందఱిచేత అభిలషించదగినవారుగా, దయకు ముఖ్యమైన నిధివంటి వారుగా వేంచేసి ఉండే వరవరమునులనబడే ఓ యోగివర్య! తమరు నిత్యశ్రీతో వర్దిల్లాలి. మీరు నిద్రలేవండి. సూర్యుడు ఉదయించినా నా అజ్ఞానాంధకారం పోలేదు. పద్మాలు వికసించినా నాహృదయ పద్మం వికసించలేదు. నాతోపాటు అందరు ఉజ్జీవించేటట్లుగా మీరు మనస్సులో సంకల్పించండి.

2. స్థపన మిదం తవ స్వమహిమానుభవైకరసం  
తదపి తథావిధం తదితి జాతు న వేత్తి జనః ।  
వరవరయోగివర్య! తదిదం విజహాతు భవాన్  
అపరిమితం హితం త్రిజగతా మనుచింతయితుమ్ ॥

ఓ వరవరముని! తమ ఈ నిద్ర లోకంలోనివారి నిద్రవలె తామసమైనది కాదు. ఇది భగవానుడు ఏకాగ్రతతో తన వైభవాన్నిగూర్చి చింతిస్తూ పొందే యోగనిద్రవంటిదే ఇది. అయినా, ఈ లోకంలోని జనిధర్మాన్నికలచేతనులు తమ జ్ఞానసంకోచంకారణంగా మీ యోగనిద్రను యథాతథంగా తెలియలేకపోతున్నారు. అందువల్ల మానవసజాతీయులై

నిద్రించే ధర్మాన్ని విడచి, ముల్లోకాలకు అంతు లేని హితాన్ని చింతించడం కోసం మీరు ప్రబోధాన్ని పొందాలి సుమా!

3. అవతరణం తదేవ జగతా మవివేకభృతాం  
వివిధహితావబోధన కృతే హి కృతం భవతా ।  
తత ఇత ఏహి యోగశమనాన్మమ నాథ! జనాన్  
అమృతమయై రపాంగవలయై రభిషేచయితుమ్ ॥

దాసునకు స్వామి అయిన ఓ వరవరముని! తమరు ఈ అవతారాన్ని అంగీకరించడం అవివేకులైన జనులకు నానావిధహితాలను గూర్చి వారికి తెలిపి, వాటిని వారికి అనుగ్రహించడంకోసమేకదా! అందువల్ల మీరు యోగసాధననుండి లేచి ఇక్కడకు వేంచేయండి. ఎందుకోసం? అని అంటే, అమృతవర్షి అయిన తమ కరుణావీక్షణాలతో చేతనులను అనుగ్రహించడంకోసం. మీరు ప్రబోధాన్ని పొంది లేచి లోకులు ఉజ్జీవించేటట్లు కటాక్షించాలి.

4. శరదరవిందబృందసుషమాపరిపోషభుజా  
తవ యనేన కేచన పరిచరణేన తథా!  
మధురగభీరధీరచతురై రుదితై రితరే  
వరద! ధురం ధరంతి భవసింధు మముం తరితుమ్ ॥

వరాలను ఇచ్చే ఓ వరవరముని! లోకంలోనివారు ఎవరు దేనిని కోరుతున్నారో, వారికి దానిని అనుగ్రహించడంవల్లకదా మీకు ఈ వరదనామం కల్గింది. కొందరు, శరత్కాలంలోని కమలసమూహం యొక్క కాంతిపాస్కల్యాన్ని కల తమ వీక్షణంతో ఈ సంసార సముద్రనిస్తరణభారాన్ని ధరిస్తున్నారు. (మామునుల చూపుతోనే కొందరు ముక్తిని పొందుతున్నారు- అని భావం) కమలంవంటి తమ పాదాల సంబంధంతోనే మఱికొందరు మోక్షాన్ని పొందుతున్నారు. బుద్ధిమంతులైన మఱికొందఱు మధుర గంభీరాలైన, చాతుర్యంతో

కూడినవైన- అంటే- గొప్ప అర్థాలతో కూడినవై, సులభంగా అర్థం తెలిపే రీతిలో అందంగా ప్రకాశిస్తూ ఉండే - శ్రీసూక్తులతో సంసారసముద్రం దరిని చేరడానికి తగిన ఉపాయనిష్ఠను పొందుతున్నారు.

5. పరమనభోనివాస! ఫణిపుంగవ ! రంగపతే:

భవన మిదం హితాయ జగతో భవతాఽధిగతమ్ ।

తదపి సదైవ దేవ నృగతిం ప్రకటికురుషే

తదిహ మహత్తవైవ కురు వైభవ ముద్భిదురమ్ ॥

పరమపదంలో శ్రీభూమినీళానాయకుడైన భగవానునకు సింహాసనంగా వేంచేసి ఉండే ఆదిశేషస్వరూపా! వరవరమునీ! తమచే జగత్తు హితంకోసం శ్రీరంగనాథుని శ్రీరంగం నిత్యనివాసంగా స్వీకరింపబడింది. ఆ విధంగా ఉన్నా మీరు ఎల్లప్పుడూ మావలె మనుష్యవృత్తిని కలవారుగానే దర్శనమిస్తున్నారు. తమ ఈ మహామహిమను లోకం అంతా తెలిసికొని, ఉజ్జీవించడంకోసం దానిని ప్రకటించాలి.

6. త్వదభిమతప్రియ స్త్వదనువర్తనధన్యతమాత్

అల మతిరిక్త ఇత్యఖిలలోకసుబోధ మిదమ్ ।

అవనితలం త్వదీప్సిత మిదం చ హి తత్ర వసన్

అయ మఖిల స్తదైవ నిరుపాయ ముపైతి పదమ్ ॥

వరవరమునీ! మీ విషయంలో చాలా అభినివేశాన్ని పొంది కైంకర్యాన్ని చేసే దాసుల కంటే తమ దాసుల అభిరూపంలో ఒదిగి ఉండేవారు తమకు చాలా ప్రియులు - అనే విషయం లోకప్రసిద్ధం. మీరు అభిమానించి కోరి వర్తించే ఈ భూతలంలో నివసించే ఈ చేతనులుకూడా మీ పరమ ప్రీతికి పాత్రభూతులైన ఆ దాసులు నివసించే చోటునే పొందుతున్నారు.

జీయర్ నాయనార్ అనుగ్రహించిన

## శ్రీవరవరమునిప్రపత్తి

తనియన్

శ్రీసౌమ్యజామాతృమునే: సుపాత్రం

శ్రీభాష్యకారాంఘ్రిసరోజభక్తమ్ ।

తస్మింగళం స్తోత్ర ముదాహర ద్య:

తం సౌమ్యజామాతృగురుం ప్రపద్యే ॥

శ్రీమణవాళమహామునుల పాతులు, శ్రీరామానుజుల పట్ల భక్తిని కలవారు, శ్రీమణవాళమహామునుల మంగళాశాసనాన్ని రచించినవారైన అభిరామవరులను శరణుపొందుతున్నాను.

సౌమ్యోపయంతృమునివర్యపదారవిందే

సమ్యక్ ప్రపత్తి మథ మంగళ మాతనోద్య: ।

తత్ప్రొత్ర మార్య మభిరామవరం ప్రపద్యే

సత్ప్రొత్తరం సకలజీవదయాంబురాశిమ్ ॥

శ్రీమణవాళమహామునుల విషయంలో ప్రపత్తి, మంగళాశాసన స్తోత్రాలను రచించినవారు, వారి పాత్రులు, గొప్ప సత్వగుణాన్ని కలవారు, అందరిపట్ల గొప్ప దయను కలవారైన అభిరామవరులనే జీయర్నాయనార్ను శరణుపొందు తున్నాను.

( శ్రీమణవాళమహామునుల పాత్రులైన జీయర్నాయనార్ (అభిరామవ రాచార్యుల) చేత రచింపబడ్డ ఈ ప్రపత్తి ప్రాచీన స్తోత్రకోశాలలో చాలాకాలం క్రితం ముద్రింపబడింది. జీయర్ నాయనార్ శతకోప సూరి విషయంలో నక్షత్ర మాలికా అనే స్తుతిని, శ్రీరామానుజుల విషయంలో దినచర్యా స్తుతిని కూడా రచించారు.)

1. శ్రీమద్యతీంద్రచరణప్రవణామలాత్మన్!  
ధీభక్తిశాంతికరుణాదిగుణామృతాబ్జే ।  
సామ్యోపయంతృమునివర్య ! సతాం జనానాం  
నాథౌ ! త్వదీయచరణౌ శరణం ప్రపద్యే ॥

శ్రీరామానుజుల శ్రీచరణాలలో ప్రావణ్యాన్ని కల అమలాత్మా!  
జ్ఞాన భక్తివైరాగ్యకరుణాదికల్యాణ గుణాలకు అమృతసముద్రమా!  
సామ్యోపయంతృముని వర్యా! సత్పురుషులకు నాథాలైన మీ పాదాలు  
రెండింటిలో ప్రపత్తిని చేస్తున్నాను.

2. శ్రీమన్ ! పరాంకుశవచోమృతపూరపాన-  
సంసిద్ధశౌరిచరణానుభవప్రవాహ ।  
సామ్యోపయంతృమునివర్య! జగద్ధితౌ యౌ  
భవ్యౌ ! త్వదీయచరణౌ శరణం ప్రపద్యే ॥

భగవత్కైంకర్యలక్ష్మిని కలవాడా! నమ్మాళ్వార్ల శ్రీసూక్తులనే  
అమృతరసప్రవాహ పానాన్ని చేయడానికి సంసిద్ధుడైన భగవానుని  
శ్రీచరణాల అనుభవప్రవాహాన్ని కలవాడా! వరవరమునీ ! లోకానికి  
హితమైనవి, శుభకరమైనవి అయిన మీ శ్రీచరణాలను శరణు పొందు  
తున్నాను.

3. పద్మాలయారమణభవ్యపదాబ్జయుగ్మ-  
ప్రేమామృతాబ్జపరివాహనిమగ్నచేతాః ।  
సామ్యోపయంతృమునివర్య! సమస్తలోక-  
సేవ్యౌ త్వదీయచరణౌ శరణం ప్రపద్యే ॥

శ్రీయఃపతియొక్క శుభకరమైన పదాబ్జయుగ్మంలోని భక్తి అనే  
అమృతసముద్ర ప్రవాహంలో మునిగిన మనస్సును కలవాడా!  
వరవరమునీ! సకలలోకాలచే సేవింపతగినవి అయిన మీ శ్రీచరణాలను  
శరణు పొందుతున్నాను.

4. ముక్తిప్రదౌ మురరిపో రివ పాదపద్మా  
భక్త్యాద్యుపాయరహితస్య పరం ముముక్షోః ।  
సామ్యోపయంతృమునివర్య! సతాం జనానాం  
నాథౌ త్వదీయచరణౌ శరణం ప్రపద్యే ॥

‘భక్తి మొదలైన ఉపాయాలు ఏమీ లేని’ మోక్షాన్ని పొందగోరేవారికి  
మురారి పాదపద్మాలవలె ముక్తి ప్రదాలు, సత్పురుషులను పాలించేవి  
అయిన మీ శ్రీచరణాలను ఓ వరవరమునీ శరణు పొందుతున్నాను.

5. రామానుజార్యవరదర్శనధూర్వహేంద్ర !  
కామాదిదూరగణదూరగ దేశికేంద్ర ।  
సామ్యోపయంతృమునివర్య! సమస్తలోక -  
బంధౌ! త్వదీయచరణౌ శరణం ప్రపద్యే ॥

శ్రీరామానుజ దర్శనమనే గొప్ప సిద్ధాంతాన్ని ప్రచారం చేసే భారాన్ని  
నిర్వహించడంలో గొప్పవాడా! కామం మొదలైన హేయగుణాలకు  
ప్రతిభటమైనవాడా! దేశికేంద్రా! సామ్యోపయంతృమునివర్యా! అన్ని  
లోకాలకు బంధువులైన మీ శ్రీచరణాలను శరణు పొందుతున్నాను.

6. వానాద్రియోగివరమానసరాజహంస!  
వాధూలనాథవరదార్యవరాభివంద్య ।  
సామ్యోపయంతృమునివర్య! సరోజశంఖ-  
చిహ్నౌ త్వదీయచరణౌ శరణం ప్రపద్యే ॥

వానమామలైజీయర్ మనస్సు అనే సరస్సులో విహరించే  
రాజహంసవంటివాడా! వాధూల వరదులనే కోయిలణ్ణానకు పూజనియుడా!  
వరవరమునీ! మహాపురుషత్వాన్ని సూచించే పద్మశంఖచిహ్నాలను కల  
మీ శ్రీచరణాలను శరణు పొందుతున్నాను.

7. శ్రీభట్టనాథమునివర్యవరేష్ఠదేవౌ  
శ్రీదేవరాజగురుపుంగవపారిజాతౌ ।

సామ్యోపయంత్యమునివర్య! సదాఽంతరంగ -

శిష్టా త్వదీయచరణౌ శరణం ప్రపద్యే ॥

శ్రీభట్టనాథమునివర్యులకు (పట్టర్ పిరాన్ జీయర్) ఇష్టదైవం, శ్రీదేవరాజులనే (ఎఱుమ్బియప్పా) గొప్ప గురువులకు పారిజాతంవంటివి, అంతరంగభక్తులకు శిష్టమైనవి అయిన మీ శ్రీచరణాలను శరణు పొందుతున్నాను.

8. రామానుజార్యవరవేంకటయోగివర్య -

శ్రీమన్నతార్తిహరసూరిభి రీడ్యమానౌ ।

సామ్యోపయంత్యమునివర్య! సదాఽస్మదీయ -

భాగ్యౌ త్వదీయచరణౌ శరణం ప్రపద్యే ॥

రామానుజార్యులు, వేంకటయోగివర్యులు, శ్రీనతార్తిహరసూరి అనే శిష్యులచేత స్తుతింపబడేవి, మాకు సంపద అయినవి అయిన మీ శ్రీచరణాలను ఓ వరవరమునీ! శరణు పొందుతున్నాను.

9. అవ్లానకోమలసరోజసుగంధిరమ్యౌ

సర్వై రనన్యశరణై రనుభావ్యమానౌ ।

సామ్యోపయంత్యమునివర్య! సదాఽశరణ్య -

నాథౌ త్వదీయచరణౌ శరణం ప్రపద్యే ॥

వాడని, సుకుమారం అయిన పద్మంవలె సువాసనను కల్గి మనోహరంగా ఉన్నవి, అనన్య శరణు లందఱిచేత అనుభవింపదగినవి, అశరణ్యశరణ్యాలు అయిన మీ శ్రీచరణాలను ఓ వరవరమునీ! ఎల్లప్పుడు శరణు పొందుతున్నాను.

10. మంజుప్రవాళసదృశా వతిపాపినోఽపి

సంసారసాగరసముద్ధరణప్రవీణౌ ।

సామ్యోపయంత్యమునివర్య! విభో! సుభోగ్య

స్వామిన్! త్వదీయచరణౌ శరణం ప్రపద్యే ॥

మంజులమైన వగడంవంటివి, గొప్ప పాపులను సైతం సంసారసాగరం నుండి ఉద్ధరించడంలో సమర్థమైనవి, చాలా భోగ్యమైనవి అయిన మీ శ్రీచరణాలను ఓ వరవరమునీ! ప్రభూ! స్వామీ! శరణు పొందుతున్నాను.

11. అస్మత్కులాధిపగురూత్తమ! యోగివర్య!

భోగీంద్ర! భీకరగురోః మహితార్యవర్య!

సామ్యోపయంత్యమునివర్య! భవత్కృపాయాః

పాత్రం కురుష్వ భగవన్! శరణాగతం మామ్ ॥

మా ప్రపన్నకులానికి గొప్ప గురువైనవాడా! యోగివర్యా! ఆదిశేషస్వరూపా! ప్రతివాదిభయంకర అణ్ణాన్కు గొప్ప ఆచార్యుడవైన వాడా! వరవరమునీ! భగవన్! మిమ్ములను శరణు పొందిన నన్ను మీ కృపకు పాత్రుణ్ణి చేయాలి.



ప్రతివాదిభయంకరం అణ్ణన్ అనుగ్రహించిన

## శ్రీరమ్యజామాత్యమునిమంగళమ్

మున్నుడి

ఈ మంగళాశాసనం అనుష్టుప్ ఛందస్సులో రచింపబడ్డ సుమధుర కృతి. ఇదే రీతిలో అణ్ణన్ వరవరమునులను ఉద్దేశించి ఇంకొక మంగళాశాసన స్తోత్రాన్ని కూడా రచించారు. శ్రీ పిళ్ళైలోకమ్జీయర్ “అక్షీనాథ సమారంభామ్” అనే పాదుత్తనియన్ శ్లోకాన్ని వ్యాఖ్యానిస్తూ “ఆచార్యాణా మసా వసా విత్యాభగవత్తః స చాచార్య వంశో జ్ఞేయః” అనే ఆగమసూక్తికి ఉదాహరణంగా అణ్ణన్ అనుగ్రహించిన ఈ మంగళాశాసన స్తుతిని ఉదాహరిస్తూ ఈ క్రిందివిధంగా అన్నారు. “వేదాంతాచార్యరాన అణ్ణావుమ్- “పత్యుః శ్రియః పదాబ్జాభ్యాం ప్రయుంజానాయ మంగళమ్” ఎన్ఱు తుడగ్గి, “యతీంద్ర ప్రవణాయ” ఎన్ఱు నడువాకవుమ్, “పూర్వాచార్యేషు సర్వేషు పూర్ణప్రేమాను బధ్నతే....” ఎన్ఱు శ్రియః పతియై తుడగ్గి శ్రీమద్రామానుజాచార్యర్ నడువాకవుమ్, శ్రీశైలేశదయా పాత్రరాన పెరియజీయర్ అళవాక శేఖరిత్తైయలే ఇదువే శుద్ధసంప్రదాయమ్”. ఈవిధంగా పూర్వాచార్య పరంపరను సేవించే వరవరమునులను తాము సేవిస్తున్నట్లుగా అణ్ణన్ వచించడానికి తిరువరంగత్తముదనార్ ఇరామానుశ నూగ్రన్ఱిన్ఱాది ప్రబంధంలో పలువురు దివ్యసూరులను, నాథమునిని, యామునాచార్యుల వారిని సేవించే భగవద్రామానుజును తాము ఆరాధిస్తున్నట్లుగా పల్కడం దోహదంచేసి ఉంటుంది అనడంలో ఆశ్చర్యంలేదు. ఇటువంటి విలక్షణ మైన ఈ సత్కృతి పలువురి దృష్టికి రాకపోవడం, ప్రచారంలోకి రాకపోవడం ఆశ్చర్యకరమే! ప్రస్తుతం క్లుప్తంగా తాత్పర్యంతో పాటుగా ఈ కృతి ముద్రింపబడుతున్నది.

తనియన్

1. య శ్చక్రే మంగళాశాస్తిం మనోజ్ఞవరయోగినః ।

ప్రణమామి దయాళుం తం ప్రతివాదిభయంకరమ్ ॥

శ్రీవరవరమునుల మంగళాశాసనాన్ని రచించినవారు, దయాళువు అయిన శ్రీప్రతివాదిభయంకరం అణ్ణన్కు నమస్కరిస్తున్నాను.

2. మంగళాశాసనం కర్తుం మనోజ్ఞవరయోగినః ।

మనః ప్రసీద భద్రం తే త్వస్మాలం క్షేమ మాతృనామ్ ॥

ఓ మనసా! వరవరమునుల మంగళాశాసనం చేయడంకోసం నీవు నాకు ప్రసన్నం కావాలి! నీకు మంగళం. నీవల్లనే జీవులకు క్షేమం కలుగుతుంది.

3. పత్యుః శ్రియః పదాబ్జాభ్యాం ప్రయుంజానాయ మంగళమ్ ।

శ్రీమతే రమ్యజామాత్యమునీంద్రాయాస్తు మంగళమ్ ॥

శ్రియఃపతి పాదపద్మాలకు మంగళాశాసనాన్ని చేసే శ్రీవరవర మునులకు మంగళం కలగాలి.

4. శ్రియఃకృపామయాపాంగసుధాస్రోతోఽవగాహినే ।

అస్తు మంగళ మార్యాయ రమ్యజామాత్యయోగినే ॥

లక్ష్మీదేవి కరుణతో నిండిన చూపులు అనే అమృతప్రవాహంలో మునిగే వరవరమునులకు మంగళం కలగాలి.

5. విహితానతయే నిత్యం విష్వక్సేనపదాబ్జయోః ।

మంగళం రమ్యజామాత్యమునీంద్రాయ మహాజనే ॥

విష్వక్సేనుల శ్రీపాదపద్మాలకు నిత్యం నమస్కరించే, గొప్ప తేజస్సును కల వరవరమునులకు మంగళం కలగాలి.

6. ప్రపన్నజనకూటస్థం ప్రపన్నాయ పరాంకుశమ్ ।

ఆశాసే రమ్యజామాత్యమునిరాజాయ మంగళమ్ ॥

జనకూటస్థులైన నమ్మాళ్వార్ల విషయంలో ప్రవత్తి చేసిన వరవరమునులనే యోగివర్యులకు మంగళాన్ని ఆశాసిస్తున్నాను.

7. నాథాయ నాథమునయే నమోవాకం వితన్వతే ।

మంగళం మమ నాథాయ మనోజ్ఞవరయోగినే ॥

ప్రపన్నకులానికి నాథులు అయిన నాథమునులకు నమోవాకాన్ని విస్తరింపజేసే వారు, నాకు నాథులైనవారైన వరవరమునులకు మంగళం.

8. పుండరీకాక్షపాదాబ్జే పుష్కలప్రేమ పుష్పతే ।  
రమ్యజామాతృమునయే మాననీయాయ మంగళమ్ ॥  
పుండరీకాక్షులనబడే ఉయ్యక్కొణ్డార్ శ్రీపాదపద్మాలలో పూర్ణమైన భక్తిని కల, మాననీయులైన రమ్యజామాతృమునికి మంగళం.
9. శ్రీరామమిశ్రచరణా వంతఃస్వాంతం వితన్వతే ।  
సౌమ్యజామాతృమునయే సర్వజ్ఞాయాస్తు మంగళమ్ ॥  
శ్రీరామమిశ్రులనే మణక్కాల్ నమ్మి శ్రీచరణాలలో తమ మనస్సును విస్తరింపజేసేవారు, సర్వజ్ఞులు అయిన సౌమ్యజామాతృమునికి మంగళం కలగాలి.
10. పాదయోః యామునేయస్య భక్తి ముద్వహతే పరామ్ ।  
మంగళం రమ్యజామాతృమునీంద్రాయ మనస్వినే ॥  
శ్రీయామునుల శ్రీపాదాలలో గొప్ప భక్తిని కల, మనస్వి అయిన వరవర మునులకు మంగళం.
11. శ్రీపరాంకుశదాసార్యపాదపద్మానుమోదినే ।  
మంగళం మమ దేవాయ మనోజ్ఞవరయోగినే ॥  
శ్రీపరాంకుశదాసులనే పెరియనంబి శ్రీపాదపద్మాలలో భక్తిని కలవారు, నాకు దేవులు అయిన వరవరమునులకు మంగళం.
12. యతీంద్రప్రవణాయాస్మద్గురవే గుణశాలినే ।  
ప్రయుంజే మంగళం రమ్యజామాతృవరయోగినే ॥  
శ్రీరామానుజుల విషయంలో ప్రావణ్యాన్ని కలవారు, మాకు ఆచార్యులు, గుణాలతో శోభిల్లేవారు అయిన వరవరమునులకు మంగళం.
13. పూర్వాచార్యేషు సర్వేషు పూర్ణప్రేమానుబద్ధతే ।  
మంగళం రమ్యజామాతృమునీంద్రాయ దయాళవే ॥

- పూర్వాచార్యులందఱిపట్ల పూర్ణమైన భక్తిని కల, దయాళువు అయిన వరవర మునీంద్రులకు మంగళం.
14. భవ్యశ్రీశైలనాథార్యపరిపూర్ణకృపాజుషే ।  
రమ్యజామాతృమునయే మహాభాగాయ మంగళమ్ ॥  
మంగళకరం అయిన, తిరువాయ్మొప్పిష్టియొక్క, పరిపూర్ణం అయిన కరుణను పొందే మహానుభావులు వరవరమునులకు మంగళం.
15. జ్ఞానభక్తివిరక్త్యాదికల్యాణగుణరాశయే ।  
సౌమ్యజామాతృమునయే సద్భిః సేవ్యాయ మంగళమ్ ॥  
జ్ఞానం, భక్తి, లోకికవిషయాలలో విరక్తి మొదలైన కల్యాణగుణాల రాశివంటివారు, సత్పురుషులచే సేవింపదగినవారైన సౌమ్యజామాతృ మునికి మంగళం.
16. సాక్షా న్నారాయణాయాస్మదనుగ్రహవిధిత్యయా ।  
మంగళం మర్త్యరూపాయ మనోజ్ఞవరయోగినే ॥  
మనలను అనుగ్రహించడంకోసం మానవరూపాన్ని పొందిన సాక్షాన్నారాయణుడైన వరవరమునులకు మంగళం.
17. వానాద్రియోగివరవేంకటయోగివర్య  
శ్రీభట్టనాథమునివాదిభయంకరాధ్యాయః ।  
రామానుజార్యవరదార్యనతార్తిహారి-  
శ్రీదేవరాజగురవోఽష్ట దిశా గజా స్తే ॥  
వానమామమలై జీయర్, తిరువేంగడ రామానుజ జీయర్, పరవస్తు పట్టర్ పిరాన్ జీయర్, ప్రతివాదిభయంకరమ్ అణ్ణన్, కందాడై అణ్ణన్, ఎఱుంబియప్పా, అప్పిళ్ళై, అప్పుళ్ళార్ అనే ఆచార్యులు ఎనిమిది మంది మీరు నియమించిన అష్టదిగ్గజాలు.

ప్రతివాదిభయంకరమ్ అణ్ణన్ అనుగ్రహించిన

## వరవరమునిమంగళమ్

సుమారు 20 సం॥కు పూర్వం కాంచీపురంలో ముద్రింపబడ్డ “శ్రీవాది భీకరార్యసూక్తిమాలా” ద్వితీయభాగం నుండి ఈ స్తుతి గ్రహింపబడింది.

1. శ్రీమతే రమ్యజామాత్యమునీంద్రాయ మహాత్మనే ।

శ్రీరంగవాసినే భూయా నిత్యశ్రీః నిత్యమంగళమ్ ॥

కైంకర్యలక్ష్మీశోభితులు, మహాత్ములు, శ్రీరంగంలో నిత్యవాసం చేసేవారు అయిన రమ్యజా మాత్య మునులకు నిత్యశ్రీః, నిత్యమంగళం కలగాలి.

2. శ్రీరంగాదిష్ఠలేశానం మంగళాశాసనం శుభమ్ ।

కుర్వతే సామ్యజామాత్యమునయే నిత్యమంగళమ్ ॥

శ్రీరంగం మొదలైన దివ్యస్థలాలలోని అర్చామూర్తులకు మంగళా శాసనాన్ని చేసే సామ్యజా మాత్యమునులకు మంగళం.

3. శ్రీరామానుజయోగీంద్రదర్శనాబ్ధిసుధాంశవే ।

సామ్యజామాత్యమునయే సర్వజ్ఞాయాస్తు మంగళమ్ ॥

శ్రీరామానుజదర్శనం అనే అమృతసముద్రాన్ని ఉప్పొంగేటట్లు చేసే చంద్రుని వంటివారు, సర్వజ్ఞులు అయిన సామ్యజామాత్యమునికి మంగళం.

4. శ్రీపతే శ్చరణాంభోజప్రేమామృతమహాబ్దయే ।

సామ్యజామాత్యమునయే సత్వోద్రిక్తాయ మంగళమ్ ॥

శ్రీయఃపతి శ్రీచరణాంభోజాలపట్ల భక్తికి అమృతమహాసముద్రం వంటివారు, సత్వగుణోద్రేకాన్ని కలవారు అయిన సామ్యజామాత్య మునికి మంగళం.

5. శ్రీరామానుజభాష్యార్థవ్యాఖ్యానాసక్తచేతసే ।

సామ్యజామాత్యమునయే సదా భోగ్యాయ మంగళమ్ ॥

శ్రీరామానుజుల శ్రీభాష్యంయొక్క వ్యాఖ్యానంలో ఆసక్తిని కల మనస్సును కలవారు, భక్తులకు ఎల్లప్పుడూ భోగ్యులు అయిన సామ్యజా మాత్యమునికి మంగళం.

6. శ్రీమచ్ఛరారిసూక్తీనాం వ్యాఖ్యానైదగ్ధ్యశాలినే ।

సామ్యజామాత్యమునయే సదాశిష్టాయ మంగళమ్ ॥

నమ్మాళ్వార్ల శ్రీసూక్తులను వ్యాఖ్యానించడంలో గొప్ప చాతుర్యాన్ని కలవారు, సత్పురుషులచే సేవింపబడేవారు అయిన సామ్యజామాత్య మునికి మంగళం.

7. శ్రీరామానుజపాదాబ్జప్రాప్యప్రాపకభావతామ్ ।

ప్రాప్తాయ సామ్యజామాత్యమునయే నిత్యమంగళమ్ ॥

శ్రీరామానుజుల పాదపద్మాలే ప్రాప్యప్రాపకాలనే భావాన్ని పొందిన సామ్యజామాత్యమునికి నిత్య మంగళం.

8. అష్టాక్షరబ్రహ్మవిద్యానిష్ఠాయామితతేజసే ।

సామ్యజామాత్యమునయే శౌరిహృద్యాయ మంగళమ్ ॥

అష్టాక్షర బ్రహ్మవిద్యానిష్ఠులు, గొప్ప తేజస్సును కలవారు, శౌరి అనబడే భగవానునకు మనోహరులైన సామ్యజామాత్యమునికి మంగళం.

9. సదా ద్వయానుసంధానసాక్షాత్కృతమధుద్విషే ।

సామ్యజామాత్యమునయే శాంతిభూషాయ మంగళమ్ ॥

ఎల్లప్పుడూ ద్వయానుసంధానంద్వారా భగవానుని తమ చిత్తంలో సాక్షాత్కరింప జేసికొన్నవారు, శాంతి అనే గుణానికి అలంకారంవంటి వారు అయిన సామ్యజామాత్యమునికి మంగళం.



10. ప్రసన్నజనసందోహమందారాయ మహాత్మనే ।

సౌమ్యజామాత్యమునయే సౌత్తికేంద్రాయ మంగళమ్ ॥

ప్రసన్నజనసమూహానికి కల్పవృక్షంవంటివారు, మహాత్ములు, సౌత్తికులలో గొప్పవారు అయిన సౌమ్యజామాత్యమునికి మంగళం.

11. తులామాసేఽవతీర్ణాయ భోగిరాజాంశత శ్చుభే ।

మూలర్షే సౌమ్యజామాత్యమునయే నిత్యమంగళమ్ ॥

ఆదిశేషుని అంశతో తులామాసంలో మంగళకరం అయిన మూల నక్షత్రంలో అవతరించిన సౌమ్యజా మాత్యమునికి మంగళం.

12. శ్రీశైలేశగురో ర్దివ్యశ్రీపాదాంబురుహాలయే ।

సౌమ్యజామాత్యమునయే సర్వదా నిత్యమంగళమ్ ॥

తిరువాయ్మొప్పిళ్ళై అనబడే శ్రీశైలేశుల దివ్య శ్రీపాదాలనే పద్మాలలో తుమ్మెదవంటివారు అయిన సౌమ్యజామాత్యమునికి మంగళం.



## శ్రీమణవాళమహామునుల తిరునక్షత్రతనియన్

తులాయా మతులే మూలే పాండ్యే కుంతీపురీవరే ।

శ్రీశేషాంశోద్భవం వందే రమ్యజామాతరమ్ మునిమ్ ॥

తులాయామ్ = తులామాసంలో, అతులే = సాటి లేని, మూలే = మూల అనే నక్షత్రంలో, పాండ్యే = పాండ్యదేశంలోని, కుంతీపురీవరే = కుంతీపురమనబడే ఆత్వార్ తిరునగరిలో, శ్రీశేషా+అంశ+ఉద్భవం = ఆదిశేషుల అంశతో ఉద్భవించిన, రమ్యజా మాతరమ్ మునిమ్ = శ్రీవరవర మునులను, వందే = నమస్కరించి, స్తుతిస్తున్నాను.

(అతులే మూలే) - శ్రీమణవాళమహామునులు అవతరించిన మూలనక్షత్ర వైభవాన్ని ప్రతివాది భయంకరం అణ్ణన్ వరవరమునిశతక ప్రారంభంలో “యదవతరణ మూలం ముక్తిమూలం ప్రజానాం శతరిపుముని దృష్టామ్నాయ-సామ్రాజ్యమూలమ్, కలికలుషసమూలోన్మూలనే మూల మింధే స భవతు వరయోగీ నః సమస్తార్థమూలమ్” (ఏ మణవాళమహామునుల అవతారహేతువు అయిన మూల అనే నక్షత్రం లోకంలోని చేతనుల మోక్షానికి మూలకారణంగా ఉన్నదో, శ్రీశతకోపులు దర్శించిన ద్రావిడవేదాన్ని ప్రమాణసామ్రాజ్యంలో అభిషిక్తం చేయడానికి (పట్టాభిషేకం చేయడానికి) కారణమైనదో, కలిదోషాన్ని సమూలంగా పెళ్ళగించి వేయడానికి కారణమై వెల్లుతున్నదో- అటువంటి మూల అనే నక్షత్రంలో అవతరించిన మణవాళమహా మునులు దాసభూతులమైన మన సకలపురుషార్థాలకు హేతుభూతులు) అని కీర్తించారుకదా! అందువల్ల మూల నక్షత్రం అతులం అనడం అన్వర్థం. మణవాళమహామునుల తిరునాళ్పాట్టులోని భావంకూడా ప్రకృతంలో భావ్యం.

(శ్రీశేషాంశోద్భవమ్)- సంసారిచేతనోద్ధరణ కోసం భగవానుని ఆదేశం మేరకు భూలోకంలో భగవద్రామానుజులుగా అవతరించిన ఆదిశేషులు ఆ అవతరాంలో 120 సంవత్సరములు మాత్రమే వేంచేసి ఉన్నందున, మిగిలిన

80 సంవత్సరాల కాలం భూమండలంపై వేంచేసి ఉండడం కోసం తిరిగి వరవరమునులై అంతరించారని వారి వైభవాన్ని తెలిపే సంప్రదాయ చరిత్ర గ్రంథాలు పేర్కొంటున్నాయి. “సంప్రదాయచంద్రికై” అనే తమప్రబంధంలో అప్పిళ్ళాన్ అనే వరవరముని శిష్యులు ఈ విషయాన్ని ప్రస్తావించారు. “దుగ్ధోదన్యద్రవళమధురం శుద్ధసత్త్వైకరూపం రూపం యస్య స్ఫుటయతితరాం యం ఫణీంద్రావతారమ్” (పాలసముద్రమువలె తెల్లనిది, మధురమైనది, పూర్తి సాత్విక గుణాన్ని కల్గినది అయిన శ్రీవరవరమునుల రూపం వారు ఆదిశేషుల అవతారమనే విషయాన్ని బాగా తెల్పుతున్నది ) అని అంటూ వీరి అవతార మహిమను తెలిసిన అణ్ణన్ వరవరముని శతకంలో పలికారు. తమ ఆదిశేషరూపాన్ని వరవరమునులు పలు సందర్భాలలో ప్రదర్శించిన వైనం వీరి చరిత్రలో గమనించవచ్చు.

(రమ్యజామాతరమ్ మునిమ్)- “అమృతీయమణవాళన్” (అందమైన పెళ్ళికొడుకు) అనే పేరు శ్రీరంగనాథుని నామం. దీనిని వరవరమునుల తల్లి తండ్రులు వీరికి నామకరణమహోత్సవ సమయంలో పెట్టారు. ఈనామానికి సంస్కృతీకృతరూపమే రమ్యజామాతృనామం. వీరు సన్న్యాసాశ్రమస్వీకారాన్ని చేసినపుడు శ్రీరంగనాథుడు వీరి పూర్వపు పేరు అయిన అమృతీయమణ వాళనామంతోనే వ్యవహరింపబడాలని “నీర్ నమ్ముడైయ నామమాన మున్ తిరునామత్తైయే ముగ్ధై నడత్తుమ్” (మీరు నాపేరునే కలిగి ఉండండి) అని అంటూ ఆజ్ఞాపించినందున “రమ్యజామాతృముని”గా వీరు ప్రసిద్ధి చెందారు. అటువంటి వరవరమునులను “వందే” - “శివైయాల్ శొల్లాల్ శెయ్కైయినాల్” అని అన్నట్లు మనసా, వాచా, కర్మణా సేవిస్తున్నాను -అని భావం. ఈ శ్లోకంలోని ఇంతకంటే విశేషాలు ఆచార్యసన్నిధిలో ఉపదేశ పూర్వకంగా గ్రహించడం ఉచితం. కనుక విస్తరించడంలేదు.

### నిత్యతనియన్

శ్రీశైలేశదయాపాత్రం ధీభక్త్యాదిగుణార్ణవమ్ ।

యతీంద్రప్రవణం వందే రమ్యజామాతరం మునిమ్ ॥

తిరునాయ్మొమ్మి ప్పిళ్ళై దయకు పాత్రమైనవారు, జ్ఞానం భక్తి మొదలైన గుణాలకు సముద్రం వంటివారు, శ్రీరామానుజుల పట్ల గొప్ప భక్తిని కలవారైన శ్రీ వరవరమునులను నమస్కరిస్తున్నాను.

### వామ్మిత్తిరునామమ్

1. ఇప్పువియిల్ అరజ్జేశర్క్కీడళిత్తాన్ వామ్మియే

ఎమ్మిల్ తిరునాయ్మొమ్మిళ్ళై యిళైయడియోన్ వామ్మియే

ఐప్పిళియిల్ తిరుమూలత్తవరిత్తాన్ వామ్మియే

అరవరళప్పెరుళ్ళోది యనన్దనెన్నుమ్ వామ్మియే

ఎప్పొమ్మదుమ్ శ్రీశైల మేత్తవన్దోన్ వామ్మియే

ఏరారు మెతిరాళ రెన వుదిత్తాన్ వామ్మియే

ముప్పురినూల్ మణివడముమ్ ముక్కోల్ తరిత్తాన్ వామ్మియే

మూదరియ మణవాళమామునివన్ వామ్మియే

ఇప్పువియిల్ = ఈభూమిలో, అరజ్జేశర్క్కు = శ్రీరంగనాథునకు, ఈడు = తిరునాయ్ మొమ్మి ప్రబంధానికి నమ్మిళ్ళై కృపజేసిన ఈడు అనే వ్యాఖ్యను, అళిత్తాన్ = అనుగ్రహించిన వరవరమునులు, వామ్మియే = వర్దిల్లాలి, ఎమ్మిల్ = ప్రకాశించే, తిరునాయ్ మొమ్మిళ్ళై = తిరునాయ్మొమ్మిళ్ళై అనే ఆచార్యుల, ఇళై అడియోన్ = శ్రీపాదద్వంద్యాన్ని కలవారు, వామ్మియే = వర్దిల్లాలి, ఐప్పిళియిల్ = అల్పిళిమాసంలోని, తిరు మూలత్తిల్ = మూల అనే నక్షత్రంలో, అవతరిత్తాన్ = అవతరించినవారు, వామ్మియే = వర్దిల్లాలి, అరవు అరళప్పెరుమ్ శోది = సర్పాలకు ప్రభువు అయిన గొప్ప జ్యోతిస్వరూపుడు, అనన్దన్ = అనంతుడు అయిన వరవరమునులు, ఎన్నుమ్ = ఎల్లప్పుడు, వామ్మియే = వర్దిల్లాలి, ఎప్పొమ్మదుమ్ = ఎల్లప్పుడూ, శ్రీశైలమ్ = శ్రీశైలమనబడే వేంకటాచలాన్ని, ఏత్త వన్దోన్ = స్తుతించడంకోసం వచ్చిన వరవరమునులు, వామ్మియే = వర్దిల్లాలి, ఏర్ ఆరుమ్ = సౌందర్యం నిండిన, ఎతిరాళర్ = యతిరాజులే, ఎన = అని భావించేటట్లు, ఉదిత్తాన్ = అవతరించిన

వరవరమునులు, వాఘ్రియే = వర్తిల్లాలి, ముప్పురి నూల్ = యజ్ఞోపవీతాన్ని, మణి వడముమ్ = తులసి, తామరపూసల మాలెను, ముక్కోల్ = త్రిదండాన్ని, తరిత్తాన్ = ధరించిన వరవరమునులు, వాఘ్రియే = వర్తిల్లాలి, మూదు అరియ = సనాతనులైన, గొప్పవారైన, మణవాళమామునివన్ = మణవాళమహామునులు, వాఘ్రియే = వర్తిల్లాలి.

## 2. మున్నై మత్తై త్తమిఘ్రి విరిక్కుమ్ ముత్తిరై కై వాఘ్రియే

మున్నాలుమ్ తిరుమార్బుమ్ ముక్కోలుమ్ వాఘ్రియే

ఉన్దియు మొత్త తిరువరైయు ముడైయఘ్రికుమ్ వాఘ్రియే

ఒరునాళుమ్ మఱక్కవొణ్ణా వొళిముఱువల్ వాఘ్రియే

శిన్నై తిరైక్కొణ్ణరుళుమ్ తిరుమేని వాఘ్రియే

శెఘ్రిఱ్ఱరుణై కుడియిరుక్కుమ్ తిరునయనమ్ వాఘ్రియే

వన్దరుళి యెనై ఎడుత్త మలర్త్తాళ్గళ్ వాఘ్రియే

మణవాళమామునివన్ వాయ్క్కిన్బన్ వాఘ్రియే

మున్నై మత్తై = ప్రాచీనమైన సంస్కృతవేదాన్ని, తమిఘ్రి = ద్రావిడవేదాన్ని, విరిక్కుమ్ = వ్యాఖ్యానించే, ముత్తిరై కై = వ్యాఖ్యానముద్రను కల వరవరమునుల శ్రీహస్తం, వాఘ్రియే = వర్తిల్లాలి, మున్నాలుమ్ = (వరవరమునుల) యజ్ఞోపవీతం, తిరు మార్బుమ్ = అందమైన వక్షస్థలం, ముక్కోలుమ్ = త్రిదండం, వాఘ్రియే = వర్తిల్లాలి, ఉన్దియుమ్ = నాభి, ఒత్త = దానికి తగిన, తిరు వరైయుమ్ = అందమైన నడుము, ఉడై = కాషాయంయొక్క, అఘ్రికుమ్ = అందం, వాఘ్రియే = వర్తిల్లాలి, ఒరు నాళుమ్ = ఏనాడూ, మఱక్క ఒణ్ణా = మఱువలేని, ముఱువల్ = చిఱునవ్వు, వాఘ్రియే = వర్తిల్లాలి, శిన్నై = మనస్సుయొక్క, తిరై కొణ్ణ = తెరను తీసి, అరుళుమ్ = అనుగ్రహించే, తిరుమేని = దివ్యమంగళరూపం, వాఘ్రియే = వర్తిల్లాలి, శెఘ్రిమ్ = నిబిడమైన, కరుణై = కరుణ, కుడి ఇరుక్కుమ్ = నివాసం ఉండే, తిరు నయనమ్ = తిరునేత్రాలు, వాఘ్రియే = వర్తిల్లాలి, వన్దరుళి = నాదగ్గరకు వచ్చి, ఎనై =

నన్ను, ఎడుత్త = ఉద్ధరించిన, మలర్ త్తాళ్గళ్ = తామరపూసలవంటి శ్రీపాదాలు, వాఘ్రియే = వర్తిల్లాలి, వాయ్క్కు ఇన్బన్ = వాక్కుకు ఆనందాన్ని కల్గించే, మణవాళమామునివన్ = వరవరమునులు, వాఘ్రియే = వర్తిల్లాలి.

## 3. తిన్నైప్పాఘ్రిదుమ్ తనై మఱవా చ్చిన్నైతన్దాన్ వాఘ్రియే

శీర్ తిరువాయ్మొఘ్రిప్పిళ్ళై తిరువడియోన్ వాఘ్రియే

నిన్నైప్పోర్కళ్ పిఱవిన్నై నీక్కుమవన్ వాఘ్రియే

నీళ్ళువియిల్ తన్ పుకఘ్రి నిఱుత్తినాన్ వాఘ్రియే

అనైత్తాఘ్రివోర్కలైప్పారుళై ఆయ్న్దరైప్పోన్ వాఘ్రియే

అఘ్రికారు మెతిరాశఱ్ఱున్బుడైయోన్ వాఘ్రియే

ఎనైప్పోలుమ్ పావియర్కట్టిరఱ్ఱుమవన్ వాఘ్రియే

ఎన్బప్పన్ మణవాళమామునివన్ వాఘ్రియే

తిన్నై ప్పాఘ్రిదుమ్ = క్షణకాలం కూడా, తనై = తనను, మఱవా = మఱువని, శిన్నై = మనస్సును, తన్దాన్ = అనుగ్రహించిన వరవరమునులు, వాఘ్రియే = వర్తిల్లాలి, శీర్ = కల్యాణగుణాలను కల, తిరువాయ్మొఘ్రిప్పిళ్ళై = తిరువాయ్మొఘ్రిప్పిళ్ళైయొక్క, తిరు వడియోన్ = శ్రీపాదాలను ఆశ్రయించిన వరవరమునులు, వాఘ్రియే = వర్తిల్లాలి, నిన్నైప్పోర్కళ్ = తమను ధ్యానించే వారి, పిఱవితనై = జన్మను, నీక్కుమవన్ = లేకుండాచేసే వరవరమునులు, వాఘ్రియే = వర్తిల్లాలి, నీళ్ పువియిల్ = విశాలమైన భూమండలంలో, తన్ పుకఘ్రి = తన కీర్తిని, నిఱుత్తినాన్ = స్థిరంగా నిలిపిన వరవరమునులు, వాఘ్రియే = వర్తిల్లాలి, అనైత్తు అఘ్రివోర్కళ్ = అందఱు అఘ్రివోర్కళ్ళై ప్పారుళై = శాస్త్రాల (దివ్యప్రబంధాల) పాఠులై = అర్థాన్ని, ఆయ్న్దు = విచారించి, ఉరైప్పోన్ = వ్యాఖ్యానించే వరవరమునులు, వాఘ్రియే = వర్తిల్లాలి, అఘ్రికు ఆరుమ్ = సౌందర్యం నిండిన, ఎతిరాశఱ్ఱు = యతిరాజుల విషయంలో, అన్ను ఉడైయోన్ = భక్తిని కల వరవరమునులు, వాఘ్రియే = వర్తిల్లాలి, ఎనైప్పోలుమ్ = నావంటి, పావియర్ కట్టు = పాపులకు, ఇరఱ్ఱుమవన్ = దయచూపే

వరవరమునులు, వాఘ్రియే = వర్తిల్లాలి, ఎన్ అప్పన్ = నాతండ్రి అయిన,  
మణవాళమామునివన్ = మణవాళమహా మునులు, వాఘ్రియే = వర్తిల్లాలి.

### తిరునాళ్పాట్టు

శెన్దమిత్త వేదియర్ శిన్దై తెళిన్దు శిఱన్దు మక్కిత్తన్దిడునాళ్

శీరులకారియర్ శెయ్దరుళ్ నఱ్కులై తేళు పాలిన్దుడునాళ్

మన్దమది పువి మానిడర్తజ్జళై వానిలుయర్త్తిడునాళ్

మాళఱు శానియర్శే రెతిశాశర్తమ్ వాఘ్రి ముళైత్తిడునాళ్

కన్దమలర్ పాఘ్రిల్ శూఘ్రి కురుకాదిపన్ కలైకళ్ విళజ్జిడునాళ్

కారమర్మేని యరజ్గర్క్కు ఇఱైకణ్కళ్ కళిత్తిడునాళ్

అన్దమిల్ శీర్ మణవాళముని పురనవతారమ్ శెయ్దదిడునాళ్

అఘ్రికు తికత్తన్దిడుమైప్పిళియిల్ తిరుమూలమదనైనాళ్

శెమ్ తమిత్త వేదియర్ = ఋజువైన, అందమైన ద్రావిడవేదాన్ని తెలిసిన  
పండితుల, శిన్దై = మనస్సు, తెళిన్దు = తేటపడి, శిఱన్దు = గొప్పతనాన్ని పొంది,  
మక్కిత్తన్దిడునాళ్ = ఆనందించే సుదినం, శీర్ ఉలకారియర్ = కల్యాణ  
గుణగరిష్ఠులైన శ్రీపిళ్ళైలోకాచార్యులవారు, అరుళ్ శెయ్ద = అనుగ్రహించిన,  
నల్ కలై = గొప్ప శాస్త్రం అయిన శ్రీవచనభూషణంయొక్క, తేళు = తేజస్సు,  
పాలిన్దిడునాళ్ = వర్తిల్లే సుదినం, మన్ద మది = మందమతులైన, పువి = భూమి  
లోని, మానిడర్తజ్జళై = మానవులను, వానిల్ = పరమపదంలోనికి, ఉయర్త్తిడు  
నాళ్ = ఉద్ధరించే సుదినం, మాళు అఱు = దోషం లేని, శానియర్ = జ్ఞానులు,  
శేర్ = ఆశ్రయించే, ఎతిరాశర్తమ్ = యతిరాజుల, వాఘ్రి = ఉజ్జీవనం,  
ముళైత్తిడునాళ్ = అంకురించే సుదినం, కన్ద మలర్ = సుగంధాన్ని కలిగిన  
పూలను కల, పాఘ్రిల్ = తోటలు, శూఘ్రి = చుట్టి ఉండే, కురుకు = కురుకాపురికి  
(అఘ్రియర్తిరునగరికి), అదిపన్ = ప్రభువు అయిన నమ్మాఘ్రియర్, కలైకళ్ =  
శాస్త్రాలు (ప్రబంధాలు), విళజ్జిడునాళ్ = వెలిగే సుదినం, కార్ అమర్ మేని  
= మేఘంవంటి మేనిని కల, అరజ్గఱ్కై = శ్రీరంగనాథుని, కణ్గళ్ =

తిరునేత్రాలు, కళిత్తిడునాళ్ = సంతోషించే సుదినం, అన్దమ్ ఇల్ = అంతులేని,  
శీర్ = మహిమను, (కల్యాణగుణాలను) కల, పరన్ = సర్వోత్కృష్టులైన,  
మణవాళముని = మణవాళమహాముని, అవతారమ్ శెయ్దదిడునాళ్ =  
అవతరించిన సుదినం, ఏది? అని అంటే, అఘ్రికు = అందం, శోభ,  
తికత్తన్దిడుమ్ = ప్రకాశించే, ఐప్పిళియిల్ = అల్పిళి మాసంలోని, తిరుమూలమ్  
అదనైనాళ్ = అందమైన మూల అనే నక్షత్రమే.

వాఘ్రి తిరువాయ్మొమ్మిప్పిళ్ళై మాతకవార్

వాఘ్రిమ్ మణవాళమామునివన్ - వాఘ్రియవన్

మాఱన్ తిరువాయ్మొమ్మి ప్పారులై మానిలత్తోర్

తేఱుమ్బడి యురైక్కుమ్ శీర్

తిరువాయ్మొమ్మిప్పిళ్ళై గొప్ప దయవల్ల ఉజ్జీవించే  
మణవాళమామునులకు మంగళం. తిరువాయ్మొమ్మి ప్రబంధం దివ్యార్థాన్ని  
ఈలోకంలోనివారంతా స్పష్టంగా తెలిసేటట్లు వివరించే వారి గొప్పతనానికి  
మంగళం.

అడియార్కళ్ వాఘ్రి యరజ్గనకర్ వాఘ్రి

శడకోపన్తణ్ణమిత్తనూల్ వాఘ్రి - కడల్శూఘ్రిన్

మణ్ణులకమ్ వాఘ్రి మణవాళమామునియే

ఇన్నమొరు నూఠ్రిఠ్ఠాణ్ణిరుమ్

దాసులు ఉజ్జీవించేటట్లు, శ్రీరంగనగరం ఉజ్జీవించేటట్లు, శతకోపులు  
అనుగ్రహించిన చల్లని ద్రావిడవేదం ఉజ్జీవించేటట్లు, సముద్రపరివేష్టితం అయిన  
భూలోకం అంతా ఉజ్జీవించేటట్లు ఓ మణవాళమహామునీ! ఇంకా ఒక నూటేండ్లు  
వేంచేసి ఉండండి.

## శ్రీవరవరమునివరాష్టోత్తర శతనామస్తోత్రమ్

(దేవరాజగురుకృతమైన శ్రీవరవరముని శతకానికి వాఘాల వీరరాఘవాచార్య స్వామి ప్రసాదించిన సంస్కృత వ్యాఖ్యానం ముంబయి నగరంలోని వేంకటేశ్వర స్టేష్ ప్రెస్ లో ఇప్పటికి సుమారు 107 సంవత్సరములకు ముందు దేవనాగరిలిపిలో ముద్రింపబడింది. ఆ గ్రంథంలో చివర ఈ అష్టోత్తర శతనామ స్తోత్రం కూడా ముద్రింపబడింది.)

1. శ్రీశైలేశదయాపాత్రం ధీభక్త్యాదిగుణార్ణవః ।  
యతీంద్రప్రవణో రమ్యజామాత్యమునిశేఖరః ॥
2. తులామూలావతీర్ణశ్చ శేషాంశకలితోదయః ।  
శుభగః కరుణాసింధుః సూరిసంతోషకారకః ॥
3. త్రిదండపాణిః కాషాయచేలో ధవళవిగ్రహః ।  
శిఖీ యజ్ఞోపవీతీ చ శ్రీమాన్ సర్వజగద్గురుః ॥
4. దివ్యోర్ధ్వపుండ్రదీప్తాంగః తులసీమాలికాంచితః ।  
పుండరీకాక్షో మహాన్ పురుషపుంగవః ॥
5. రంగేశమంగళార్థీ చ రమణీయగుణాకరః ।  
జగదుజ్జీవనకరో జానకీనాథజీవనః ॥
6. ప్రపన్నచాతకాంభోదః పరివ్రాజకమండనః ।  
శ్రీవైష్ణవకులాంభోజభాను రాశ్రితకల్పకః ॥
7. భట్టనాథార్యసేవ్యాంఘ్రిః వరదార్యప్రియంకరః ।  
శ్రీవానాచలరామానుజార్య పూజ్యపదద్వయః ॥
8. అష్టవిద్యత్పరివృతః సర్వసూరినిషేవితః ।  
లోకపావనచారిత్రః సౌమ్యః పాపవినాశనః ॥
9. శ్రీరంగనాయకీపుణ్యపుంజసత్త్వనికేతనః ।  
శ్రీజిహ్వవదధీశాన దాసభాగ్యఫలోదయః ॥

10. పరాంకుశపదాంభోజభృంగః కల్యాణసాగరః ।  
శుచ్చి ర్భక్తినిధిః జ్ఞానదీప్తో వైరాగ్యభూషణః ॥
11. శ్రీరంగనిలయః సర్వవేదవేదాంతపారగః ।  
సర్వజ్ఞమౌళిః సారజ్ఞో ద్రావిడామ్నాయవర్ధనః ॥
12. వ్యాఖ్యాతజగదాచార్యప్రబంధోవైదికోత్తమః ।  
శ్రీరామానుజసిద్ధాంతవర్ధనః కలినాశనః ॥
13. శ్రీరామానుజసంబంధదాయకః శ్రీవిధాయకః ।  
రామానుజార్యపారమ్యస్థాపకః తత్త్వదీపకః ॥
14. మృదుః సర్వసమః శాంతో దాంతః స్వామీ చ వత్సలః ।  
శేషీ సుశీలః సుశ్లోకః సుభాషీ మోక్షదాయకః ॥
15. హితవాదీ హితకరః ప్రియవాదీ ప్రియంకరః ।  
సులభః సిద్ధధర్మాభిరక్షణో దేశికోత్తమః ॥
16. శ్రీరంగనాయకాచార్యః సేవకావ్యాజబంధనః ।  
మంత్రరత్నార్థనిష్ఠాతో మంత్రసారతమార్థవిత్ ॥
17. బదరీతాపసోద్గీతశోకః సుశోకవందితః ।  
అస్తోకమహిమా లోకప్రకాశో లోకజీవనః ॥
18. గోదాపాదాబ్జసద్భక్తః కుశలీ కోవిదప్రియః ।  
సర్వపూర్వోత్తరాచార్య సుధాసాగరచంద్రమాః ॥
19. పూర్ణచంద్ర ప్రభాసాంద్రః పూర్ణకామః పురాణవిత్ ।  
దేవదేవప్రియో దివ్యప్రభావో దీనశేషధిః ॥
20. సత్యవాక్ దక్షిణకలారక్షకో ధరణీధరః ।  
ప్రాపకః ప్రాప్యభూతశ్చ ప్రజ్ఞావాన్ ప్రతిభాకరః ॥
21. అర్థపంచకయాథాత్యుదాయీ దాస్యామృతప్రదః ।  
శ్రీన్యసింహార్యసంసేవ్యః శ్రీమాన్ వరవరో మునిః ॥  
ఇదం శ్రీరమ్యజామాత్యమునే రష్టోత్తరం శతమ్ ।  
దివ్యనామ మహాపుణ్యం పశ్యతః పాపనాశనమ్ ॥

## శ్రీమణవాళమహామునుల తిరుమంజన క్కట్టియమ్

కాషాయశోభి కమనీయ శిఖానివేశం  
దండత్రయోజ్జ్వలకరం విమలోపవీతమ్ ।  
ఉద్యద్దినేశనిభ ముల్లసదూర్వపుండ్రం  
రూపం తవాస్తు యతిరాజ! దృశోర్మమాగ్రే ॥

శ్రీ భూభ్యాం రంగనాథే శరజిదుపనిషద్వాక్రియాం శ్రోతుకామే  
శేష స్సంతోషయిష్యన్ వరవరమునితాం ప్రాప్య యో వర్తతేగ్రే ।  
కాషాయశ్రీతులస్యంబుజ మణిసుశిఖాయజ్జసూత్రత్రిదండైః  
భాంతం శుభ్రోర్వపుండ్రం స్మర హృదయ! సదా కోశముద్రాంకహస్తమ్.

పాదచ్చివస్తపరిమళమ్ వీశిప్పుదుక్కణిత్త  
శీదక్కమలత్తై నీరేఱ వాట్టి చ్చిఱన్దడి ఎన్  
ఏదగ్రై మాగ్రైయమ్ మణవాళ యోగి యినిమైతరుమ్  
పాదక్కమలఙ్గళ్ వాఱ్ఱియరో పాదక్కమలఙ్గళ్ వాఱ్ఱియరో

- 1) అరఙ్గనకరీడుదనై అళిత్తరుళుమ్ పెరుమాళ్ !
- 2) అమ్మకాన కురుకూరిల్ అవతరిత్త! పెరుమాళ్ !
- 3) అరవరశప్పెరుళ్ళోతి యనన్దనెన్నుమ్ పెరుమాళ్ !
- 4) అరుళరఙ్గర్ శ్రీశైలమేత్త వన్ద పెరుమాళ్!
- 5) ఇరవుపకల్ ఎతిరాశరడి మక్కిమ్మమ్ పెరుమాళ్!
- 6) ఇన్నిలత్తిల్ పిఱవిదనై మక్కిమ్మన్దరైక్కుమ్ పెరుమాళ్!
- 7) తిరుమాక దిగ్గజఙ్గళిట్టరుళుమ్ పెరుమాళ్!
- 8) దేవపిరానడియైయిల్ అన్బుపూణ్ణ పెరుమాళ్!  
నమ్మణవాళమామునిప్పెరుమాళ్!
- 9) పఱ్పమెన త్రిక్కమ్మమ్ పైఙ్గమ్మలున్దన్ పల్లవమే విరలుమ్

పావన మాకియ పైస్తువరాడై పడిన్ద మరుఱ్ఱుకుమ్  
ముప్పురినూలాడు మున్ కైయిలేన్దియ ముక్కోల్తన్నమ్మకుమ్  
మున్నవర్ తన్దిడుమొమ్మికళ్ నిజైన్దిడు ముఱువల్ నిలావమ్మకుమ్  
కఱ్పకమే విఱ్ఱి కరుణై పాఱ్ఱిన్దిడు కమలక్కణ్ణమ్మకుమ్  
కారిశుతన్ కమ్మల్ శూడియ ముడియుమ్ కననఱ్చిక్రై ముడియుమ్  
ఎప్పొమ్మదుమ్ వరయోగి యిన్వడివు ఎన్నిదయత్తుళదాల్  
ఇల్లై యెనక్కెదిరిల్లై యెనక్కెదికిల్లై యెనక్కెదిరే

1. దేవరీరుడైయ తిరువడిత్తామరైకళిన్ భోగ్యతాతిశయత్తుక్కు ఒరు పోలియాక  
గంభీరాంభన్నముదూర్భాత సుమ్మష్టనాళరవికరవికసిత మానదోర్  
శెన్నామరైప్పువై అదినుడైయ గర్వసర్వస్వనిర్వాపణ పూర్వకమాక తిరువడి  
కళిన్కిత్తైఅముక్కి, అదిన్ తల్లైమేల్ పెగ్గెయుడన్ పిగ్గెరుక్కుమ్ ఇరుప్పిన్దుమ్.
2. పంకజరజన్నుమ్ పాదారుంతుదమామ్బడి చేటీజనలోచనచర్చా-  
సహసాకుమార్యశాలినికళాన పిరాట్టిమారుమ్ పిడిక్క క్కూశుమ్బడి  
పుష్పహాససు కుమారతరరాన పెరియపెరుమాళుక్కుమ్ మెత్తెన్న  
పజ్జశయనమాయ్, అత్యంతసుకుమారరాన దేవరీర్ తమక్కాసనమాయ్  
క్కొణ్ణ తొణ్ణపూణ్ణ పుణ్ణరీకత్తుక్కు స్వదాస్యార్చసారస్యదికళై యూట్టుకైక్కు  
తదాస్యాంతరత్తిల్ శొరుకియిట్టువైత్తాప్పోలే మత్తైత్తిట్టు ఇడత్తిరువడికళుమ్
3. సంసరణదవదహనదందహ్యమానసకలజగదవనపర - సంతత చింతా  
సమాక్రాంతియాలే విధృతతయా ఫణిపతిశయన శయానరాన పెరియ  
పెరుమాళుడైయ యోగనిద్రాముద్రాను- కారియాక ఇడత్తైయిన్మేల్  
వళర్త్తి క్కణ్ణరక్కణ్ణ కమ్మిదోర్ కాదలు గ్గెగ్గెక్కు ము గ్గెగ్గాట్టాక్కాట్టియిట్టు  
వలత్తిరువడికళుమ్,
4. పరబ్రహ్మభూతపరమపురుషవిషయకసంగ కామాత్యుద్దీపకరాన మన్నియ  
శీర్ మాఱనెన్నుమ్ మాఱనుక్కు దేవరీరుడైయ పదసరసిజవ్యాజేన కుసుమ  
శరసహితమాక వన్దైత్తువైత్త అన్బురాత్తుణి కళిపోలే ఇణ్ణైత్తువైత్త కణ్ణక్కాళ్  
కళుమ్.

5. కీర్తనోక్తి క్రితకీర్తన శుద్ధర్చోదివెళ్లజ్జి అసనాభిఘాతంతాల్ మఱియుండు శుభ్రాంతాప్తోల్ ఇరణ్ణరుకుమ్ తిరణ్ణరుండు మడియుండు ముమ్మనాళ్ కళుమ్
6. కన్దళిత్తకదళీకాణ్ణకరికరభజ్జై వెన్టు అడిపెరుత్తు, నునిశిఱుత్తు మదమదెన్టు మాంసలజ్జళాయ్ విళజ్జుకిన్ట తిరుత్తడైకళుమ్,
7. శతప్రమథనశమధనసార్పభామజైత్రయాత్రారథమ్ పోన్ట దేవరీర్ తిరుమేనిక్కు క్కీర్ణురుండువరుమ్ ఇరణ్ణ చక్రమణ్ణళజ్జిపోన్ట పుథునితమ్బుబిమ్బుజ్జళుమ్
8. తిరువరైయిల్ కడితాడజ్జి క్కణ్ణక్కాల్ కళి నడువళప్పమ్ ఉళ్లుళ్ళ వడివల్లుకుక్కు అత్యన్తప్రకాశకమాయ్, పారుత్తముడన్ ధరిత్తిరున్త కమనీయ కాషాయముమ్,
9. ఇడవరుకిల్ తొడైయడియిల్ తొజ్జుకిన్ట తలైప్పుడనే నడుక్కోత్తు, మడిత్తుడుత్త సర్వోత్తరొయోత్తరీయముమ్,
10. సంధ్యారాగరంజితమాన శారదాభ్రత్తిల్ తనిత్రెమ్మన్దోర్ కొడిమిన్తుల్ నిలైనిన్టు పడర్నాప్పోల్ అరైచ్చివన్దవాడైయిన్మేల్ నెళిన్దుకొణ్ణ నిగనిగెన్ట పాన్దరై నాణ్పూణ్ణవల్లుకుమ్,
11. భవదనుభవరసవివశరుడైయ వభినివేశపాశపరిభామిత- మతిమంధాన మధ్యమానమానసాందర్యద్దుఱింఘనానదు శుగ్రగ్రోరుమ్ తిరైన్మొన్ట నడుమ్మక్కిత్తిట్ట శుభ్రపోల్ శున్దరమామ్ ఉన్దిమలరుమ్,
12. వినయముడన్ వీళుకిన్ట వెట్టివేర్ విశిటికళాల్ అత్యంత ఘమఘమిత శనై:శనై: ప్రసరన్ మందగంధవహవిహరణ-విశేషజ్జళాల్ దేవరీరుడైయ దివ్యలావణ్యతరజ్జిణీపార్వభాగజ్జళిల్ ఇరణ్ణలైవరికై వరమ్మినాప్పోల్ ఇరుపక్కముమ్ తికక్కిన్ట త్రవళికళుమ్,
13. “మా మేక” మెన్పరై అభినయిత్తు క్కాట్టువదుపోల్ నెళ్ళుక్కు నేరాక క్కొణ్ణమ్ శాయ్తజ్జలిత్త తిరుక్రైకళుమ్,
14. తజ్జనశైమిల్ తజ్జిత్తొజ్జుకిన్ట శజ్జిలికళోడిణక్కు ముగ్ధగణ్ణైక్రైకళుమ్,
15. అభినవతరదరవికన్వరసరసిజనరముకుళతళత్తళాయమాన నిజాజ్జలి శిఖాంగుళీశోభైయై నిజహృదయజలజదళైకరసికహార్ద జనార్దనసుక్కు అవనమిత్తుక్కాట్టుకైయాల్ ముఱుక్కియిట్ట మున్దైకళుమ్,

16. అఘటితఘటనాసమర్థచతుర్భుజభుజదుర్భరవిభూతిద్వయ భరభరణార్ద మాక క్కనకమయగిరివరజ్జళిరణ్ణ వెళిరణ క్కొత్తిత్తు పుకరైక్కు క్కడైన్టు తూణాక్కి మడుత్తాప్పోల్ ఇరణ్ణట్టత్తిలుమ్ తిరణ్ణరుండు, నీణ్ణ, దృఢతరజ్జళుమాయ్, శిరీషకుసుమ - సౌకుమార్యమ్ తిరణ్ణ వడివుకొణ్ణ పోల్ అత్యంతమ్మదు - లజ్జళుమాయ్, <sup>22</sup>సాక్షాత్ భుజగపతి భోగాత్మ కత్వప్రత్యాయ- కజ్జళుమాయ్ విళజ్జుకిన్ట బాహుదణ్ణజ్జళుమ్,
17. హృదయాంతర్నిహితబ్రహ్మపురగోపనార్ద విట్ట హాటకమయ కనాటపుటమ్పోల్ పళపళెన్టకన్టు గాఢవ్యూఢమాయ్, వయఃపరిమాణ సూచనార్దమాక క్కొణ్ణమ్ తళర్నదుపోల్ విళజ్జుకిన్ట విశాలవక్షఃస్థలముమ్,
18. అమృతశెణ్ణాడుకిఱ అమూర్చినమ్మకిల్ అమ్మణ్ణాల్పట్టు మయజ్జి విమ్మకిన్ట మనోనయనయుగళజ్జి మూన్టుక్కుమ్ కైప్పిడికొడుత్తు, అనై తోళమ్మకిల్ తువక్కుకైక్కు తొజ్జవిట్ట అవలంబసూత్ర- త్రయమ్పోన్ట సాదామనీ సవర్ణసౌవర్ణ యజ్జసూత్రముమ్,
19. సేశ్వరవిభూతిద్వయత్తుక్కుమ్ నిమ్మిల్కొడుత్తు వళర్నన్దు, విశాలజ్జళు మాయ్, గిరివరశిఖరసుఖప్రతిష్ఠితసింహస్కంధసంధిబంధసంస్థాన బద్ధస్పర్దజ్జళు మాయ్, శరిన్దుయర్న్దు విళజ్జుకిన్ట తిరుత్తోళ్కళుమ్,
20. కంతరుద్దప్రణవాక్షరజ్జి క్కొత్తుళ్ళే నెరుక్కుణ్ణ, విమ్మి పుణ్ణమ్ పాశిన్దాప్పోల్ రేఖాత్రయవిభక్తాంగమాయ్, క్రముకతరుణ- గ్రీవాకమ్బు ప్రతిమమాయ్ విళజ్జుకిన్ట తిరుక్కొత్తినమ్మకుమ్,
21. శుగ్రగ్రామొళివట్టమ్ శూభ్రన్దశోది పరన్దెన్గిఱపడియే శారదశర్వరీ పర్వాగ్ర సమయసమేధితసకలకలాపూర్ణసర్వాఘోదకరమాన, ముఱుక్కుమ్మ త్తిన చంద్రమండలత్తైయుమ్, అప్పొదలర్న్ద శెన్దామరైప్పువైయుమ్ సహజకాంతి తైత్తమార్దవసారభ్యాదికళాల్ అధఃకరిత్తు, కిట్టినరై మైయలేగ్రీమయక్కుమ్ మాయమన్దిరమాయ్ విళజ్జుకిన్ట స్మయమాన ముఖారవిందముమ్,
22. నిన్టవానిల్లా నెళ్ళు పిణిప్పుణ్ణమ్ పడుక్కుణ్ణిక్కుయిగ్గిరూ చ్చురుళ్కళిపోల్ శురుణ్ణరుండు, నీణ్ణ, మనోహరజ్జళుమాయ్, మున్ శిలనాళ్ శాత్తిక్కుణ్ణైన్ ఘనకనకమకరకుండలద్వయత్తై త్తళర్న్దు వళర్న్దు వడువిట్టవడినమ్మకాల్

- కోళ్ళొల్లిత్తరక్కడవదు-కళమాయ్, మార్దవాతిశయత్తాల్ మెల్ల  
వలెన్దాడువదుపోల్ తోళళవుమ్ తళతళెన్దు తొబ్బుకిన్దు తిరుచ్చెవికళుమ్,
23. ఇలెన్దు కనిన్దు ద్రాక్షాద్వయమ్పోల్, నడుప్పదిన్దు, వకుప్పుణ్దు, తిరణ్ణెత్తొన్దు  
చుబుకవికాసముమ్,
24. స్వాంతఃస్వాంతస్విరంతరచింత్యమానానంతశయానంతచిరంతనో దంత  
సంతానసాక్షాత్కారహఠాత్కారసముదంచితరోమాంచ విశేషజ్ఞళాలే పరమ  
పురుషసంశ్లేషహఠాతిరేకనూచకజ్ఞళుమాయ్, అవ్యక్తాంకురశ్మశ్చ  
సమూహతయా “యత్రర్షయః ప్రథమజాః యే పురాణాః” ఎన్నిఱ నిత్యయు  
వత్సతై కోళ్ళొల్లిత్తరక్కడవదుకళుమాయ్, పుకర్పడైత్తు పెరుత్తు విళబ్బుకిన్దు  
తాలుములజ్ఞళుమ్.
25. సకలవిబుధసదాస్వాద్యమాన దేవరీరుడైయ నదనసుధానిధి మండలాంత  
రాళత్తిల్ తిరట్టియిట్ట అమృతరససారజ్ఞళపోల్ అత్యంత భోగ్యజ్ఞళుమాయ్,  
చ్చివన్దు కనిన్దు కోవైప్పైయైయుమ్ కడెన్దు, తుణ్ణిట్ట పవళక్కొడియైయుమ్ హాన్తు  
చ్చిటిప్పదుపోల్ మందస్మిత మనోహరజ్ఞళుమాయ్, అతిరుచిర భావగర్భమాన  
దొరువార్తై శొల్లత్తడజ్జి త్తుడిప్పదుపోల్ విళబ్బుకిన్దు తిరుప్పవళజ్ఞళుమ్,
26. అభిమతజనదర్శనానందవేగత్తాల్ అర్చావతారసమాధియైక్కడన్దు విమ్మి,  
వెళివిత్తుకిన్దు అవ్యక్తమధురమందహాసవికాసముమ్,
27. పుటికమయగండశైలకృతజ్ఞళాన ఇరణ్దు ముకురమణ్ణలజ్జళై మాశఱక్కడెన్దు,  
తూళిట్టు, తులక్కి, తుడైత్తువైత్తాప్పోల్ తళతళన్దు దివ్యకపోలజ్ఞళుమ్,
28. తొబ్బుకిన్దు శెణ్ణకప్పుప్పోలే నునిమలర్న్దుయర్న్దు, అడికుఱుకి నీణ్దు,  
నళికాయుధమ్పోల్ రంధ్రద్వయశోభితమాయ్, మాట్టుయర్ కఱ్ఱకత్తిన్  
వల్లియో? కొత్తున్దో? ఎన్దు నిత్యసందేహజనకమాయ్ విళబ్బుకిన్దు కోలనీళ్  
కొడిమూక్కినమ్మకుమ్,
29. ఎప్పాయిమ్ పరన్దుళ్ల సకలజనజ్ఞళుక్కుమ్ తజ్జళైయే నోక్కినాప్పోల్ అత్యంత  
రజ్జకజ్ఞళుమాయ్ పుడై పరన్దు, మిళిర్న్దు, ఇలజ్జొళిశేర్ అరవిన్దుమ్పోల్  
నీణ్దు, విశాలజ్ఞళుమాయ్, శణ్ణైయిడుమ్ ఇరణ్దు కెణ్ణెకళ్ పోన్దు నెగ్గియుక్కు కాల్

- విళబ్బుకిన్దు తణ్ణామరైక్కణ్గళుమ్,
30. గుణారోహణమ్కొణ్దు వలెన్దు నిన్దు శార్జివిలై నిజమాన వడివత్తుకాల్ వెన్దుకొణ్దు  
వలెన్దునిన్దు తిరుప్పరువవట్టజ్ఞళుమ్,
31. శారదాష్టమ్యోషధీశనుడైయ అతినిర్మలమండలాంతరాళత్తిల్ ఊగ్గిరు  
మాటామల్ శురన్దు, పెరుకివరుకిన్దు ఇరణ్దు అమృతధారైకళ్ తదుపాంత  
వినిర్మితదివ్యాలవాలకుల్యాకూలబంధవిశేషజ్ఞళాలే పరస్పరమెదిర్కొణ్దు,  
మఱియుణ్దు, కూడిక్కుఱుకి, గంభీరమాయ్ వత్తిన్దు వళర్న్దు పడర్న్దుదోర్  
కఱ్ఱక కొడియిన్ అడియిల్ ఏటి ప్పాయిన్దు, నిలైన్దు తేజ్జినిన్దుప్పోల్  
తిరునెగ్గియున్ నడువిల్ నడువిట్టు పడిన్దుకొణ్దు, అవిచ్చిన్న రేఖముమాయ్,  
భూపక్ష్యయుగళాంతరాళస్థిత కోణద్వయ శోభితము మాయ్, విచ్చిన్న  
మూలముమాయ్, కోలనీళ్కొడిమూక్కినడియై విళాక్కొలై కొణ్దు  
విళబ్బుకిన్దు రామానుజాఖ్యదివ్యపీఠసంయుతమాన దివ్యోర్వ్వుండ్ర  
విశేషముమ్,
32. అదినిడైయిల్ అమృతోద్భవైయాన సకలవిభూతిపట్టాభిషేకసామ్రాజ్య  
లక్ష్మియునుడైయ స్వేచ్ఛావిహారవిక్షిప్తపదకమలాలాక్షారసధారాచేయైపోల్ చ్చివన్దు,  
పడిన్దు విళబ్బుకిన్దు రక్తవర్ణశ్రీచూర్ణరేఖైయుమ్,
33. మలర్న్దుయర్న్దు తిరుముడియుమ్,
34. వళర్న్దు మడిన్దు వ్యక్తావ్యక్తమాయ్ విళబ్బుకిన్దు తిరుక్కుల్లొత్తుజ్జుమ్,
35. శుగ్రీమృత్తిక్కుళైట్టు ముడిత్తు తొజ్జవిట్ట శిఖాబంధముమ్,
36. పిన్నెడుత్త పిడరియుక్కుమ్,
37. తిరువనన్దాత్తొన్ పిన్పడమ్పోలే నడుప్పదిత్తు, పరన్దు నెటిత్తిట్ట  
తిరుముదుకుమ్,
38. వలవరుకిల్ కైమేలుమ్, మార్చిలుమాయ్ మున్నాట్టి త్తాజ్జియిట్ట త్రిదండా  
గ్రముమ్,
39. శీరియదోర్ నిధిపోల్ తిరుమున్నేనోక్కి వైత్తిట్టువైత్త తిరువడినిలైకళుమాయ్



ఇప్పుడు దేవరీర్ తిరుమజ్జనమ్ కొణ్డరుళ ఎమ్మొన్దరుళి యిరుక్కుమమ్మకు  
ఈదేనుమ్ శిన్దెమరుళో?

40. మంత్రరత్నానుసంధాన సంతతస్ఫురితాధరముమ్, తదర్థతత్త్వనిద్ధాన  
సన్నద్ధపులకోద్గమముమాయ్ తిరుమజ్జనమ్ కొణ్డరుళ ఎమ్మొన్దరుళి ఇరుక్కు  
మమ్మగు ఏదేనుమ్ శిన్దెమరుళో?

జగనోహనమంత్రప్రభావమో? సకలరసగుళికావిశేషమో?  
సర్వభోగచింతామణిప్రకాశమో? అఖిలజగత్సుకృతవిపాకమో?  
అఖిలఫలకల్పలతాప్రసరమో? మస్త సంపత్ సామ్రాజ్యవేషమో?  
సర్వమంగళసంతానప్రసవమో? సకలజగజ్జీవన మూలమో?

సర్వానందకందావతారమో? సకలకలారహస్యసర్వస్వమో?  
సర్వేశ్వరాపద్దనమో? ఇన్ద్రయెల్లామ్ తిరణ్డెమ్మొన్ద కొణ్డదోర్ వడివో?  
ఇదువుమన్ది, అప్రమేయతేజస్సో?

నాళ్ళో ఏదొన్దఱియా, ఇన్వమ్మడున్ దేవరీర్ ఊమ్మోదోముమ్ ఊమ్మోదోరుమ్  
వామ్మొన్దిడుక ! వామ్మొన్దిడుకవే ! యతిసార్వభౌమనే!

41. అన్బుడనే యన్బునుక్కు అడిమైపూణ్డ నేర్వై యాఱవో!  
అమ్మల్ శరత్తర నిన్దరైశితై యణిత్త వేర్వై యాఱవో!  
అడైవుడనే తిరుప్పదికళ్ నడన్ద వేర్వై యాఱవో!  
అరవరశా యడియిణైయిల్ అన్బుపూణ్డ వేర్వై యాఱవో!  
అరుళాలే యడియార్కట్కీడళిత్త వేర్వై యాఱవో!  
అడిక్కొదిప్పాల్ ఇన్నిలత్తిల్ ఆర్త్తి యురైత్త వేర్వై యాఱవో!  
అరుళాలే కచ్చిదనిల్ అడియొళ్ళై యళిత్తి వేర్వై యాఱవో!  
అనవరతమ్ వియాక్కియైకళ్ అళిత్త కళై యాఱవో!  
దేవరీర్ మజ్జనమాడి యరుళవదే!

42. శెన్దమిల్ వేదియర్ శిన్దై తెళిన్దు శిఱన్దు మకి ధ్మొన్దిడవే  
శీరులకారియర్ శెయ్దరుళ్ నల్కలై తేళు పొల్నిడవే  
మన్దమది పుని మానిడర్తళ్ళై వానిలుయర్త్తిడవే

మాళఱు శానియర్శే రెతిశాశర్తమ్  
వామ్మొన్దుముళైత్తిడవే

కన్దమలర్ పామ్మిల్ శూమ్మో కురుకాదిపన్ కలైకళ్ విళిడిడవే  
కారమర్మేని యరక్కర్క్కు ఇళైకణ్కళ్ కళిత్తిడవే  
ఇన్ద నిలన్దన్నిల్ వన్దుదయమ్ శెయ్ద శున్దరమామునియే  
ఇన్దెళ్ళళ్ కణ్కళ్ళ కళిత్తిడ మజ్జనమాడి యరుళవదే

43. వలమాకవణ్ణలే నల్లెణ్ణయ్ మజ్జళాల్  
నన్ మజ్జనజ్జొన్దు నాడోముమ్ వామ్మొకవే
44. కజ్జై నీరారుపాల్ కావిరి యెరుపాల్ కమ్మూతరుమ్  
యమునైనీరారుపాల్  
తుళ్ళపత్తిరైయిన్ తూయనీరారుపాల్ తుకిల్వణ్ణ ప్పారునల్ నీరారుపాల్  
మజ్జుల్ తోయ్ శెన్ని వేళ్ళడత్తిల్ ఇలజ్జుమ్ స్వామిపుష్కరిణియిన్  
తీర్త్తము మెరుపాల్  
ఇళ్ళనే పెరుకుమెళ్ళళ్ మామునియే! మజ్జనమాడిమకిమ్మొన్దై
45. కావేరిసలిలాని కాంచనతటే కల్వారకాశ్మీరభూ  
కర్పూరాదిపరిష్కృతాని కలితే కాషాయకాశేయకే ।  
కాలాకాంక్షిభి రష్టదిగ్గజముఖై రన్వాస్యతే కింకరైః  
కామం కారుణికః కరోతు కరుణాం కాంతోపయంతా మునిః ॥

జీయర్ తిరువడికళే శరణమ్.